

౧౧

సందోప సుందులవధ

అను

త్రి లో త్ర వా

విదంకముల తెలుగు నాటకము



గ్రంథకర్త

బ్రహ్మశ్రీ చిలకమర్తి లక్ష్మీనరసింహముగారు



ప్రకాశకుడు

కొండపల్లి వీరవెంకయ్య అండ్ సన్సు

శ్రీ సత్యనారాయణ బుక్ డిపో

రాజమండ్రి

వెల ౪-౦-౦

చ రి త్ర లు - క థ లు

మహాత్మాగాంధీ	0	8	విజయలక్ష్మిపండిట్	0	8
జవహర్‌లాల్ నెహ్రూ	0	8	ఖాన్ సాదతులు	0	8
హిట్లర్ దురంతములు	0	8	అరుణాలసఫానీ	0	8
సుభాస్ చంద్రబోస్	0	8	చత్రపతి శివాజీ	0	12
చిత్తరంజన్ దాసు	0	8	పుట్టిసింగ్	0	8
బాబూరాజేంద్రప్రసాద్	0	8	ప్రకాశం	0	8
అచ్యుతపట్వర్ధన్	0	8	పట్టాభి	0	8
జాతీయనాయకులు	1	భా 1	జయప్రకాశనారాయణ	0	8
డిటా	2	భా 1	సుభాస్ చంద్రబోస్		
రాజగోపాలాచారి	0	8	200 పేజీ	1	0
జై సిండ్ (చక్కనిపద్యములు)	0	4	పరారీ నేతాజీ	1	0
మదనమోహనమాలవ్యా	0	8	సాయిబాబా జీవిత చరిత్ర	0	12
రవీంద్రనాథటాగూర్	0	8	రామకృష్ణ పరమహంస	0	12
అబుల్ కలామ్ ఆజాద్	0	8	శ్రీనాథకవిచరిత్ర	0	12
జనాబ్ జన్నా	0	8	వేమలవాడ భీమకవి	0	8
నెహ్రూ ఇందిరకు వ్రాసిన లేఖలు	1	0	తెనాలిరామకృష్ణ	1	0
కస్తూరిబా గాంధీ	0	8	బమ్మెరబోధిరాజు	0	8
అజాద్ హింద్ ఫౌజ్	1	0	శ్రీకృష్ణ దేవరాయలు	0	8
జై హింద్ వచనం	0	8	నారదుని కథలు	1	0
స్వామి వివేకానంద	0	12	సహస్రశిరచ్ఛేద అపూర్వ చింతామణి	3	8
ఐచార్యకృపలానీ	0	8	నలమహారాజుకథ-వచనం	0	12
భూలాభాయి దేశాయి	0	8	పంచపాండవుల అజ్ఞానవాసం		
సర్దార్ వల్లాభాయి పటేల్	0	8	పెద్దది బైందు	1	8
బాలనాగహృదయ కథ	0	12	భోజకాళిదాసు కథలు	0	12
	0	8	కాశీరామేశ్వరమణిలీకథలు	2	0
	0	12	పెద్దబాబ్బిలిరాజుకథ	0	12

శ్రీ సత్యనారాయణ బుక్ డిపో, రాజమండ్రి.

తి తో త్త మ

ఐదంకముల తెలుగు నాటకము



బ్రహ్మశ్రీ చిలకమర్తి లక్ష్మీనరసింహము గారిచే
రచియింపబడినది.



పబ్లిషర్సు
మోడరన్ పబ్లిషింగు హౌస్
రాజమండ్రి

కాపీరైటు రిజర్వ్డ్]

[వెల రు 3-00

మొదటిసారి
2000

శ్రీ మే రీ ప్రెస్,
రాయవరము

అగష్టు
1940

ప్రీతి క

తిలోత్తమ యను నీ నాటకమున కిళవృత్తము మహాభారత నుండలి యాచార్యములో నున్నది. ఈ కథక దీనుకొని నాటకముగా రచియింపవలె నని పది యేండ్లక్రిందట సంకల్పించి మూడంకములు మాత్రము వ్రాసియుంచితిని. మజ్జిమోన్ని సంవత్సరములకు నాల్గవ యంకము వ్రాసియుంచితిని. చిట్టచివరికు నయిడవయంకము 1939 వ సంవత్సరమున నక్టోబరు నెలలో ముగించితిని.

శ్రవ్యప్రబంధములలోని విషయములకంటె దృశ్యప్రబంధముల లోని విషయములు శ్రోతలయొక్కయు ప్రేక్షకులయొక్కయు మనంబులమీద స్థిరముగా లగ్నంబులగును. కావ్యముయొక్క యుద్దేశము కేవలము సీతీప్రబంధమే కాకపోయినను, దృశ్యప్రబంధములలో నేదో యొక యత్యుత్పసీతి వర్ణింపఁబడవలయు నని మొదటినుండియు నా యాశయము. ఈ యాశయము ననుసరించి యీ కథను గ్రహించి తిని. మహాపరాక్రమవంతులు, ఛరస్పరిప్రేమానుబంధులు నయిన సుందోపసుందలను రాక్షసులు దేవవేశ్యయైన తిలోత్తమను జూచి వలచి ఛరవశులయి సహజమైన భ్రాతృప్రేమను విడనాడి, లోకాప వాదములను లక్ష్యము చేయక, మాతృర్యము పెచ్చుపెరగ దానికై యుద్ధముచేసి యన్యోన్యఘాతములచేత నన్నదమ్ము లిరువురు నొక్క సారి మరణించిరి. కథాచమత్కృతి యటుండగా మహోన్నతమైన యీ సీతిని మన యాంధ్రమహాజనులకు వ్యక్తముచేయుటకే ముఖ్య ముగా నీ నాటకము రచియించితి నని నేను మఱియొకసారి నొక్క చెప్పుచున్నాను. అంతరాయఛరఁగరచేత గ్రంథరచనమునకుఁ జాల కాలము పట్టినను దైవానుగ్రహమున యిది నేను సమాప్తి చేయగలి గితి నని సంతసించుచున్నాను. దీని గుణగుణములు నిర్ణయింపఁ బాఠకమహాశయులే యర్హులు.

రంగస్థలమున దీనిని బ్రయోగింపఁదలచినవారు వ్రాతముల ముగా ముందుగా నా యనుజ్ఞను బడసి యాడవలెను.

రాజమండ్రి
18—5—1940



ఇట్లు
చిలకమర్తి లక్ష్మీనరసింహము


ఇందు వచ్చు పాత్రలు

పురుషులు

మహేంద్రుడు—స్వర్గాధిపతి
బృహస్పతి—దేవగురువు
దేవభూతి—అమరచారుడు
విశ్వకర్మ—దేవశిల్పి
సుందుడు—దానవేంద్రుడు
ఉపసుందుడు—సుందుని సోదరుడు
శంబరుడు—సుందుని ముత్రి
జంబుకుడు—సుందుని విదూషకుడు
శౌనకుడు—ఉపసుందుని వేడుకచెలికాడు
జయకేతుడు—విద్యాధరుడు
కొందఱు దిక్పాలకులు—

స్త్రీలు

తిలోత్తమ—విశ్వకర్మ నిర్మిత అపురస
మంజుషా—అపురస

 59 వ పేజీ 22 వ పంక్తిలో వజ్రజ్వాల అను పదమునకు,
బదులుగా మణిమతి యని చదువుకొనవలెను.



శ్రీరస్తు తి తో త్ర మ



నాంది

తే. గీ. దృశ్యమానప్రపంచంబు దేనివలన
జననవృద్ధి సంక్షయములు గనుచునుండు
నమృత మద్యయ మవ్యయ మప్రమేయ
మేది, యట్టిబ్రహ్మంబు మి మ్మేలుఁగాత!

[నాంద్యంతమున]

సూత్రధారుడు:—(సభవంక దిరిగి) నిద్రాభంగమును, ధనవ్యయ
మును, సరకుసేయక నవనాటక సందర్శన కుతూహలంబున
విజయంచేసినపూజ్యులైనసభాసమలారా! నాసమర్పించుపుష్పాం
జలి పూర్వక స్వాగతము నందుకొనుఁడు. (అని పూవులుచల్లి)
మేమీరాత్రి బ్రహ్మ శ్రీచిలకమర్తి లక్ష్మీనరసింహభట్ట విరచితమై
తిలోత్తమ యను నామాంతరముగల సుందోపసుందోపాఖ్యాన
రూపకము నిచ్చటఁ బ్రయోగింపఁ దలంచుచున్నాము. కావున
సావధానచిత్తులరై మీరు సందర్శింతురు గాక!

చ. అడుగునఁ జేరి ముత్తియము లబ్ధిని యత్నముచేతఁ గాని క
న్నడ, వల నత్తగుల్లలు గనంబడుఁ బైపయి, నట్టులే కృత్రిక
గడు శ్రమచేసి యారసినఁగాని గుణంబు స్ఫురింప, దిట్టై గ
న్నడుఁగద దోష, మట్లగుట బాగుగ మీరు విమర్శచేయరే. 2
మారివ! నీపని ముగిసినపక్షమున నొకసారి యిటు రమ్మ.

పారిపార్శ్వకుడు:—[[ప్రవేశించి] భావ! ఏల నన్నుబిలిచితివి? నన్ను
స్మరింపకుండ నీ కేపనియుం గాదు గాఁబోలు!

సూత్ర:—ఔను! సమస్తప్రపంచములయందు సంతరాయముగలిగింప
వలదని విష్ణునాయకునిఁ బ్రార్థించినట్లే నాటకప్రపంచమగుదు
నిన్ను వేడుకొనవలయును.

పారిపా:—అట్లయిన నే నేకదంతము, తుండము, బొజ్జయు లేని గణాధి
పతిని.

సూత్ర:—తుండము లేకపోవచ్చునుగాని, బొజ్జలో గణపతికి నీవు తీసి
పోవు. కుడుములు నుగ్రడములు భక్షించుటలో గణాధిపతియే
నీకుఁ దీసిపోవును. అదియుచుఁగాక విష్ణునాయకుఁ డేకదం
తుఁడు. నీ వనేకదంతుడవు. కావున నాతని మించినవాడవె.

పారిపా:—భావ! ఒక్కమొగమున్నను నీవు చతురాననుడవై నట్లే
నేను గణాధిపతివైతిని. అయినను నీమాట వ్యర్థముకాఁగూడదు.
నాటకప్రయోగముచేయు కుశీలవగణమునకు నే నధిపతి నగు
టచే గణాధిపతిశబ్దము నాకు సార్థకమైనది. పరిహాసమునకేమి
గాని నన్నుఁ బిలిచినపని చెప్పము.

సూత్ర:—మహేంద్ర బ్రహ్మస్పతి విశ్వకర్మల వేషములు సిద్ధముగ
నున్నవా?

పారిపా:—సిద్ధముగ నున్నవి. అదిగో! మహేంద్రుఁడు నిండుకొలుపు
దీర్చి బ్రహ్మస్పతితో సంభాషించుచున్నాడు.

సూత్ర:—సరే! సంతోషము. ఈసభ నొకసారి ప్రశంసించి వచ్చెద
నుండుము.

పారిపా:—మంచిది! నీప్రశంసావాక్యముల నేనుఁగూడ వినియెద.

చ. ఒకసమవర్తి యొక్కగురుఁ డొక్కమహాబలుఁ డొక్కవిత్రనా
యకుఁడొకసామ్యుఁడొక్కవిబుధోత్తముఁడుండెడువేల్పుగొల్వఁదా
నెకసక మాడుచున్నయది యీసభ, యొక్కఁడొకండె గాక పా
యక యటువంటి ధన్యులు మహాత్ము లనేకులు దీన నుండుటకొ. 3

(ఇద్దఱు నిష్క్రమించుచున్నారు)

ఇది ప్రస్తావన.

శ్రీరస్తు తి తో త్త మ

ప్రథమాంకము

[అప్పడు మహేంద్రుడు, బృహస్పతి, విశ్వకర్మ, కొందఱు
దిక్పాలకులు ప్రవేశించుచున్నారు]

విశ్వకర్మ:—మహేంద్రా! సన్నిక¹/₄ డికి సత్వరముగ రావించునంతటి
యనుగ్రహము నాపై దేవరవారి కేల కలుగవలెనో వినఁగోరు
చున్నాఁడను.

మహేంద్ర:—ఆచార్యా! మన సంకల్పము విశ్వకర్మ కెఱిగింపుడు.

బృహస్పతి:—అటుల యగుఁగాక! ఓయీ, విశ్వకర్మా! వినియుండువు
గదా చతుర్దశభువనకంటకుఁ డగు హిరణ్యకశిపు నంశంబున
నిక్కుంభుఁ డను దుష్టదానవుఁడు జనించెననియు, నాదుష్టనిశాటు
నకు నిర్జరకోటుల గోటమీటఁగల పోటుబంటులు సుందోప
సుందులను నందనుల జనించిననియు.

విశ్వ:—వినియుంటిని.

బృహ:—ఆదనుజులు మహాభుజబలసంపన్నులు. అత్యద్భుత విక్రమ
ధురంధరులు. రాక్షసులగుటచే నసాధారణ క్రూరచిత్తులు.
ఈనై జగుణంబులకుఁదోషుగా వారు తపోబలముగూడ నార్జింపఁ
దలఁచి వింధ్యాచలశృంగంబున దారుణతపము జేయుచున్నారు.

విశ్వ:—తపముచే దుస్సాధ్యములగు కార్యములు సుసాధ్యము లగును.
మఱియు—

తే. గీ. అగ్నిసంపర్కమునఁ జల్లనైన యుదక
మావిరి యయి యుత్పన్నకార్యములఁ జేయు
మాడ్కి, సామాన్యుఁడును తపోమహిమచేత
జనులు వెఱగంద నన్భుతశక్తిఁ బడయు.

1

మహేం:—

గీ. అవనిలోపలఁ జిరకాల మడఁగి యుండి
బొగ్గు క్రమముగా వజ్రమై పోలుచునట్లుఁ
జిరతరసమాధినిష్ఠుఁడై చెనటియైన
నతిశయప్రభావము గల్గి యడరుచుండు.

2

బృహ:—కొందఱులు తపఃప్రభావమున లోకాతీతమహిమాఘ్న
లగుటచేతనే వీరికిఁగూడ నాసగలిగినది.

విశ్వ:—వారితపము విఘ్నముజేయుటకు మీరు తగు ప్రయత్నములు
జేయలేదా?

బృహ:—చేయకేమి! ఏనెలంతుకల ముంగురు లినుపగోచులు గట్టిన
మహామునుల చిత్తముల బంధించు నినుపసంకెల్లో— యేలతాం
గుల వాడిచూపులు చిరబ్రహ్మచర్యదీక్షాపరతాత్రులగు మహా
ర్షుల హృదయంబులు చించుతూపులో— యేగరితల లావణ్య
ములు విరాగులమని విఱ్ఱివీగు పరమహంసలనుసైతము నడు
గంట ముంచివేయు సరోవరములో— యేచిగురుబొండ్ల కరార
వింద మృగుస్పర్శలు పరమతసోనిరూఢులగుమునులకు నియమ
ముల మఱపించి పరవశులఁ జేయు మత్తుమందులో— యేముగ్ధు
గుమ్మల హాసములకు, విలాసములకు విశ్వామిత్రాది మహా
ర్షులు సైతము దాసానుదాసులై నిశ్చలతపంబుల నేలపాలు
జేసిరో— అట్టి రంభను, మేనకను, నూర్వశిని, హరిణిని, ఘృతా
చిని, మంజుఘోషను వారితపముల కంతరాయములు గల్పించి
రమ్మని పంపితిమి.

విశ్వ:—వారి ప్రయత్నములు సఫలము కాలేదా?

బృహ:—వినుము.

గీ. రంభజతనంబు నిష్ఫలారంభమయ్యె
హరిణి బెదరిచూచుచు నింటి కరుగుదెంచె
మంజుషాష భాషలుడిగి మరలివచ్చె
నయ్యవస్థ జూచి ఘృతాచి యడలిపోయె.

3

మహేం:—విశ్వానిత్రునివంటి దృఢమనస్కునిఁ దనకు బానిసంజేసి
కొనిన మేనకయు, మహామహుడైన పురూరవశ్శక్రవర్తిని
వలపించి తనవిలాసంబు లను చురులలోఁ జిక్కుకొనఁ జేసిన
యూర్వశియు, ధననాయకునితనయుడైన నలకూబరునిఁ దనకు
వశపర్తిగాఁజేసిన రంభయుఁ దమకార్యంబులఁ గృతకృత్యలు
గాకపోవుటఁజేసి యచ్చరమచ్చెకంటు లాపనిని దీర్పజాలరని
మేము వారిదెస నిరాశ జెందితిమి.

విశ్వ:—వారిప్రయత్నములు నిరర్థకమగుటకుఁ గారణము లేకపోలేను.
ఆవేశ్యలు వృద్ధులగుటచే—

గీ. వారు నవకంబుచెడిన పుష్పములసోల్కి
పడునుచెడిన కత్తులయట్లు పనికిరారు,
మదనదేవుండు వసియింప మానినట్టి
పాడుదేవాలయంబు లావనజముఖులు.

4

మహేం:—ఇది కొంతవఱకు నిజమె.

విశ్వ:—వారిశపస్సులు సిద్ధిపొందినవా?

బృహ:—తమప్రయత్నములు నిష్ఫలములైనవని రంబాదులు మాకెఱింగించిరి. అవ్వలివృత్తాంతముఁ దెలిసికొనిరమ్మని యమరచారులలో నగ్రగణ్యుడైన దేవభూతి సంపితిమి. అతఁడును వచ్చుచుండును.

మహేం:—అదె వచ్చుచున్నాడు.

[దేవభూతి ప్రవేశించుచున్నాడు]

దేవభూతి:—మహేంద్రా! జయము జయము.

మహేం:—దేవభూతి! దానవతపోవృక్షములు పుష్పించి క్రమ క్రమముగా ఫలించినవా?

దేవభూ:—తన యనుగ్రహసముభాసి పెంచి ఫలింపజేయుటకుఁ బరమేశ్వరి సిద్ధహానుండగా నవి యేలఫలింపకుండును?

బృహ:—వృత్తాంతమంతయు సవిస్తరముగాఁ దెలుపుము.

దేవభూ:—దేవా! అందుకే వచ్చితిని. చిత్తగింపుఁడు! అత్యైశ్వర్యమున నచ్చరలేమలు దేవరవారిచే నియంత్రితమై విధ్యాచలకాంతా గంబునకుం జని సగృహనదీతీరంబునఁ దపోనిష్ఠాగరిష్ఠులైన దానవేంద్రులం గని మోక్షప్రాప్తులు చిగురించునట్లు— సామానములు స్రవించునట్లు— పారిణంబులు మున్నగు మృగంబులు మేతలుమాని చెవులు నిక్కఁజెట్టి యూర్జించునట్లు— పంచమస్వరంబున గానంబునేసియు, మంజుమంజీర ఝణంఝణనాదంబులు వీనులకు వినులునేయునట్లు సృత్యంబులు గావించియు, నమృతరసంబు జలికెడు పలుకుల సంభాషించియు, మారుని శిలీముఖంబులవంటి కటాక్షవీక్షణంబులం బఱపియు, నానావిధ శృంగారచేష్టలజేసియు దానవేంద్రుల మనంబులు నిండుకేనిఁ జలింపజేయఁజాలక సిగ్గునం జలలువంచుకొని వెండియు దేవరవారి సన్నిధికి వచ్చిగదా!

మహేం:—అదియంతయు విన్నాము.

బృహ:—తదనంతరవృత్తాంతమే వినఁదగినది.

దేవభూ:—పరమేశ్వరి యంతకాలమునకుఁ బ్రత్యక్షము గాకపోవుటచే సత్వరమ కృతకృత్యులు గాఁ దలంచి యాదనుజనాయకులు—

సీ. మదపుటేనుఁగులట్లు మనసారఁ గొన్నాళ్లు
 పర్ణభక్షణజేసి బ్రతికినారు
 ఏమపంచులయట్లు లిచ్చమై గొన్నాళ్లు
 మంపలతోఁ బొట్ట నింపినారు
 తిమితిమింగిలములతీరునఁ గొన్నాళ్లు
 జలములో వాసంబు సలిపినారు
 త్రొంచుబామలయట్లు తనివొందఁ గొన్నాళ్లు
 గాలినే తిని యుండఁ గలిగినారు

ఆ వె. మండువేసఁగులను మట్టమధ్యాహ్నమం
 దైగుచిచ్చులకును సంతరమున
 నిలిచి యుగ్రతపము శేలలట్లు పులలట్లు
 చెక్కుచెదరకుండఁ జేసినారు.

5

మహేంద్రా:—తరువాత తరువాత?

దేవభూ:—దేవా! ఆదారుణతపంబుఁ జూచి వనచరులు భూచరులు
 భేదరులు భయంబును విస్మయంబును డెందంబున మల్లడిగొన
 హాహాకారంబులు గావించిరి.

బృహ:—అది నిజముగా నతిదారుణమైన తపమే.

విశ్వ:—కష్టమేగదా ఫలమునకు హేతువు.

మహేంద్రా:—తరువాత తరువాత?

దేవభూ:—దేవా! తరువాత వారు నిర్వికల్పకసమాధిలో నుండిరి.

అత్తఱి—

ఉ. చీమలు తచ్చరీరములఁ జేర్చెను బుట్టలు, హారముల్బలెన్
 బాములు కంఠసీమలను బ్రాకెను, గూడులుగట్టె తజ్జటా
 స్తోమములన్ విహంగములు, చూపఱు వారిని రాతిబొమ్మలా
 యేమని సంశయింపఁ, దప మేర్పడఁజేసిరి తక్కి చేష్టలన్.

6

మహేం:—అవి దేహములుగావు లోహములేమో? ఈ తప మశ్రుత పూర్వము. తరువాత?

దేవభూ:—అప్పటికిని లోకపితామహుఁడు సాక్షాత్కరింపకపోవుటచే వారు తీక్షణధారగల ఖడ్గంబులు చేతఁబూని తమ శిరంబులు ఖండించి యగ్నిహోత్రున కాహుతిజేయ సంకల్పించి కరవాలంబులు కంఠసీమలం జేర్చునరికి—

చ. కలకలలాడు నాలుగుమొగంబులతోఁ గరుణారసంబులకొ
దొలుకు విశాలనేత్రములతో వినయంబున భక్తియుక్తులై
కొలిచి పిఱుదవచ్చు మునికోటిలతో నతిశాంతమూర్తితో
జలజభవ్రాడు కట్టెరుట సన్నిధియయ్యె ననుగ్రహంబుతో. 7

మహేం:—ఇకఁ జెప్ప నేల! అతఁడు కోరినవరము లిచ్చినాఁడన్నమాట.

బృహ:—దేవభూతి! పరమేష్ఠి వరములిచ్చెనా?

దేవభూ:—ఏల యీయకుండును? కోరిన వరములన్నియు నిచ్చెను.

బృహ:—నా రేమివరములఁ గోరిరి?

దేవభూ:—దేవా! చిత్తగివుఁడు. మొట్టమొదట వారు తమ కను రత్నము బ్రసాదింపుమని యడిగిరి.

మహేం:—భక్తవత్సలుఁడైన పరమేష్ఠి వెంటనే యిచ్చెరుగాఁబోలు!

బృహ:—ఇచ్చుట కేకదా వచ్చినది?

దేవభూ:—దేవా! అట్లుగాదు. అమరత్వముదక్కఁ దక్కిన వరము లన్నియు నిచ్చెదనని పరమేష్ఠి పలికెను.

మహేం:—అంతటితో వారు సంతృప్తులైరా?

దేవభూ:—ఎట్టులో నా రొప్పుకొనిరి.

బృహ:—ఇతరవరము లేమడిగిరి?

దేవభూ:—ఇదిగో! విన్న విచుచున్నాఁడను—

గీతమాలిక. కమలనాభునిచేతఁ జుక్రంబుచేత

సమృహేశ్వరుచేత శూలమ్ముచేత

కుధరవైరిచేతను శతకోటిచేత
 జలజనామకుచేతఁ బాశంబుచేతఁ
 గాలదండముచేతను గాలుచేతఁ
 బావకునిచేత నితరదిక్పతులచేత
 సమరసంతతిచేత గ్రహఖిచేతఁ
 దంత్రములచేత సర్వమంత్రములచేతఁ
 జాప్రలేకుండ వరమిచ్చి కావుమనుచు
 సంజలిఘటించి ఫాలనుం దసురవరులు
 వేయి తెఱఁగుల నుతియించి వేడుకొనఁగ
 నడిగిన వరంబు లన్నియు నజఁ డొసంగె.

8

మహేం:—భక్తులుచేసినపొగడ్తలకుఁ బద్మగర్భుఁ డుజ్జ్వలుగాఁబోలు!

బృహ:—పొగడ్తల కుబ్బనివారు, దూషణములకుఁ గోపింపనివారు
 నెవ్వరు?

విశ్వ:—ఇవియేనా వరములు? మతేవయిన నున్నవా?

దేవభూ:—కామరూపముగూడ వా రిమ్మని యడుగ నదియుఁ బ్రసా
 దింపఁబడెను.

మహేం:—అది లేకుండిన వారియాగడములు పూర్తిగా సాగుటెట్లు?

బృహ:—అమరత్వ మియ్యకపోవుట కీడులోమేలు.

మహేం:—పితామహుఁడు చేసినదంతయు మేలే. దేనికిసంతసితుము?

బృహ:—దేవభూతి! తరువాత నేమిజరిగినది?

దేవభూ:—అనంతరము వారు పరమేష్ఠికి సాష్టాంగదండప్రణామంబులు
 గావించి, యతఁడు తిరోహితుడైనపిదప దానవగణసమేతులై
 నిజపురంబున కరిగిరి.

మహేం:—ఇప్పుడు వారి సంకల్పమేమో?

దేవభూ:—అది దేవరవారే యూహింపవలయు.

బృహ:—వారు చేయువని మనకుఁ దెలియకపోలేదు.

మ. దనుజానీకముఁ గూర్చి వేలుపులమీఁదఁ నాఁగి దండెత్తుటో
మునులంజంపుటో యాగము లైఱుచుటో పూజ్యోండ్రహింసించుటో
మనుజు లెక్కిలఁ బల్లియల్ పరశురామప్రీతిఁ గావించుటో
పనియైయుండును దానవేంద్రుల కికఁ బ్రహ్మాండముల్భీతిలక. 9

మహేం:—ఆహా! నాకలోకమునకు మరల గొప్పమర్దన యాసన్నమై
యున్నది గాఁబోలును!

సీ. స్వర్వావనిజాతమల్ పారిజాతంబులు

నసురభోగ్యులులై యమరు నింక

నందనంబును హరిచందనంబును గూడ

దనుజనాయకులకు దక్కు నింక

సంతానములు దేవసంతానములతోడ

రక్కసి గములచేఁ జిక్కు నింక

మందారములకును బృందారకులకును

కడలేని యెడబాటు గలుగు నింక

గీ. యమరధానికి నే దూరమగుదు నింక

సురభి వారిచే మిక్కిలి స్రుకు:- నింక

వై జయంత మెంతయుఁ బాపపడెడు నింక

దై వసమితికిఁ బాటులు దప్ప వింక.

10

విశ్వ:—మహేంద్రా! ఎప్పుడో రాదలచిన యాపదలను గూర్చి
యిప్పుడు విచారించినఁ గార్యమేమి?

బృహ:—పూర్వరాక్షసులు గావించిన దుష్కృత్యములు ననుభవించు
టచే నవియన్నియు నిప్పుడుఁగూడ జరుగునని మహేంద్రుఁడు
భయపడుచున్నాఁడు. ఈ భయముచేతనే మేము నిన్ను రావిం
చితిమి.

విశ్వ:—ఈవిషయమున నేనేమిచేయఁగలను?

మహేం:—విశ్వకర్మా! నీ వనల్పవస్తుకల్పనాచాతుర్యము గల మహా శిల్పివి. అఘటన ఘటనా సమర్థుఁడవు. అసాధారణ ప్రతిభా శాలివి. కావున, దనుజదానవ రాక్షసప్రవరులకు మర్యాద్యమైన నుర్గమమైన నూతనపురంబు నొక్కదానిని నీవు నిర్మించి నాకొసంగుము. దురాచారులు వేల్పువీటిపై దాడివెట్టినప్పుడు పుత్రమిత్రకళత్రసమేతముగా, పరివారసమేతముగా నేనాపురంబునఁ దలదాఁచుకొని శుభదినములు వచ్చువఱకు నంగుండ వచ్చును. ఈ కార్యము నీకుఁగక్క నితరులకు సాధ్యముగాదు. ఇయ్యది దేవహితము, సకలలోక కల్యాణకరము నగుటచే నీమనీషావిశేష మంతయు వినియోగించి యచిరకాలంబునన దాని నిర్మింపవలయునని వేడుచున్నాఁడను.

బృహ:—ఇది మహేంద్రునికోరికయే గాదు; సర్వదైవతమనోరథమని నీవు గ్రహింపుము.

విశ్వ:—మహేంద్ర బృహస్పతులారా! నావంటి యల్పుని మీ రింత పెద్దజేసి ప్రార్థింపవలయునా? ఇట్లు చేయవలసినదని మహేం ద్రుఁడు నన్నాజ్ఞాపించినచో నాచేతనైనదని నేను జేయనా? నిర్బరకోటికి ముఖ్యముగా మహేంద్రునకు నే నేదే నుపకారము చేసి ధన్యుడనగుటకు నవకాశము గలిగెనేని నేను మహా నందభరితుఁడ నగుచును. కాని, యీ విషయమున నా ప్రయత్నము నిరర్థకమగునని తలంచెద.

మహేం:—ఏల నిరర్థకమగును?

బృహ:—పురనిర్మాణము నీచేతఁ గాదా?

విశ్వ:—చేతఁగాకపోలేదు. కాని, యెట్టిపురము నిర్మించినను రాక్షసులు కామరూపము, హరమేష్ఠిచే వరముగాఁ బడయుటచే వారనా

యాసమాగ దానిబ్రవేసించి మిమ్ము బాధింతురు. అందుచేత నది నిరర్థకమంటిని.

మహేం:—అట్లయిన నిర్జరులయాశ లడుగగటినవా?

బృహ:—దుర్జయులగు రాక్షసులచే నిర్జరులు దూఱము లనుభవింపక తప్పను.

విశ్వ:—మహేంద్రా! దానవుల విజృంభణ మరికట్టుటకు నా కొక్క యుపాయము తోచుచున్నది. ఎప్పటికయిన వారు స్త్రీల వల ననే నిర్జింపబడవలయునుగాని శస్త్రాస్త్రములచేత నిర్జింపబడరు.

మహేం:—అతంత్రముఁ బ్రయోగించి కృతకృత్యులము గాతేకపోతిమి గదా!

బృహ:—అప్రయత్నము చర్చితచర్వణము.

విశ్వ:—రంభ మొదలగు నపురఃకాంతల మించిన మించుబోడి లభి యించినపక్షమున దానవులు దానివలపునందగిలి దీపకల్లిక ఫల మనిభ్రమించి దానిపైబడినశించువురుగులమాడినశియితురు.

మహేం:—అట్టి జగదేకసుందరి యెక్కడనున్నది?

బృహ:—భావమునం దుండవలెనుగాని ప్రత్యక్షముగ నుండు టగిది.

విశ్వ:—బ్రహ్మదేవుని సృష్టిలో నట్టి కాంతాలలామ లేదు.

బృహ:—పూర్వము నారాయణమహర్షి తన యనుభావవిశేషమున నూర్వశినిసృష్టించినట్లు మహానుభావుఁడవఁడైన నొకయపూర్వ కాంతను సృష్టింపవలయు.

మహేం:—మిత్రమా! విశ్వకర్మ! అనన్యవస్తునిర్మాణ చైపుణీ ధురంధ రుడవైన నీవె యిట్టిమహోత్సృష్టకార్యమునకుఁ గడంగి కృత కృత్యుడవు గావచ్చునని నేఁ దలంచెద.

విశ్వ:—నిర్జరాచార్యుని యాశీఃప్రభావంబునను మీ యనుగ్రహ విశేషంబునను నా కట్టిప్రజ్ఞ యించుక గలదు. నే నిట్టిసృష్టి చేయఁ

గలనో లేనో యని శంకించి నా ప్రతిభావిశేషమును నేన పరీక్షించుకొనవలయునని యొకకాంతారత్నమును సృజించితిని. తిలోత్తమ యని యామెకు నామకరణము జేసితిని. ఆమెయు నామెట నిక-సికివచ్చినది గాని, తిరస్కరణీవిద్యాప్రభావమున నెవ్వరికిం గనబడకుండఁ జేసితిని.

మహేం:—(ఆశ్చర్యముతో) ఏమీ! ఇదివఱకే సృజించితివా?

బృహ:—అది విస్తృతముగా నునమనోరథసిద్ధిచేయఁగలదని నమ్మెద.

మహేం:—లోకోత్తర లావణ్యసమేతమైన తిలోత్తమను గమగోన నాచిత్తము తత్తటపడుచున్నది. కావున, సత్వరము తిరస్కరణి దొలఁగింపుము.

విశ్వ:—అట్ల చేయుచున్నాఁడ. అదిగో! తిలోత్తమ మీయెట్టయెగుట నిలిచియున్నది.

[అప్పుడు తిలోత్తమ ప్రవేశించుచున్నది]

తిలోత్తమ:—జయము. జయము. తిలోకాధినాథా! ఆచార్యా, అభినాదము చేయుచున్నదానను.

మహేం:—(ఆశ్చర్యముతోఁ జూచి) మిత్రమ! విశ్వకర్మా! ధన్వోస్మి. ధన్వోస్మి.

తే. గీ. శ్లాఘనీయంబు నీమనీషావిశేష,
మఖలలోక సమ్మోహన మతివమూర్తి,
దేవకార్య సాసిద్ధి యీతెఱవరూపుఁ
దాల్చి నేత్రపర్యముగఁ బ్రత్యక్షమయ్యె.

11

బృహ:—విశ్వకర్మా! పరమేష్ఠికి శక్యముగానిపని నీవుచేసితివి. చతుర్ముఖుఁడు నిన్నుఁజూచి సిగ్గుపడవలసినదె. చూడు!

క. చహలాక్షితోడ సరిగా

నుపమింపఁగఁ దగినవస్తు వుండమి భువిలో

నుపమానంబును దానికి

నుపమేయంబు నిదె యంచు నూహింతు మదిన్. 12

విశ్వ:—దేవా! ఇది ఘుణాక్షరన్యాయమున వచ్చిన ప్రశస్తిగాని
నా ప్రతిభావిశేషమున వచ్చినదిగాదు. లోకపితామహుడైన
పరమేశ్వరుండట నేనిలుచుటకైన దగునునా?

మహేం:—నిన్ను మేము తగినట్లు స్తోత్రముచేయఁజాలము. ఈసుందరి
వలన మా కార్యసిద్ధి యగును.

బృహ:—నీవు నిర్జరకోటి కృతజ్ఞతకుఁ బాత్రువు.

విశ్వ:—అయ్యా! ముందుగా స్తోత్రము చేయఁదగదు. కార్యసిద్ధియైన
పిదపఁ బొగడవలసినఁ బొగడవచ్చును.

బృహ:—మా కార్యసిద్ధి యైనదనే భావింతుము. ఏలయన దీని చక్కఁ-
దనము రక్క-సులను భ్రమింపఁజేయఁదగినది.

శీ. తొడలబెడఁగున రంభను ద్రోసివేయు

వాలుచూపుల హరిణిని బేలుపుచ్చు

మంజుఘోషము గెల్పును మాటతీపి

దీనిగుణములు వర్ణనాతీతము లహా!

13

విశ్వ:—ఈమెకు మనము కర్తవ్య ముపదేశింపఁదగును.

మహేం:—అవశ్య మట్లే చేయుదము.

విశ్వ:—తిలోత్తమ! నీవు నర్పదేవతాప్రీతికరమైన కార్య మొకటి చేయ
వలయు. అందు నీవు కృతకృత్య వగుమనేని సకలలోక కల్యాణ
మగును.

తిలో:—తండ్రీ! శక్యమైన కార్యము నేఁ దప్పక చేసెద.

మహేం:—కళ్యాణి! అది నీకు సాధ్యమైన కార్యమె. సావధానవై
నినుము. సుందోపసుందు లను రాక్షసులు మహోగ్రతపంబు
జేసి పరమేష్ఠిని మెప్పించి మేటివరంబులం బడసిరి. వారు

నాకమునకే గాక మర్త్యచాతాశలోకములకుఁ గూడ మహాప
కారముఁ జేయుదురు.

తిలోః—ఆవిషయము మీప్రసంగమువలన నిదివఱకే వినియుంటిని.

మహేంః—నీ వా దానవులిద్దఱికడకరిగి నీయగణ్య తారుణ్య లావణ్య
ములఁ జూపి వారిని వలపించి మత్తిభ్రమము గలిగించి వారి
కన్యోన్యవైరంబు గల్పించి వారి నీయుద్యమమునుండి మరల్ప
వలయు.

తిలోః—మహాప్రభు! రంభానులైన జేవవేశ్యాంగనలకు సాధ్యముగాని
యీపని నాకు శక్యమగునా?

బృహః—వారు యౌవనమంశయుఁ జెల్లిపోయిన ముసలివేశ్యలు. నీవు
మిసమిస లాడుచున్న నిడుజవ్వనివి. కావున, నీవు వారింబడఁ
ద్రోసి నీవలలో వైచికొనఁగలవు.

తిలోః—నాయందలి యనుగ్రహముచే మీరు నన్ను మిక్కిలి పొగడు
చున్నారు. కాని, నాకడ నట్టిప్రజ్ఞ యున్నదని నేను దలంపను.
వృద్ధవేశ్యలు తమ యనుభవముచేతఁ బలుమాయలు పన్ని
పెక్కు హాయిలుచేసి వాక్చాతుర్యముచేత నెట్టివానినైనఁ
బడద్రోయఁగలరు. నేనో యనుభవములేనిదానను. ఆరితేరిన
దానను గాను.

మహేంః—ఓసీ! ముద్దులమూటలైనమాటలచేత మమ్ము బేలుపుచ్చఁ
దలంచితివా. చక్కదనంబు గర్వమున నీవు చతురోక్తుల నాడు
చున్నావు. చూడు! ఇంక దైత్యసంహారమునకు నాగరథాశ్వ
సన్నాహసమేతమైన యుద్ధముతోఁ బనిలేదు. ఆయుధముల
మాట దలంపనక్కఱయే లేదు. ఏలయన?

సీ. సమ్మోహనాస్త్రంబు చందంబునను నీదు
రూపముండఁగ వేతె చాపమేల?

హృదయంబుభేదింప నెనలేని క్రొవ్వాడి
 మాపులుండఁగ వాడితూపు లేల?
 యెలవెన్నెలలువోలె గులలేని ముదహా
 సములుండఁ జంద్రహాసము లింకేల?
 తేవియల్ చిలికెడు తియ్యని జిలిబిలి
 పలుకులుండఁగ వేతె ములుగులేల?

గీ. కామరథ రథాంగముగోలె ఘననితంబు
 చక్రమండఁగ మఱి యన్యచక్ర మేల?
 యసురనిధనసాధనములౌ నాయుధంబు
 లన్ని నీకడనున్నవో యాబుజాక్షి.

14

బృహ:—మహేంద్రా! నిజము. విశ్వకర్మ సృష్టించి యిచ్చిన నాగీ
 హుపకమైన యాయాయుధవిశేషముచేత నీవు—

గీ. చేతఁ గులిశంబు దాల్చక, చెక్కుచెదర
 కుండ, మేనఁ జెమ్మట గ్రమ్మకుండ, మెడను
 వెలయు మందారమాలిక నలఁగకుండ,
 నసురనాథుల గెల్చెద వశ్రమమున.

15

తిలో:—దేవరవారియాజ్ఞాబలము నాచేత నేదైనఁ గొంతపనిచేయింపఁ
 గలుగును గాని సహజముగ నాయం దట్టి సామర్థ్య మేమియు
 లేదు. భగవానుడు కామదేవుడుగూడ నాప్రయత్నమునకు
 సాయపడునేని, కార్యసిద్ధి యచిరకాలాబురం గాఁగలను.

విశ్వ:—ఇది కామదేవుని కిష్టమైనపనియే గదా?

మహేం:—నాకూరిమిచెలికాడైన మదనదేవుడు బృందారకబృంద
 షేమంకరమైన యీకార్యమునందుఁ దోడుపడఁడా?

బృహ:—త్రోడుపడక యతఁ డూరకుండఁగలఁడా? భాస్కరుఁ డెండ
 కాయకుండఁగలఁడేని, నిశాకరుడు వెన్నెల ప్రసరింపకుండఁ

గలడేని, వాయువు వీవకుండగలడేని, మన్మథుడు పూవు
టమ్ముల జన్మకుండగలడు.

మహేం:—ఈ కార్యమువలన నాతని కేమియు శ్రమము లేదు. ఏలయన—

తే. గీ. పొలతికన్నుల నమ్ములపొదులు జేసి

వెడడకనుబొమల్ సింగాణి విండ్లు జేసి

యేయవచ్చు రక్కసులను, దీయ విల్లు

బూవుటమ్ములు తనయింట మూలవైచి.

16

బృహ:—ఔను! తిలోత్తమయే మన్మథుని యాయుధపేటిక.

విశ్వ:—తిలోత్తమ! మహేంద్ర దేవ గురువులు నన్నొక పెద్దజేసి,
నావలన బ్రయోజనంబు గలదని కోరినందుకు, నేను నిర్మించి
నందుకు నీప్రతిభావిశేషము సర్వము జూపి, దనుజనాయకుల
నిధనం బాపాదించవలయు.

మహేం:—తప్పక యల్లె యగుఁగాక!

తిలో:—తిలోకాధినాథా! చిత్తగింపుము.

శా. దేవా! నీదయయున్న పక్షమున దైతేయేంద్రసంహారము

గావించుజమి, యైదునాళ్లగడుపుక నాకిమ్ము, సంతోష పా

రావారంబున, దేలియాడ నమరవ్రాతంబు, వేగన్నులక

నీ వానందభవాశ్రుల న్విడచి న స్త్రీతి న్విలోకింపఁగ.

17

బృహ:—తథాస్తు. తథాస్తు.

మహేం:—కల్యాణీ! నీ వీ పనిమీఁద సత్వరముగఁ బొమ్ము. నీకుం
. జెలిమికత్తెగా మంజుఘోషం దీసికొనిపోమ్ము.

విశ్వ:—ఔను! ఈ కార్యమున సాయముజేయుటకు మఱియొక పడంతి
యుండవలయును.

తిలో:—చిత్తము దేవా! అట్ల చేసెద.

మహేం:—నీపయనము సుఖావహముగా నుండుఁగాక!

బృహ:—కల్యాణీ! ఇంక నాలస్యమెంచుకు. పొమ్ము.

మ. కలుగుగావుత నీకు మాగళ, మమోఘశ్రేయముల్ గూర్చు ది
 వ్యలయాశీస్సులు బ్రోచునిన్ననిశము, న్నాబోడి పూవిల్లుచున్
 మెలఁగన్ నీకనుసన్న నీమయశమున్ విశ్వంబునం జెల్లెడన్
 వెలయున్ జరణ యక్షకిన్నర వధూ విద్యాధరీ గేయ మై. 18

తిలో:—నిర్జరాచార్యుని యాశీర్వాదము కామితార్థ సిద్ధిప్రదముగదా!

బృహ:—నిర్జరేంద్రా! ఈ కార్యానంతరమునఁ దిలోత్తమ నీయాస్థాన
 వేశ్యలలో నగ్రగణ్యుగా నుండవలయు.

మహే:—అందుకు సందియమేమి? రుభాదులకంటె నధిక శౌరవము
 నకుఁ బాత్రమగుఁగాక!

తిలో:—మహాప్రసాదము.

(అందఱు నిష్క్రమించుచున్నారు)

ఇ ది

ప్రథమాంకము.

తి తో త్ర మ

ద్వితీయాంకము

[సుందుడు, ఉపసుందుడు, మంత్రియైన శంబరుడు
ప్రవేశించుచున్నారు]

శంబర:—(సుమనిఁ జూచి) మహారాజా! భ్రాతృసమేతులై దేవర
వారు విధ్యాచలశృంగమున సకల జగజ్జేగీయమానముగ
మహోగ్రతపంబు గావించి పరమేష్ఠిని మెప్పించి యనన్య
సాధ్యములగు వరములం బడసి దేవ దానవ మానవ దుర్నిరీక్ష్య
తేజోబల దర్శితులై మనంబులకుఁ గన్నులకు నపూర్వపర్యముఁ
జేయుచుండుటఁజేసి మేమందఱముఁ గడుంగడు ధన్యులము.
మీపూర్వులైన హిరణ్యాక్ష హిరణ్యకశిపుల తరువాత నింతటి
యుగ్రతపంబుజేసి, యిన్ని మహావరములఁ బడసినవారు మన
దానవకులములో నెవ్వరు లేరు. అణఁగిపోయిన దానవుల
యదృష్టములు మరల మూర్తులుదాల్చినట్లు మీయిరువురు
వెలయుచున్నారు. దానవకల్పవృక్షములగు మీయన్నదమ్ముల
భుజశాఖాచ్ఛాయలంజేరి దనుజులు చల్లగ సుఖించు మేలు
దినములు వచ్చినవి.

సుందుడు:—శంబరా! తపస్సుమాప్తియు దుర్లభవరప్రాప్తియు నైనది
గావున నింక మన కర్తవ్యమేమో తెలియఁగోరుచున్నాఁడను.
ఉపసుంద:—అన్నయ్యా, కర్తవ్య ముపదేశింపనేల? తత్ఫలము సం
పూర్ణముగా ననుభవించుటయె.

సుందుడు:—

తే. గీ. దానవేంద్రతేజంబు నిద్రాణ మగుట
నకట! తేజోదర్శిదాణ మైనయట్టి
విశ్వ మస్మత్ప్రతాపాగ్ని వెలయునట్లు
దండయాత్రలు సలుపంగఁదగును మనకు.

1

ఉపసుంద:—అన్నయ్య! అదియే నా సంపూర్ణమైన మనోరథము.
నాభుజములు దేవమర్దనమునకై తత్తటపడుచున్నవి.

శంబర:—శూరాగ్రేసరులారా! మీ ప్రతాపమునకు మీ భాహుబల
మునకుఁ దగిన తెఱంగునఁ బలికితిరి. దనుజ దానవ రాక్షస
శ్రవణ భూషణంబు లైన యీ భాషణంబులచే మామనస్సులు
నిరుపమానందభరితములై నవి. అమృతరసమును వర్షించుచున్న
యిట్టి పలుకులు మీనోటచుండి యెప్పుడు వెడలునా, పాడు
దేవతలచే నడచివేయఁబడిన దానవు లెప్పుడు మరలఁ దల
యెత్తుదురా, స్వర్గలోక మెప్పుడు ముట్టడించి యాక్రమింతురా
యని నామనంబు మేలుకాలము నిరీక్షించుచున్నది. ఇక మేము
ధన్యులమైతిమి. సమరసన్నాహంబు సేయుమని దండనాథుల
కాజ్ఞాపింతునా?

సుందు:—శంబర! మన మెవ్వరెవ్వరిం జయింపవలయును? ముందుగా
మన మెవ్వరిమీఁద దాడివెడలవలయు?

ఉపసుం:—అన్నయ్య! వీరువా రననేల? దివ్యుల నందఱ జయింపవల
యును. ముందుగా రాక్షసకుల ద్వేషియైన దేవేంద్రుని, వాని
యనుచరు లైన దిక్పతులను నిర్జించి, యమరావతమునుండి
పాఱఁద్రోలవలయును. తక్కిననారిమాట పిమ్మటఁ జూచు
కొందము.

శంబర:—దేవా! ఇంద్రుఁడొక్కఁడే రాక్షసులదేవునిగాఁడు. నారాయణుఁడును ఫాలిలోచరుఁడును మొదలగువా రందఱుఁ గూడ మనపట్ల నట్టివారె. కావున నందఱు జయింపఁదగినవారె.

ఉపసుంద:—శంబరా! నీవలుకులు నిజము. అట్లయిన దానవ చమూ సమూహంబులఁ గూర్చుకొనిపోయి—

సీ. నడిసముద్రంబున నారాయణునిఁ ద్రోసి

వల్లకాటికిఁ బంపి వామదేవు

బలవర్ధనుని భాహుబలమర్దనముజేసి

యగ్నిదేవునిశిఖి లంటఁ గోసి

దండపాణిబిబ్బటి తగినట్లు దండించి

మూర్ఖుని నిరుతిని మూలనొక్కి

పాశబద్ధునిఁజేసి వరుణు నబ్ధిని ముంచి

యేడైత వాయువు నెగురఁగొట్టి

గీ. ధనను నిక్షేపములనెల్లఁ ద్రవ్వి దోచి

భూతనాయకుఁకుఁ జిప్ప చేతికిచ్చి

యసురరాజ్య సంస్థాపన మాచరించి

యెల్లభవనముల్ స్థిరముగా నేలవలయు.

2

శంబర:—అయ్యా! మీ రెల్లవిధముల శ్లాఘాపాత్రముగఁ బ్రసంగించిరి. బ్రహ్మదేవునిఁగూడ గెలువవలయు ననుమాట మీనోట రాక పోవుటకుఁ గల కారణమేమి?

సుందు:—(నవ్వి) పితామహునిఁగూడ జయింపవలసినదేనా?

ఉపసుం:—జగత్పితామహుఁడైన పరమేశ్వరి మాతవంబుమెచ్చి యనుగ్రహంబుపెంపున వరంబులనిచ్చెఁ గావున వానిజోలికిం బోవుట యధగృమని నేడలంచెద.

శంబర:—ఈ మెత్తదనమే మొదటినుండియు మనకొంపఁదీయుచున్నది.

పితామహుడు వరంబులిచ్చినందుకు మీ రాయనయెడఁ గృతజ్ఞులు గావలయునా? పితామహుడు చేసినతప్పులు మీమనంబునకుం బాడకట్టుటలేదుగా? నామనంబున నవియెల్ల ముద్రితములై యున్నవి. మీరు నిరాహార్యులై గాలిమేపరులై జలాశన్యులై ధూమభక్షకులై యూర్ధ్వబాహులై యేకపాదులై పంచాగ్నిమధ్యంబున—మహోగ్రగ్రీష్మాతపంబున—వానకాలంబునఁ జలికాలంబున నానాబాధలంబడి మేనులు కృశింపఁజేసి జీవచ్ఛవంబులై ప్రాణావశిష్టులై యున్నప్పుడుగదా మీకతఁడు సాక్షాత్కరించి వరంబులిచ్చినది? మిమ్ముత కష్టపెట్టినందుకు నికముందైన దానవుల నెవ్వరిని బాధింపక మెటనే వరము లిచ్చెదవుగదా, యిచ్చెదవుగదా, యిచ్చెదవుగదా యని యడిగి యిచ్చెద నిచ్చెద ననిపించి పెళ్లుపెళ్లున ముసలిపండ్లుడునట్లొక జెంపకాయలు కొట్టవలదా?

సుందు:—శంబరా! ఆతాతపై నీకు నమితాగ్రహముగలదే.

ఉపసుం:—ఇతఁడు చెప్పినమాట సరియే కాని—

శంబర:—నేను చెప్పినమాటలు శిలాక్షరములు.

సుందు:—అమాత్య! కమలాసనుడు పురాణపురుషుడు. పూర్వ కాలమునుండియు మన రాక్షసుల కనేకవరము లిచ్చిన మహాత్ముడు. అది యటుండ—

తే. గీ. కష్టపడకుండ ఫలములు గలుగుటెట్లు
లడుగకుండంగఁ బెట్టునే యమ్మయైన
నన్నిపంట లిచ్చునె నేల దున్నకుండఁ
దపములేకుండ వరములు దక్కఁగలవె?

3

ఉపసుం:—మాయన్న సెలవిచ్చినట్లు పితామహుడు వందనీయుడు.
వారిజోలికిఁ బోవలదు.

శంబర:—శంకరునిజోలికిఁ బోవచ్చునా?

ఉపసుం:—ఆతఁడు తఱచుగా మన రాక్షసుల కపకారము జేసినవాఁడు కాఁడు.

సుండు:—ఆవిషయమై మన మాలోచింపవలెను.

శంబర:—మహాతపః కేశమున మీ శరీరములతోఁబాటు బుద్ధిగూడ కృశించి యుండవచ్చును. లేకున్నఁ బూర్వచారిత్రమేల జ్ఞప్తి యుండదు?

ఉపసుం:—ఆ పూర్వచరిత్రమేదో కొంత చెప్పము?

శంబర:—ఆలాగన్నారు బాగున్నది! కృతయుగములో మన పూర్వు లలో నగ్రగణ్యులని చెప్పఁదగిన త్రిపురాసురులు శతానందుని మెప్పించి దుర్లభవరంబులు బడసి కృతకృత్యులై దానవ విశ్వ కర్మ ప్రభావంబున నాకసంబున మూఁడుపురంబులు గట్టుకొని, యసాధారణ తేజస్సొపన్నులై లోకవంధ్యులై యుండఁగా దివ్య లసూయాగ్రస్తులై వారిని నాశనముజేయుమని మహేశు నడిగిరి.

సుండు:—అప్పుడు మహేశుఁ డేమిచేసెను?

శంబర:—చిత్తగింపుఁడు!

సీ. ధారుణీమండలి దనస్యందనముఁజేసి

ప్రామినుఁగముల గుట్టములఁజేసి

రాజీవగర్భుని రథసారధినిజేసి

రవినిశాకరులఁ జక్రములఁజేసి

బృగారుకొండను సింగాణిఁగాజేసి

నాగేంద్రు వింటికి నారిఁజేసి

నారాయణునిఁ గూర నారాచమునుజేసి

యంబురాళిని నిషంగంబుఁజేసి

గీ. భస్మపటలంబు గావించి పట్టణముల
సమరముల దానవేగ్రుల సంహరించి
యట పురారాతి యనుపేర ఖ్యాతిగాంచె
నతఁడు మనకిష్టఁడగుట హాస్యాస్పదంబు.

4

సుందః—అది వేల్పులందఱుఁ గుటచేసి చేసినవని గాని శంకరుఁ
డొక్కఁడే సలిపిన యెగ్గు గాను. అదియుచఁగాక—

ఆ. వె. నిండుమగతనాఁబు నీలకంఠుని మునుఁ

గాన మాఁడుతనము గలను కొంత

యట్టివానిమీఁది కరిగి నిర్జించిన

నేమి పౌరుషంబు నేమి కీర్తి?

5

ఉపసుం:—అట్లయిన వానిజోలికి మనము పోవద్దు. ఆడువాండ్రను
గొట్టుటకా మన ప్రతాపము?

శంబర:—పితామహుఁడు మనకువరప్రదాత. శంకరుఁడు సగమాఁడుది.

కావున వారు మనకు వందనీయులు. ఇతఁ దండయాత్ర యెవరి

మీఁద సలుపవలయును? మనకందఱుఁ జుట్టములే!

ఉపసుం:—ఇతఁ జయింపవలసినవారు లేరా? నిరంతరదానవకులద్వేషి

యైన నారాయణుఁడు లేడా? వాఁడేకాదా మహేంద్రున

కాశ్రయుఁడు! వాఁడేకాదా వేల్పుల కేడుగడయు?

శా. నాకాధీశ్వరరక్షకుండయిన యా నారాయణు గిట్టి యా

వైకుంఠంబుననుండి పోనడచి తద్భద్రాసనంబును ను

శ్లోకు న్దానవలోకనాచుకుని మాసుంకూ బ్రతిష్ఠించి య

స్తోకాటోపముతోడ నేలవలయుకా దోశ్చక్తి ముగ్ధోకముల్. 6

శంబర:—భళి! ఉపసుందా! భళి! నీ పలుకు లమృతపుసోనలవలె

నావీనులం జొచ్చుచున్నవి.

సుందః—(ఉపసుండునిమీఁదఁ జేయివైచి) తమ్ముడా! నీ భ్రాతృ

వాత్సల్యము నిరుపమానముగదా. నారాయణుడు మన కనేక విధములఁ గృతాపరాధుఁడు. అందుచేత నవశ్య మతఁడు దండుడు.

సీ. పెరుచేపయై జొచ్చి వనరాశి సోమకుఁ
గడతేర్చినట్టి మొక్కలుఁడు వాఁడు
అమృతంబు పంచుచో ననురుల మంచిచి
యనయంబుచేయు మాయావి వాఁడు
ఎదుటఁ బోరఁగలేక గదిసి హిరణ్యాశనుఁ
బందియై చంపిన పద వాఁడు
అనఘాత్ముడగు హిరణ్యకశిపు మానవ
సింహమై చీల్చిన చెనఁటి వాఁడు
గీ. కుబ్జుడై బల్కిదొక్కిన కూశ వాఁడు
మనయెడలఁ గడు మాయలమారివాఁడు
వాఁడు చేయని యపకృతి వసుధఁ గలదె
వానిమీఁది కేగుట నాకుఁ బండువగును.

?

శంబరః—శహబాస్! మహారాజా, శహబాస్! నా కడుపులోనున్న యక్కన్ను తీరునట్టి కాలము వచ్చినది. ఆ వైకుంఠముజొచ్చి నేనేమి చేయించెదనో చిత్తగింపుడు. సనక సనందన సనత్కుమార సనత్సుజాత ప్రముఖులైన నిత్యముక్తులకుఁ గలుగుపాట్లు కుక్కలకు నక్కలకు నైనఁ గలుగవు. ఎంతపాపంబు జేసిన జుతువులురా విష్ణుభక్తు లని వారు తలంచి విష్ణు నాశ్రయించి నందులకు మిక్కిలి పశ్చాత్తాపంబు నొందునట్లు జేసెద.

సుాదుః—(నవ్వుచు) ఏమి చేసెదవు?

శంబరః—చిత్తగింపుడు.

తెలుగు విశ్వవిద్యాలయము

సీ. భుజయుగంబులమీఁదఁ బొల్పు చక్రాక్షరమాలయం

లాకురాతులతోడ నరుగఁగోరు పంఖ్య.... 4.2.22

శృంగంబులనుబోలు పంగనామాలను
 నాల్కలు తెగచాచి నాకివైచి
 బొడ్డుదాణను గళంబుల మందు వ్రేలాడు
 తులసిపూసలపేర్లు త్రుంచివైచి
 కందిరీగల తుట్టకరణి భీతినిగొల్పు
 గడ్డాలు మీసాలు కాల్చివైచి

ఆ. వె. మట్టియూడలట్లు మహినంట వ్రేలెడు
 ఇడలుబట్టి యీడ్చి పుడమిఁ గూల్చి
 చిత్రవధలఁజేతు శ్రీవైష్ణవులనెల్ల
 నసురకోటి మెచ్చి యార యచఁగ.

8

సుందుః—(నవ్వి) నీమనోరథము సంపూర్ణముగ నెఱవేఱునులే.

ఉపసుం:—మనదండయాత్రావృత్తాంతము విన్నతరువాత నికనెవ్వఁడు
 విష్ణుభక్తుఁడు గా సాహసింపఁడు.

శంబర:—వారి నేమిచేసినను బాపములేదు. విష్ణుభక్తు లందఱు నిక
 మీఁద సూదోపసూదభక్తులు గావలెను

ఉపసుం:—సరే! మనము ముందుగా వైకుంఠముమీఁది కరుగవల
 యునా? ఇంద్రలోకముమీఁది కరుగవలయునా?

సుందుః—ముందుగా దేవేంద్రుని, దిక్పాలకులను గెలిచి నిన్ను మహేం
 ద్రునిఁజేసి యవ్వల వైకుంఠమున కరుగవలయునని నాతలంపు.

శంబర:—ఉపసుండుఁడు దేవేంద్రలోకమును, మీరు వైకుంఠమును
 నిష్కంటకముగాఁ బరిపాలించి మా కన్నులపండువు సేయ
 వలయును.

ఉపసుం:—స్వర్గము ముందుదాడివెట్టుటయె నాసూకల్పము. ఏలయన?

ఉ. అంతకుమీఁదికన్న సలిలాధిపుమీఁదికినన్న నాశచీ

కాంతునిమీఁదికన్న మది గంతులువేయుచు లోహ మా యయ

సామంతముమీదికిం జనినకై వసి ముందు నేగుచును, దే
వాంతకు లన్నదమ్ములను భ్రాతృ వహింపఁదలంతు నెప్పుడుక. 9

సుందు:—తమ్ముడా! అట్లె యగుఁగాక!

ఉపసుం:—అన్నయ్యా, పాతాళలోకముమాట యేమి? మన పతాక
ములు బలిచక్రవర్తి కోటపై నెగురవలదా?

శంబర:—అది కూడనిపని.

ఉపసుం:—ఎందుచేత?

సుందు:—అతఁడు రాక్షసుఁ డనియూ?

శంబర:—ఁను!

మ. మనవాఁ డాబలిచక్రవర్తి యగుట న్మాన్యుండు దైత్యాశికిఁ
మన మాభూపతిమీదికేగుట యధర్మంబును నే నెంచెదక
మనలోన న్మన మైకమత్యమును సంపాదించి వర్తించినక
మన నింకొక్కఁడు తేజిమాడఁగలఁడే మాత్సర్యసంయుక్తుడై. 10

సుందు:—శంబరా! నీయుపదేశము శ్లాఘాపాత్రము. ఐకమత్యమువంటి
దింకొకటి లేదు. చూడు!

మ. చలిచీమల్ గుమిగూడి చంపుచు మహాసర్పబులక, గడ్డిపోఁ
చలు త్రాడొనటు లల్లిన న్నజములక సైతంబు బంధించు, నా
కులు దట్టంబయి సూర్యతాపమును నాగుక, రేణువుల్ పర్వతం
బులగుక, సంద్రములొనుగా జలకణంబుల్ కూడి తాముండినక. 11

శంబర:—ఆభావమే నిరంతరముండవలయునని నాకోరిక. ఐకమత్యము
కార్యదీక్ష లేకపోవుటచేతనే మన దానవకులములు పలుమాటు
సామ్రాజ్యములఁ గోల్పోయినవి. దనుజ దానవ కులములలో
నెవఁడో యొకమహావీరుఁడు చిరకాలమునకు భూమకేతువువలె
జన్మించి జగద్భయంకరుడై వర్తించుటయు వానిననుసరించి

మిడుతలదండలట్లు కోటానకోటులు దండిమగలగు రక గ్రనులు
 స్వర్గమర్త్య పాతాళంబులకుఁ బోవుటయు నాయోధాక్రేసరుఁ
 డేనారాయణుని మాయోపాయంబులనో జిక్కి యస్తమించిన
 తోడనే మన చలంబులు బలంబులు నస్తమించుటయు ననునదే
 మన చరిత్రము. బలిచక్రవర్తిని మన మెఱుంగకపోయినను
 స్వకులాభిమానముచేత నైకమత్యపేరితులై వానిని మీరు
 విడుచుట దానవకులక్షేమంకరమైన కార్యము. ఇతర దానవ
 ప్రభువులయెడలనేగాక మీ యన్నదమ్ములు నొండొరులయెడ
 ద్వేషభావములేక పరమమైత్రిగలిగి యుండవలెనని నా కోరిక.
 పెద్దవాఁడనగుటను ననేక దానవరాజ్య సంక్షయములఁ జూచిన
 వాఁడ నగుటచేతను నిట్లు మనవి సేయుచుంటిని గాని వేతొక
 తలంపుచేతఁ గాదు.

సుందు:—(నవ్వి) మాలోమా కైకమత్యముండవలెనని నీవు బోధించు
 చుంటివా?

గీ. అంగములు రెండుగాని మా కాత్మయొకటి
 యతఁడు నాప్రాణ, మాతనిప్రాణ మేను
 గతులు దప్పి తిరుగుఁగాక గ్రహచయంబు
 మాకు భేదంబు గలుగదు మనసులందు.

12

ఉపసుం:—అది యట్టిద. శంబర!

ఉ. సుందుఁడు చందమామ, యుపసుండు వెన్నెల చిత్రవైఖరి
 సుందుఁడుభాస్కరుండు, నుపసుండు పాయనిఛాయ నమ్ముమీ
 సుందుఁడు వేడివేలు పుపసుండు తేజము, నేనెఱుంగ నీ
 సందియ మేల తోచినదొ స్వాంతమునందున నీకు శంబరా! 13

శంబర:—దానవేంద్రులారా! ధర్మోపదేశపూర్వకముగా నేనంటినిగాని
 మీకట్టిభేదము కలుగుననికాదు. కావున నాతప్పు మన్నింపుడు.

సుండు:—శంబరా! తప్పలేదు. దానవకుల పురోభివృద్ధి మది నెంచి
 నీవట్లంటివి. నమ్ముము! మాకెన్నఁడుం బొరపొచ్చెములు గలు
 గవు. అభిప్రాయభేదములు జనింపవు. పరస్పర ద్వేషములు
 గలుగవు. మనోమాత్సర్యమున కవకాశమేలేదు. అతనిఁబాసి
 నేను క్షణముండలే ననియు నన్నఁబాసి వాఁడు నిమిషమేని
 నిలువఁజాలఁడనియు నీవెఱుఁగుచువు గదా!

శంబర:—దేవా! ఎఱుఁగుచును. అది నా కనుభవసిద్ధమె.

సుండు:—అందుచేతనే మాకన్యోన్యవియోగదూఃఖము సంభవింపకుండ
 మేమిద్దఱ మేకకాలముదె మరణమొందినఁ గడులెస్స యని
 నా కప్పడప్పుడు దోచుచుండును.

ఉపసుం:—నాకు నదియె కోరిక.

శంబర:—(చెవులు మూసికొని) కటకట! అమంగళము ప్రతిహత
 మగుఁగాక! అమంగళము ప్రతిహత మగుఁగాక!

సుండు:—శంబరా! నాపలుకులు నీకంత శ్రవణతోరములుగానున్న వా?

శంబర:—శ్రవణతోరములు మనఃకతోరములు గూడ.

సుండు:—మరణ మెప్పటికైన రాకపోదుగదా! వచ్చినప్పుడే యట్టి
 చావు కావలెనని కోరుచుంటిమి.

ఉపసుం:—“జాతన్య మరణం ద్రువ” మృచమాట వినలేదా?

శంబర:—వేదాంతము క్షణకాలము విడిచిపెట్టుఁడు. చతుర్దశ భువన
 విజయ మంగళ సూచకంబు లగు వాచకంబులు జరుగునప్పు
 డమంగళము తలపెట్టఁగూడదు. సర్వదా మీకు మంగళమగుఁ
 గాక! మన సంకల్పము ననుసరించి దండయాత్రలు విజయప్రదము
 లగునేని—

తే. గీ. దానవేంద్ర! మిగ్గుహము నింద్రాణిచేతఁ
 జిమ్మఁ జేయుతుఁ జీపురు చేతికిచ్చి,

వంటలక్కలఁ జేతు దిక్పతులసతుల

నీళ్లు మోయితు సిరిచేత నీగృహమున.

14

సుందు:—శంబరా! కార్యము పూనకుండ ముందే సిద్ధి నపేక్షింప
కుము. నీవుపోయి నాకలోకదండయాత్ర పురంబునఁ జూటఁ
బంపుము. దండనాయకులు నైనకులు నాయుధపాణులై జైత్ర
యాత్రకు సిద్ధముగ నుడుమని చూడ్చిపంపుము.

శంబర:—మహాప్రసాదము స్వామీ! మహాప్రసాదము దేవా!

ఓహో! దనుజదానవమశప్రభూతులగు మహాయోధులారా!
దానవలోకచక్రవర్తులు మహాతేజస్ఫుర్తులు వైన సుందోప
సుందులు నాకలోక దండయాత్రాపరాయణులై యున్నవారు.
మీరందఱు సాయుధులై కవచ శిరస్త్రాణాదుల ధరించి వెంట
రండు. ఇందువలన మీ కమితలాభంబులు గలుగును.

గీ. దోచుకొనవచ్చు నాకంబు తోచినట్లు

దేవతలఁ గొట్టవచ్చును దిట్టవచ్చు

స్త్రీలఁ జెఱబట్టవచ్చును జెఱుపవచ్చు

దండయాత్రకు రుడోయి దైత్యులార!

15

మఱియును మేరుపర్వతము మన యింటిముందఱి పేడ
కుప్పవలె మన యధీన మగును. మనకుఁ గావలసినంత బాగా
రము కావలసినన్ని నగలు నాణెములు మీ మీ భార్యలకు
సువర్ణకంఠాభరణములే గాక కుక్కలకు బంగారపు గొలుసులు
పశువులకు బంగారపు బలుపులు మఱియు విచుండు—

శా. ముంత ల్లాసలు బాసలు న్నిడతలు న్మాతృభుఁ బెద్దాకలున్
జింతం బొందక బాఱవేయుఁడి యింక స్త్రీభాగ్యముల్ పండెడిన్
పంతం బేర్పడఁ ద్రవ్వి మేరునగమున్ బంగారపుం దాఁకలున్
ముంతల్ లోనుగఁ జేసికొందము మహామోదంబుతో వస్తువుల్. 16

కావున మీరలు బంగారుకొండ త్రవ్వకొనుటకు, పాతలు
గునపములు మున్నగు సాధనములు మోసి తెచ్చుకొనుటకు,
తట్టలు బుట్టలు మొదలగు భాజనములు వెంటఁగొని రావల
యును. (అని నిష్క్రమించుచున్నాఁడు)

సుామః—ఇతఁడు దానవుల యిండ్లుగూడ బంగారపు దూలములతో
వాసములతోఁ గట్టింపఁ దలచుకొన్నాఁడు.

ఉపసుంః—ఈ వృద్ధజంబుకముయొక్క యాశకు మేరలేకున్నది. శక్య
మైనయెడల రోహణాచలము ద్రవ్వి రత్నాలపలకలు తెచ్చి
గోడలు పెట్టిపవలె నని యతని సంకల్పము.

[అప్పుడు సుందుని విదూషకుఁడగు జుబుకుఁడు ప్రవేశించుచున్నాఁడు]

జుబుకుఁడుః—(తనలో) వహవ్యరే వహవా! ఇక నాపెండ్లాముచేత
నాకు దెబ్బలు తిట్లు తప్పిపోయిన వన్నమాట. మొలకు వడ్డా
ణము లేదు. చేతులకుఁ గంకణాలు లేవు. కాళ్లకు కడియాలు
లేవు. చెవులకు నుద్దులు లేవు. చేయింపవలసినదని యనేకవిధ
ములఁ బీడించుచున్నది. ఈ దండయాత్రలో మేరుపర్వతము
త్రవ్వి కావలసినంత బంగారము దెచ్చి దాని ముందఱఁ బోసె
దను. ఇప్టమువచ్చినన్ని నగలు చేయించుకొని తళతళ లాడుచు
రంభలాగుండి నామీఁద సుపూర్ణమైన యనుగ్రహము గలిగి
యుండును. చుద్దులు చేయించనందు కిఁకమీఁద గ్రుద్దులుండవు.
కంకణాలు చేయించనందుకు టొకణాలు సమర్పింపనక్కఱలేదు.
కడియము లియ్యనందుకు నే బిడియపడనక్కఱలేదు. మురుగులు
చేయించనందు కిరుగులు పొరుగులు వచ్చి నన్ను తూలనాడరు.
నాదినములు బాగుపడినట్లే కనఁబడుచున్నవి. అఁడుదానిపో
రణఁగునుగనుక ప్రస్తుతకార్యముచూచుకొనవచ్చును. తొలకరి
మెఱుపులాగ నీమె యెవ్వరో దారిలోఁ గనఁబడి మహారాజు

గారికి, తనరాక విన్నవింపుచుని నన్నుఁగోరినది. ఇది యెవ్వరో తెలియకు. ఆయినను నాసామ్మేమిసోయినది! ఆమెరాక ప్రభులతో విన్నవించెదను. (ప్రకాశముగా) జయము. జయము. దానవేశ్యకులారా!

సుండు:—ఓహో, జుబుకుడా! రా. ఏమివిశేషములు?

ఉపసుం:—వీవిమొగముజూడ నేదో విశేషమున్నట్లే కనబడుచున్నది.

జంబు:—విశేషము శేషములేకుండ నశేషము జెప్పెద వినుడు! నేను దేవరవారి సన్నిధికి వచ్చుచూడఁగా మార్గచుధ్యమున నా కొక యుగన కనబడినది. అబ్బ! ఆడదంటె ఆడదిగాదయ్యా అది అది యొప్పులకుప్ప. దానిమేరమీఁద నున్న నగలుచూచితిమా నిప్పులకుప్ప. చూడఁగా చూడఁగా నాకది బోగముదానివలె కనబడుచున్నదండీ. ఆ నక్కవినయాలు— ఆ టక్కులు— ఆ చూపులు— ఆ కోపులు— ఆ నీటులు గోటులు చూడఁగా నది సంసారిలాగు కనబడలేదు. దానిపేరు తిలో త్తమ యట!

సుండు:—ఏదీ! తీసికొని గాలేదేమి? పేరు తిలో త్తమా?

ఉపసుం:—పెంటనే ప్రవేశపెట్టుము.

జంబు:—అదిగో! ఆగోడచాటున నున్నది. సిగ్గుపడుచున్నదిగాఁబోలె! రావమ్మా, బోగముదానికి సిగ్గేమిటి? ప్రభువువారి యెదుట గజ్జెకట్టు.

[అస్పృదు తిలో త్తమ, మంజుషోష ప్రవేశించుచున్నారు]

తిలో త్తమ:—ఓసీ! మంజుషోష! ఈ దానవేంద్రులు కాటుకకొండల వలె నల్లనిరంగుగలిగి గంభీరమైన యాకారములతో నున్నారు. వీరి రాతిగుండెలు మనము కరఁగింపఁగలమా?

మంజుషోష:—తిలో త్తమా! నేనును, రంభా మేనక మొదలగు వారము వీరి మనస్సులు హరింపలేకపోయితిమి. మహా ప్రవా

హము కొండలనైన భేదించునట్లు నీ లావణ్య ప్రవాహము మీ
హృదయములు భేదింపవలెను.

తిలో:—ఏమో! మహేంద్రుడు నామీద గంపంత యాశబెట్టుకొని
యున్నాడు. నే నిందుఁ గృతకృత్యురాలను కాగలనో తేనో.
అయిదు దినములలో వీరిని సహరింతు నని ప్రతిజ్ఞ చేసితిని.
అచ్చరలలో నాకు నగుబాటు కాకుండ కామదేవుడు నాకు
సాయము చేయుఁగాక! భగవానుడా, పుష్పబాణ!

గీ. చచ్చియును వేగ సాధింపఁ జాలితీవు

అక్కజంబుగ రుద్రుని యంతవాని

నట్టి నీమగంటిమి మూరు ననురులెంత?

మొక్కులివె యందుకొనుమయ్య చక్కనయ్య. 17

మంజు:—అదే! దానవేంద్రులు మనవంకనే చూచుచున్నారు. పద!

తిలో:—సీ. అష్టదిక్పాలకాహంకార జంబాల

పటలప్రచండ ప్రభాకరులకు

సర్వదైవత భుజాగర్వ కాలాంబుద

వ్రాత విక్షేపప్రభంజనులకు

మహితశాత్రవ శిరో మాల్యాయమాన వి

శంకట తర చండశాసనులకుఁ

జక్రవాళాచల సానుమండల తటీ

విహరమాణ సుయశోవిలసనులకు

గీ. సిద్ధ సాధ్య విద్యాధర శీర్ష మకుట

మణి మరీచి రంజితపాద మండలులకు

నన్నదమ్ముల కసురనాయకుల కివిగొ

వందనంబులు సుందోపసుందులకును.

18

మంజు:—దానవేంద్రులారా! జయము జయము.

తిలో:—గీ. జయము నుండ నీ, కుపసుండ జయము నీకు
 మంగళము నుండ, యుపసుండ మంగళంబు
 శోభనము నుండ యుపసుండ శోభనంబు
 స్వస్తి నుండ నీ కుపసుండ స్వస్తి నీకు.

19

సుండు:—(తనలో) ఈమె యెవ్వతె చెపుమా?

గీ. మేను దాలిచి వచ్చిన మెఱుఘుదీగ

ఉపసుం:—(తనలో) పలుక నేర్చిన జాళువా పసిడిబొమ్మ

సుండు:—(తనలో) అంగములు దాల్చివచ్చిన యలరుదీవ

ఉపసుం:—(తనలో) చాన యాకృతిగైకొన్న చక్కదనము. 20

సుండు:—కళ్యాణీ! నీదర్శనముచేతనే మాకు జయముశుభమునగుగాక!

నీ. చింతల నెడు కాటుచీకట్టుల్ దొలంగించు

చిన్నినవ్వులకు నాశీస్సు లబల!

ఉపసుం:— కలువరేకులమించి కనువిందు చేసెడు

కన్నుదమ్ములకు మంగళము లతివ!

సుండు:— ముజ్జగంబులవారి మోహాబ్ధిలో ముంచు

లావణ్యమునకుఁ గల్యాణ మతివ!

ఉపసుం:— రాతిగుండెలనైన వ్రక్కలింపఁగనేర్చు

వన్నెచిన్నెలకు దీవనలు చెలియ!

సుండు:— గీ. అబ్జనాభు జగన్మోహనాకృతివలె

గనులఁ దనియించు నీకు స్వాగతము తెఱవ!

ఉపసుం:— విజయయాత్రకేగెడు మాకు విజయలక్ష్మి

గతిఁ బ్రసన్నయా నీకు స్వాగతము బాల! 21

తిలో:—దానవలోక చక్రవర్తుల యాశీర్వాదములఁ బరిగ్రహించుచున్న
 దానను.

జంబు:—ఓపిల్లా! నేనుగూడ రెండు తట్టల యాశీర్వాచనము లిచ్చుచున్నాను. పరిగ్రహింపుము.

సుందు:—తమ్ముడా! ఆ పరమేష్ఠి,

గీ. నిశల ముకుళభావమునొందు నీరజశ్రవణ
చేయు చేతితో నీకనుల్ చేయఁజేయు,

ఉపసుం:—అన్నయ్యా!

సరిగ పగలు గన్బడనట్టి చందమామఁ

జేయు చేతితో నీమోముఁ జేయలేడో

తిలో:—దేవా! అతిశయోక్తులతో నిండిన ప్రశంసకు నేను వాత్రిముగానుగాని పరమేష్ఠి నాకన్నులను మొగమునే గాదు—నన్నే చేయలేను.

జంబు:—అట్లయిన నీ వాకాశమునుండి మంచుగడ్డవలె నూడిపడితివా యేమి?

సుందు:—అట్లయిన నీజన్మవృత్తాంత మేమి?

మంజు:—దేవా! విశ్వకర్మ యీమందయానను దన ప్రభావాతిశయమున మనస్సుచే నిర్మించెను.

సుందు:—ఓహో! మనోనిర్మిత మగుటచేతనే యీమె లావణ్య వింత వర్ణనాతీతమై యున్నది.

ఉపసుం:—పరమేష్ఠి కిట్టి నిర్మాణసామర్థ్యము లేదు.

జంబు:—మతిలేని యాబ్రహ్మదేవుఁడు కొఱవిదయ్యములఁ బోలు నా పెండ్లామువంటి మలపముండలను కుమ్మరి కడముంతలు చేసి నట్లు సృష్టింపఁగలఁడు కాబోలు!

సుందు:—కల్యాణి!

గీ. వేల్పుదొర కొల్వు సానివై వెలయునీవు

రక్కసులఁ జూడఁగోరు కారణ మదేమి?

సందనోద్వాసవీధుల నడచునీవు

భూతల మలకఁగించెను హేతు వేమి?

23

ఉపసుం:—అసమాన నిజలావణ్య తారణ్యబులఁజూపి మధ్యమ లోక

మును భస్యము జేయవలె నని.

జంబు:—భూలోకములో నున్నచారి కొంపలుగూడఁ దీయవలయునని.

తిలో:—దానవ సార్వభౌములారా! నావచ్చినపని చెప్ప నాకే సిగ్గుగు
చున్నది. చెలి! నీవు చెప్పవే!

మంజు:—రసహీనములై న నాపలుకులతోఁ జెప్పుటకంటె నీవేచెప్పుట
మంచిది.

సుందు:—ద్రాక్షాఫలగుచ్ఛములఁబోలు నీ పలుకులతోడనే మాకు
హృదయానందము జేయుమా.

ఉపసుం:—మధురవీణాస్వరములవంటి నీపలుకులే మా శ్రవణ భూష
ణము లగుఁగాక!

జంబు:—బెట్టుసరిచేయక వెంటనే చెప్పు. బోగముదానికి సిగ్గేమిటి?

తిలో:—దేవా! ఆకర్ణింపుఁడు.

తే. గీ. నామదికి నచ్చుపాటగు నాయకుండు

క్షీతితలంబున నెందైనఁ జిక్కునేమొ

యనుచు వెదుకంగవచ్చితి నసురనాథ!

అంగనకు నుండవలెఁగదా యండ యొకటి.

24

ఉపసుం:—నీవుగూడ నాయకుని వెదకుకొనవలయునా? ముల్లోకముల
వారు నిన్నే వెదకుకొందురుగదా!

జంబు:—నేనేమైనఁ బనికివత్తునా?

సుందు:—కల్యాణీ! నీకెట్టినాయకుఁడు కావలెను?

తిలో:—ఎట్టివాఁడని దేవరవారితో మనవిసేయఁగలను?

సీ. ఎదిరిమూఁకలఁ జివ్వఁ జెదరఁజిమ్మునతఁడు

నీరేడుజగముల నేలునతఁడు

అనటిపండులజంట యటు లత్తైడునతండు

కులగౌరవంబులు గలుగునతండు

చక్కదనంబున స్మరుని బోలునతండు

నిండుజవ్వనమందు నిలుచునతండు

పడతల కింపుగాఁ బలుకనేర్చునతండు

విద్వైలప్రోథయై వెలయునతండు

గీ. బహుతపముజేసి వరములఁ బడయునతండు

మలినచరితంబు లేకుండ మనునతండు

సిరులతోఁ దులఁదూఁగుచుఁ జెలఁగునతండు

ప్రాపకండు గావలయు నాకు రాక్షసేంద్ర!

25

సుండు:—షడ్రసము లొక్క- పదార్థమందుఁ జేరన ట్లొక్క- పురుషుని
యందే యిన్ని గుణములుండు టరుగు ఆఱు రుతువు లేకకాల
మున వచ్చెనేని, ఇన్నిగుణము లొకచో నుండును.

జంబు:—నీటిపేరే హిరణ్యాక్షవరములు.

తిలో:—దేవరవా రేమన్నను నట్టిపురుషుండు దుర్లభుఁడుకాడని నా
నమ్మకము.

సుండు:—అట్టివాఁ డెక్కడ సులభుఁడు?

తిలో:—పరునాలుగుభవము లున్నవి. ఒక్కొక్క భవన మతి విశా
లమై యున్నది.

మంజు:—ఎందననేల? ఇందే సులభుఁడు గావచ్చును.

సుండు:—(తనలో) దీని నెచ్చెలి యిందే దొరకవచ్చు ననుచున్నది.
ఎవరి నుద్దేశించి యుండును?

ఉపసుం:—(తనలో) ఇది మనస్సులో నన్నుఁబెట్టుకొనెనా యేమి?

జంబు:—(తనలో) ఇది యెవరినో బుట్టలోఁబెట్టఁ దలఁచుకొన్నది.

సుండు:—కల్యాణీ! నేనొక్కమా టడుగుచున్నాను. దాని కుత్తరము

జెప్పుము? స్వర్గమున, సిద్ధ, సాధ్య కిన్నర కింపురుష గరుడగంధర్వ
విద్యాధర ప్రముఖులు దివ్య లాదరో యున్నారు. వారిలో
నొక్కరేని నీమనస్సునకు నచ్చినవారు లేరా?

తిలో:—ఉన్న ఘక్షమున నిత్యేపమువాటి స్వర్గమువిడిచి దేశాంతరముల
పాలు గానేల?

ఉపసుం:—త్రిలోకాధీశ్వరుడైన మహేంద్రుడు నీవలపునకు గుఱి
గాలేదా?

తిలో:—అహహా! మంచిమాట సెలవిచ్చినారు.

సుండు:—ఏమట్లనుచున్నావు! ఇంద్రుని ప్రాశకము నీకు లభించెనేని—

తే. గీ. నందనోద్యానవీధుల నడువవచ్చు
దాల్చవచ్చును మందారదామ మఱుత
పారిజాత తల్పంబుల బుడవచ్చు
జెలగి వై జయంతమున వసింపవచ్చు.

26

ఉపసుం:—అంతేగాదు—

తే. మగువ! మధుకైటభారాతి మఱియిది యగును
శక్రపట్టంపురాణి నీసవతి యగును
తాల్చుచుండ నీయాన నొదలలముందు
వేల్పుటువిదలు నెత్తావి విరులఁబోలె.

27

జుబు:—ఎందు కా పాడుస్వర్గము? ఇటువంటి ముదిలంజలేగాని ముం
జలు దొరకవు. ఏదో యమృతమందులేగాని ముంతెడు తాటి
కల్లుగాని, యీతకల్లుగాని దొరకదు. నీరుల్లి వెల్లుల్లి లేని
లోకము నరకలోకముగాని స్వర్గలోకమగునా? అది విడచుటలో
నీమె మంచిపని చేసినది.

తిలో:—దేవా! ఇంద్రుని మేలిగుణములేగాని యవగుణములను మీ
రెన్నరైరి. అతనికి బరాక్రమమా శూన్యము. పసులకాఁపరి

చేతికోల్పమైన నుపకరించునుగాని యతనివజ్ర మొందునకుం బనికి రాదు. అహల్యావృత్తాంతమే యతని సచ్చరిత్రమును వేయి నోళ్లఁ జూడుచున్నది. మీఠూర్వులచేత నెన్నిసారులో దవడలు పగులునట్లు చెంపకాయలు తిని యింకముందు మీచేతఁ బడ రాని పాట్లుపడుటకు సిద్ధముగానున్న యాపందనా నేను నా మనోహరునిగా నెన్నుకొనుట? చాలు చాలు! కల్పవృక్షముల నీడకన్న భూమిమీఁది యల్పవృక్షముల నీడయే నాకు మేలు. ఉపసుం:—ఊర్వశిని వలసించిన యాతని చక్కఁదనము నీకుఁ బనికి రాదా?

జంబు:—నాభార్యకు నేను చక్కనివాడనైనట్లే యూర్వశి కింద్రుఁడు సాగసుకాడైనాఁడు.

తిలో:—అయ్యా! లోకో భిన్నరుచి,

తే. గీ కోరి మిరపకాయల మెక్కు గోరువంక,

క్రొంజివుల్ల నె మెసపును గోకిలంబు,

పండులే దిని చిలుక దా బ్రతుకుచుండు

నెవరియిష్టము వారిదే యేమి చెప్ప.

28

జంబు:—మీకు మామిడిపండ్లిష్టము. నాకు తాటిపండ్లిష్టము.

సుందు:—ఇంద్రుఁడు నీకసహ్యమైన నవనిధులకు నాధుడైన కుబేరుఁడు కలఁడుగదా!

తిలో:—అయ్యా! దాంపత్యములు ప్రేమరసముచేఁ గూర్పబడఁదగినవి. ధనమే సౌఖ్యసాధనము గాదు. ధనము ప్రేమాన్నిని రగులొలుపు నింధనము గాదు. కుబేరుఁ డప్రావక్రుఁడు. వాని కన్నఁ గురూపి జగత్త్రయమున లేఁడు.

తే. మంచికులమగు జన్మంబు గాంచె ననుచు

ధనము గలదంచు నొకకురూపిని లతాంగి

యెఱుక జాలక తా వరియించెనేని

మనికితము ఘోర దుఃఖభాజనము గాదె?

29

సుండు:—అట్లయిన సూర్యపుత్రుఁడు సమవర్తి దక్షిణదిగధీశ్వరుఁడు
నైన యమునిమీఁద నీతలఁపు బాటలేదా?

జంబు:—నాచక్కఁదనము యముని చక్కఁదనము నొక్కటె.

తిలో:—దేవా! అతఁడు నాకేగాదు. నాశత్రువులకైనను వద్దు. మని
బొగ్గులరాశివంటి యానల్లనిమేచు, రంపములవంటి యాకోరలు,
బందిపోటువాని చేతిలోని దండమువంటి యా కాలదండము,
బడితలు చేతఁబూనిన బండవాండ్రవంటి యాతని కింకరులను,
ఆతనిచుట్టును బరివేష్టించియుండు ప్రేతసంతతులను, వానిలోకం
బున కరుగు మందభాగ్యులను బాధించుటకు నియమింపఁబడిన
యినుపముక్కుల కాకులను, నగ్నిగుండములను క్రాగుచున్న
తైలములను, వైతరణీప్రముఖములైన హేయంపు నదులను
జూచిన పెండ్లివద్దరా నాయనా, పెందలకడ నావలకుఁ బోద
మనిపించునుగాని వివాహముమీఁద బుద్ధిపుట్టదు. దున్నపోతు
వాహనమెక్కి పెండ్లికొడుకు వచ్చెనా జనులకుఁ జూడఁ గన్ను
లుండవు. ఆతనికి నాశ్యామలాదేవికిఁ దగును.

జంబు:—ఇప్పుడు వానిం జూడకపోయినను జచ్చిపతర్వాతనైన వాని
కడకుఁ బోకపోవులే.

ఉపసుం:—వారే నీకుఁ బనికిరానప్పుడు వరుణుఁ డక్కఱకువచ్చునా?

తిలో:—వరుణునిచేతనున్నది ప్రేమపాశముగాదు. అతనిని వరించుట
నట్టేటిలో నిల్లు కట్టుకొనుటె.

సుండు:—అగ్నిహోత్రునిమాట?

జంబు:—అది బాగున్నది. శీతకాలము హాయిగాఁ జలి కాఁగవచ్చును.

అందఱు నీయింటికే నిప్పుకొనుటకు వత్తురు గాని నీవెక్కడికిఁ
బోనక్కఱలేదు.

తిలో:—దేవతల మూటల మోపరికాఁడా యతఁడు?

సుండు:—అది యేమిటి?

తిలో:—దేవతలకు హవిశ్చాగములు మూటగట్టి మోసి తెచ్చుచుండును.

ఒకప్పుడు మొగము రాజుచుండును. ఒకప్పుడు మండుచుండును. చల్లదన మతనికడ లేదు.

సుండు:—సోనీ! దిక్పాలకులయందు దోషములున్నవి. మహాత్ముడైన శంకరుఁడు నీయనురాగంబునకుఁ దానకముగాఁడా?

ఉపను:—ఔను! అతనియందు దోషమేలేదు.

ఆ. వె. ఇల్లు పెండికొండ విల్లు బంగరుకొండ
రథము రత్నగర్భ రాజు పువ్వు
సగము మేనియందు సర్వమంగళ యుండు
శంకరుండు లోకశంకరుండు.

30

జంబు:—శంకరునిసంసారము నాసంసారము నొక్కమచ్చున నెయున్నది.

తిలో:—సర్వలోకవంద్యుఁడగు పరమేశ్వరునియందు దోషారోపణ చేయుట. పాపహేతువని యెఱుఁగుదునుగాని శాశ్వతమైన దాంపత్యము గురుర్చుకొనునప్పుడు వరుని గుణగుణంబులు వితర్కించుట దోషముగాదు. చిత్తగింపుఁడు—

సీ. దయ్యాలు భూతాలు దగ్గఱచుట్టాలు
యిల్లు వాఁకిలిజూడ వల్లకాడు
పులికలాసమెగాని మొలకు గుడ్డయులేదు
పునుకకంచమెగదా బువ్వదినఁగఁ
దలలెత్తి బుసకొట్టి త్రాచుబాములు నగల్
మొదలంట నెమ్మైన బూదిపూత
విసము కుత్తుకనిండఁ బెట్టుక మాటాడు
నెత్తిమీఁదను పెద్ద నీటి నెలపు.

ఆ. వె. నిండుపొరువంబు నెఱచున్న వానికి
బొల్లి విజిసినట్లు తెల్ల మేను
తిరిపెమెత్తకుండ దినమైనఁ గడువదే
యేమి జూచి వలఁతు వామదేవు?

31

ఇఁక నాయన సంతానముమాట చెప్పనక్కఱలేదు.
ఒక కుమారున కాటుమొగములు పండ్రెండుకండ్లు. మఱియొక
పుత్తుడైన గణపతివిషయము మీరే యెఱుంగుదురు.

తే. గీ. ఎప్పుడు మదంబుగారెడి యేను మొగము
పుట్టెడండ్రాళ్లు భరియించు పొణకబొజ్జ
కొంపలను ద్రవ్వ పెనుపందికొక్కు గుట్ట
మాతఁ డగ్రగణ్యుడు తిండిపోతులందు.

32

కట్టుకొన్న వెండ్లాము కన్నమైనఁ దెచ్చిపెట్టలేని మగనితో
నెట్లు కాపురము చేయవచ్చును. నేనుగూడ నొకపుట్టె చేతఁ
బట్టుకొని యాయన వెనుక తిరిపెమునకు బైలుదేరవలెను. అది
యటుండఁగా నొకభార్య నెత్తి నెక్కించుకొని మఱియొకదానికి
సగముశరీర మిచ్చి యతఁడు పడఁతులకు బానిసయై యున్న
వాఁడు. అట్టివాని నెట్లు చేపట్టఁగలను? పట్టితిననుకొనుము!
ఒక సవతితో వేగుటె కష్టముగదా యిద్దరు సవతులతో నెట్లు
వేగుదును? లోకమేమనుకొనునో యనుసందియములేక మగని
నెత్తెక్కి త్రొక్కుచున్న యాసిగ్గుమాలిన గంగానమ్మతోను
మగనిసామేను జీల్చి పుచ్చుకొన్న యాగయ్యాళి శారితోను
నేను వేగలేను. కలహమంటె నాకెంతో భయము.

సుండు:—ఎంత నెఱజాణవే తిలోత్తమ! సురాసురవంధ్యుడైన పర
మేశ్వరుని నీవు పనికిమాలినవానినిగా వర్ణించుచున్నావు.

ఉపసుం:—నీవు కవయిత్రివలె నున్నావు.

జంబు:—ఈమె చెప్పినది నిజమే. శివునిస్థితకన్న నాయువస్థే బాగున్నది.
నాకు మంచమున్నది. కంచమున్నది. గుడ్డయున్నది. తలదాచు
కొనుటకు తాటియాకులగుడిశ యున్నది. శంకరునకవియు లేవు.

సుంధు:—ఎల్ల దేవతలయందు నేనోదోషములఁ జూపితివి. ఇంక నారా
యణునివిషయమైయేమి చెప్పెదవు? అతనిని నీవువరింపఁగూడదా?

ఉపసం:—ఆయనమాత్రము దోషరహితుఁడా?

జంబు:—ఈఁగ పుండమీఁదనే వాలినట్టు లీమె దృష్టి దోషము
మీఁదనే పడును.

తిలో:—మీ రిన్నివిధముల నన్నుఁ బ్రశ్నించుటచేత నేను నిష్కారణ
ముగా చేవతాసార్వభౌములయెడలఁ దిరస్కారభావము జూప
వలసివచ్చుచున్నది. అడిగినప్పుడు చెప్పకమానరాదు. నారా
యణుడు దైత్యాంతకుఁడని యతని భాగ్యవశమున గొప్పపేరు
వచ్చినది గాని నిజముగా నతఁడు మహేంద్రునివలెనే పిఱికి
వాఁడు. ఇందుకొక తార్కాణము. మహాపరాక్రమ సుపన్ను
లగు మీదానవులకు జడిసి వారియెదుట నతఁడు నిజ రూప
ముతో నిలువలేక యవతారము లెత్తెదనని వంకబెట్టి పగటివేష
గాండ్రవలె నతఁడు మాటువేసములు వేసికొని చేపయై తాఁ
బేలై పందియై సింగమై మఱిగుఱ్ఱవాఁడై లోకముపాలై పోవుట
మీరు విన్నదేగదా! అదిగాక యతఁ డెట్టియందగాఁడు?

గీ. కాటుకయుఁబోలె నెమ్మేను కాటుకలుపు

జనవిరుద్ధమానట్లు హస్తములునాల్గు

బొడ్డులో పెద్దతామర మొనటినుండి

కాళ్లు నీళ్లోడుచుండు నేకాలమందు.

33

అది యటుండనిండు. అలివంకవా రాత్మబంధువులని
నీరజాత్ముడు నిజనివాసమువిడిచి పాలసముద్రమున వసియించు

చున్నాడు. పెండ్లాముమాటవిని యిల్లువాకిలివిడిచి యత్తవారి పంచజేరిన దామోదరుఁ డెట్టిగౌరవమున కర్హుఁడు? మరియు,

తే. గీ. విసము గ్రక్కెడు పెనుబాము వెడదపాన్ను

పక్షపాతముగలపక్షి వాహనంబు

తిరములేకుండ నిల్లిల్లుఁ దిరుగునాలి

వలదు నీరజాక్షునిపొత్తు వలదు నాకు.

34

ఆయనను పెండ్లాడినపక్షమున నేనుగూడ నాసవతి పుట్టినింటికి బోయి లెక్కలేనన్ని యప్పలలో మునిగి బహుభంగసంగతమైన నడిసముద్రములోఁ గాపురముచేయవలెను. పెండ్లిలేకున్న బ్రహ్మచర్యముతోనే కాలముగడపవచ్చును గాని యట్టివాని పొందు నేను కలలోనైన నపేక్షింపను.

సుండు:—శహబాస్, తిలోత్తమా, శహబాస్, తుంటరియైన యా నారాయణుని వాలకమాను, దుర్గుణములును, సంసారదుర్దశను నెట్లు వర్ణింపవలయునో యట్లు వర్ణించితివి. ఇందుకు నీకు బహుమానముగా నేను వైకుంఠయాత్రకు వేంచేయునప్పుడు లక్ష్మీ నారాయణుల నందుండి పాఠద్రోలి నిన్నే దానికధిష్ఠానదేవతగాఁ బ్రతిష్ఠింతును. నీవచోనైపుణ్యమున నారాయణుఁడు వట్టి నిర్భాగ్యుడని నిరూపించితివి.

ఉపసుం:—వాక్చాతుర్యముచేత నీమె బాగును వజ్రము, వజ్రమును బాగు చేయఁగలదు.

జుబు:—మొదట బోగముది, అందులో దేశద్రిమ్మరి నోటికి తలుపు ద్వారబంధములు లేవు. సిగ్గు బిడియము లంతకన్నలేవు.

సుండు:—జుబుక! మర్యాదనతిక్రమించి మాటాడకుము.

జుబు:—ఓహో! అప్పుడే యభిమానము మొదలుపెట్టినదా?

ఉపసం:—అభిమానముగాదు, ఈమె పూజ్యురాలగుటచే మాయన్న
యట్లనియె.

జాబు:—అట్లయిన నేను గన్నేరులు మల్లెలు మొల్లలు జాజులు విర-
జాజులు మొదలైన పూవులఁ దెచ్చెదను. మీ యన్నదమ్ము
లిద్దరు జెరియొకవైపు గూర్చుండి పూజించుఁడు.

సుండు:—జాబుకా! నీప్రసంగము కట్టిపెట్టుము. కల్యాణి! మహా-
ప్రభావసంపన్నులైన దివ్యులలోనే నీకనుకూలవరుండు లభింప
నప్పుడు నిక మర్త్య పాతాళ వాసులలోనా దొరకుట? రత్నా
కరములో దొరకని మణులు చెఱువులలో దొరకునా?

తిలో:—ఉద్యానమున దొరకనిపుష్ప మొకప్పుడు కారడవిలో దొరక
వచ్చును.

జంబు:—వాన కురిసినప్పుడు వీధిలోని యిసుకలో జలగడుగువారికి
బుగారము దొరకినట్లు నీ కీ లోకమున వరుండు లభించును
గాఁబోలు!

సుండు:—అంతవఱకు నీ వెక్కడనుంచువు?

తిలో:—మీయనుజ్ఞ యయ్యెనేని గొంతకాల మిందే యుండఁదలంచు
చున్నదానను.

ఉపసం:—నాకలోక సుఖములుమరఁగిననీకు మాయూరు రుచించునా?

తిలో:—రుచింపకేమి!

తే. గీ. సందనముబోలుపూఁదోట లిందుఁగలవు
మేడలును వైజయంతము మించి యుండె
నిండుఁ డిచటలేకున్న దై త్యేండు యింట
నాకు నీప్రోలు గనఁబడు నాకమట్ల.

35

జంబు:—పాపము! ఎక్కడికక్కడే సరిపెట్టుకొనఁగలదు.

సుందు:—నీవిక్కడనుంట మమ్మనుగ్రహించుట.

ఉపసుం:—మాపట్టణమునకు నీవు నవీనాలంకారమవుగదా!

సుందు:—జంబుకా! మధుసాగరమను మనయుద్యానవనమున చంగల్వ కొలని యొడ్డుననున్న చంద్రకాంతసౌధమునం దీమెను నిలుపుము. ఈమెకుం దగిన యుపచారము లన్నియుఁ జేయుటకు మన యంతఃపుర పరిచారికల నియోగింపుము. అందఱామె కనుసన్నల మెలఁగవలయునని నొక్కిచెప్పము.

ఉపసుం:—పాలుమాలినవారు దండింపఁ బడుదు రని స్పష్టముగాఁ జెప్పము.

జంబు:—చిత్తము దేవా! చిత్తము. (తనలో) మాకర్మముకాలినది. ఈ తొత్తుకూతురు నాశ్రయింపలేక యూడిగముల సేయలేక మేము చావవలెను. ఈ మామలమారి యీ యన్నదమ్ముల నిద్దఱిని బుట్టలోఁబెట్టినది. చేపలు వలలోఁబడినవి.

(అందఱు నిష్క్రమించుచున్నారు)

ఇది

ద్వితీయాంకము.



తి తో త్త మ

తృతీయాంకము

రంగము 1—ఉద్యానవనము

[అంతట వెన్నెలలో నొకపానువుపైఁ బండుకొని నుండుఁడును,
జంబుకుఁడును [బవేశించుచున్నారు]]

సుండు:—జంబుకా! కారణములేని యీశరితాప మెట్లువచ్చెనని నీవు
పలుమాటలు గ్రుచ్చి గ్రుచ్చి యడుగుచుంటివి. కావునఁ జెప్పెద
వినుము. ప్రథమదర్శనంబుననే తిలోత్తమ నాహృదయ మపహా
రించుకొని పోయినది.

ఉ. ఆచిటునవ్వు లాబెడఁగు లాసువిశాలవిలోచనద్వయం
బాచతురోక్తు లానడలయందము నాహూయ లాయెయారమున్
మేచకమైన యాకచము మిత్రుండ! చేరి మఱొక్కసారి నేఁ
జూచినదాఁక నామనసు సొక్కుచు సోలుచు నున్న దీక్రయన్. 1

జంబు:—ముదట నేననుకొన్నంతపనియైనది. ఆపిశాచమేనిన్ను బట్టినది.

సుండు:—జంబుకా! అది పిశాచమా? అంధునకు రత్నము రాయి
వలెఁ దోచునట్లు సీకాజగన్మోహనాంగి దయ్యవట్లు కనబడు
చున్నదా చూడు!

ఉ. చూచితి నప్పరాంగనలఁ జూచితి వేలుపుటంచయానలన్
జూచితి నాగకన్యకలఁ జూచితి నెందఱో మర్త్యకాస్తలన్
జూచియెఱుంగ నిట్టి బలుసోయగమున్ నెఱజవ్వనంబు నే
నేచిగురాకుఁబోడికడ నిట్టిపడంతుక యెందు లేదుగా.

జంబు:—తావలచినది రంభ తా మునిగినది గంగ యను సామెత నిజము. నీకంటికి నచ్చలేదుగాని దీని తలదన్నిన యందగత్తియై లెందఱో లోకమున నున్నారు.

సుందు:—నీవు సరిగా నాలోచించుకొని మాటలాడలేదు. ఈ యంద మేమందయానలయందుఁ గనుంగొనము. చూడు!

నీ. పడఁతి కట్టుటచేతఁ బసిఁడినువ్వలువకు
నెన్నఁడులేనట్టి యెసకమెసఁగె
రమణి తాల్పుటచేత రతనాలనగలకు
వర్ణనాతీతమా వన్నెగలిగె
మగువ పూయుటచేత మంచిగందమునకు
రమణీయమైన సౌరభ్య మొదవె
యెలనాఁగ తుఱుముట నలరుగుత్తులకును
గమనీయతరమైన కాఁతి యొదవె

గీ. యువిద సంచారమొనరించుచున్న కతన
నవనికంతకు నొకవిత యంద మొనవె
తెఱవ స్వేచ్ఛమై యిందండుఁ దిరుగుచుంట
వేల్పువీటికి నెంతేని వెలితి గలిగె.

3

జంబు:—ఈ తొత్తుకూతురు రాఁబట్టి భూలోకమున కందము స్వర్గము నకు వెలితి వచ్చినదా? స్వర్గలోకమునకు శనిపీడ వదలినది. అది మనలోకమునకుఁ బట్టుకొన్నది. ఈ పిచ్చిపిచ్చి తలంపులు మాని యీ నిండుచందురుని పండువెన్నెలచలువ హాయిగా ననుభవింపవయ్యా! చన్నీళ్ల లోఁ బ్రవేశించిన దున్న పోతులాగు నేనెంతో చల్లదనపుసౌఖ్య మనుభవించుచున్నాను.

సుందు:—జంబుకా!

తే. గీ. నిండుజాబిల్లిగా దది నెలతమొగము
పండువెన్నెల గాదది పడఁతినవ్వు

మచ్చగామను మృది మృగమదపుబొట్టు
తార లవిగావు దానిముత్యాలనరులు.

- 4

జంబు:—సరి సరి! ప్రపంచమంతయు నీకు నేటిరేయి తిలోత్తమా
విలాసమువలె గనబడుచున్నది గాఁబోలు! కామిలరోగము
గలవానికి జగత్తంతయుఁ బచ్చనై నట్లు కామగ్రహబాధితుడ
వైన నీకుఁ దిలోత్తమ తప్ప నొండువస్తువు కానబడుటలేదు
గాఁబోలు!

సుందు:—మిత్రుడా! ఒక్కసారి తిలోత్తమ నిక్కడకుఁ దీసికొని రాఁ
గలవా?

జంబు:—అబ్బో! దాని పెక్కుగలు దానిబెట్టుసరి చెప్పనలవిగావు. అది
యిక్కడికి వచ్చునా?

సుందు:—పోనీ! నన్నక్కడికిఁ దీసికొనిపోదువా?

జంబు:—తీసికొనిపోయెడిదేమి! బుజముమీఁద నెక్కించుకొనవలెనా
యేమి? నీవెంట నేనువచ్చెద నడుపుము. జగత్త్రయ విజయ
బాహుబలసాపన్నుడ వగు నీవు దానిదగ్గఱకుఁ బోవుట యుక్త
ముగాదు. ఇంతబతుకుబతికి యింతతపస్సుచేసి బోగముదాని
దర్శనమునకా నీవు పోవలసినది!

సుందు:—జంబుకా! దాని దర్శన మెంతటి యదృష్టవతుల కగును?
అది సులభమని తలంచుచున్నావా? అది అచగ్రహించినచో
నింద్రాదిదిక్పాలకులు, నారాయణాదులు దానికి సమస్కరించి
తమ మకుట మాణిక్య కాంతులచే దాని చరణారవిందములకు
నీరాజన మొసంగరా? అది కనుసన్న జేసినమాత్రమునఁ దేనె
చుక్కపై నీగలు ముసరినట్లు ముక్కిటిదేవతలు దాని చుట్టు
మూఁగియుండరా?

జంబు:—అయ్యో! నేనుమాత్ర మట్లు తలంచుటలేదు. ఈ మిండకత్తె

దేవతలలో నెవరికిఁ బనికీరాకపోవుటచేతనే యీలోకమునకు వచ్చిందని నేను తలచెను. అట్లే కానియెడల స్వర్గముకన్న మర్త్యలోకములో నేమియతిశయమున్నదని వచ్చినది? ఇక్కడ సంతకంపె నెక్కువ చక్కనివాగ్రు కలరా? అంతకంపె నెక్కువ భోగ్యవస్తువు లున్నవా? అంతకంపె నెక్కువ వైభవ మున్నదా? ఎక్కువ శూరశిఖామణు లున్నారా?

సుందు:—ఓరి మూర్ఖుడా! అక్కడ తనమనంబునకు నచ్చినవారెవ్వరు లేకపోవుటచే నిక్కడకు రావలసెనని యది నొక్కివక్కాణించ లేదా? ఆమాటలు నీవు వినలేదా?

జంబు:—ఇది వట్టిబూటకము. అది యేదోపన్నగడ పన్నుకొని వచ్చినది. అది కల్లలకుఁ బుట్టినయిల్లు. బోగమదాని నోటికి నుద్ది బద్ధ మున్నదా?

సుందు:—జంబుకా! నీవట్లన్న నేనొప్పుకొనను. నిజముగాఁ జెప్పు. వేల్పులలోఁ జక్కనివాఁ డెవడు? అదియన్నమాటలు శిలాక్షరములు.

జంబు:—అట్లయినఁ బనునాల్గులోకములలో నీవాక్కడవే చక్కని వాడవని నిన్ను వలచి పైబడవచ్చినదా?

సుందు:—ఏమో యెవరిని వలచివచ్చినదో? ఈ వృథాప్రసంగమేల! దానికడకు నీవుపోయి దాని నిక్కడికిఁ బిలుచుకొనివత్తువా లేదా? నేను తాళఁజాలకున్నాను. విరహతాపము మస్సహ ముగా నున్నది.

గీ. పొడుచుచున్నాడు చంద్రుండు పొడవులయిన
కిరణశరాలంబులను నన్ను గరుణ లేక,
యేయుచున్నాడు మన్మథుం డేపుమీఱఁ
దీయవింటఁ బూవులు గూర్చి తెఱపి యిడక.

జంబు:—తిడిసిన నూలుపోగులలాగున నెంతో చల్లగానున్న చంద్ర
కిరణములు నీకు శూలములలాగున్నవా? మా నాయనమ్మ
పండుగనాడు గోడకుఁ బెట్టిన నున్న పుచుక్కలవలె నీచుక్క-
లెంత యందముగా నున్నవో చూడు! ఆహాహా! ఈచంద్రుఁడు
పెద్ద కచ్చికవలె నున్నాఁడు. కచ్చికనటుకొన్న మసిబొగ్గువలె
దానిలో నల్లనిమచ్చ కనబడుచున్నది. ఇటువంటిసమయములో
సౌఖ్య మనుభవించుటేక యుస్సురస్సురని తాపపడియెడవేల?
అదిగాక మన్మథుఁడు తియ్యవింటిలో, పూవులుగూర్చి నిన్నుఁ
గొట్టుచున్నాఁడా? ఏదీ! యొప్పువైస్వన గనబడదేమి? ఈ
విరహతాపాలు— ఈ కోపాలు మేమెన్నఁ డెఱుంగము. మన్మ
థుఁడు మమ్మెప్పుడు కొట్టఁడేమి? వానిమొగముమండ వాఁడు
గొప్పవారి నేగాని పువ్వులతోఁ గొట్టఁడేమి!

సుంద:—ఓరీమూర్ఖుఁడా! విరహతాప మనుభవించినవారికే తెలి
యును. ప్రసవవేదన బిడ్డలఁగన్నదానికేగాని గొడ్డాలికిఁ దెలి
యరుగదా! మన్మథబాణప్రహారములు కంటి కగుపడనిదెబ్బలు.
మన్మథుఁ డనంగుఁడుగదా!

తే. గీ. ఎదుట నిల్చి పోరెడుశత్రు నెట్టులై నఁ

జలముఁ బలము పెంపునుజూపి గెలువవచ్చు,

చాటుదెబ్బలు గొట్టెడు సాహసులను

నెట్టి బలశాలియైన జయింపఁ గలఁడె?

6

అందుచేతనే,

గీ. కాలదండంబునకు రుద్రశూలమునకు

శక్రువజ్రంబునకు విష్ణుచక్రమునకు

జడిసి యెఱుంగని నే నిప్పు జడియవలసె

గమ్మింటికి నలపూవుటమ్ములకును.

7

జంబు:—ఓయినాయనా! ఇటువంటిబాధలు వేయిజన్మములకైన నాకు వద్దు. ఇవన్నియు మీరే యనుభవింపుడు ఈ విధముగా నెంతో తపాతపా పశునటువంటి మీరు స్వర్గలోకదండయాత్ర కెట్లు బైలుదేటుగురు? శంబరుడు సేనల సిద్ధముచేసినాడు. తలకొక గ్రుక్క డమృత మెప్పుడు త్రాగనగునని రక్కసులు మిక్కిలే యువ్విభూరుచున్నారు. నీవుగూడ నమృతపానముజేసి చిరకాలజీవివి కావచ్చును నాకలోకనివాససౌఖ్య మనుభవింప వచ్చును.

[అంతట శంబరుడు ప్రవేశించుచున్నాడు]

శంబ:—(తనలో) దండయాత్రాసన్నాహమంతయు సిద్ధమైంది. ఈ వార్త సుందమహారాజుతో విన్నవించెదను.

సుందు:—జంబుకా!

ఆ. వె. అదియె యమృతభాండ మదియె చింతామణి

యదియె వైజయంత మదియె స్వర్గ

మదియె కల్పవృక్ష మదియె సందనవన

బదియె విజయలక్ష్మి యరయనాకు

గ

శంబ:—దేవా! జయము. జయము.

సుందు:—జంబుకా! వింటివా?

(అని పైపద్యమునే మరలఁ జనుపుచున్నాడు)

శంబ:—మహారాజా! జయము జయము.

సుందు:—(కన్నలు మూసికొని మాలలాడఁడు)

శంబ:—జుబుక! ఇది యేమి?

జుబు:—నీపిండము నాశ్రాద్ధము. ఏమనిచెప్పుచు?

శంబ:—ఏమిరా! అట్లు ప్రేలుచున్నావు?

జంబు:—నేను ప్రేలుటలేదు. మహారాజుగారియవస్థ మాటిపోయినది.

మనము దేవతలమీదికి దండువెడలదలచుకొన్నవారై విని
వారు మహారాజుగారిమీదికి మన్నఘనిబుపినారు. ఆచాటున
నుండి యీచాటుననుండి వాడు మహారాజుగారిని కృష్ణ
బొడుచుచున్నాడు.

శంబు:—నీ చమత్కారభావణములు గట్టిపెట్టి స్థితియేమో చెప్పురా?

జంబు:—స్థితి గుడ్డినది. అవస్థ మన్నభావస్థ. మనమాట లాయనకు
వినబడుట లేదు. ఆయన తిలోత్తమను వలచియున్నాడు.

దాని నీవు తీసికొనివచ్చితివా నీతో నాయన మాటాడును.

శంబు:—మన దండయాత్ర గంగలోఁ గలిసినది.

జంబు:—అదొంగత్రొత్తుకూతు రెప్పుడువచ్చినదో యప్పుడే గంగలోఁ
గలిసినది.

శంబు:—ఇప్పు డీ సంగతి యాయనకు విన్నవించుటెట్లు?

జంబు:—ఈయనను మేల్కొల్పుటకు నేనొక చమత్కారము జేసెద
నుండు.

శంబు:—ఏలాగో నీ తెలివిచేత మెలకువ తెప్పించుము.

జంబు:—మహారాజా! ఇదే తిలోత్తమ వచ్చినది. లెండు. లెండు.

సుండు:—(కన్నులు మూసికొని లేచి) ఏదీ నా ప్రాణసఖి? ఏదీ నా
బహిష్కరణము? ఏదీ కామదేవునినూతనశస్త్రము. (అని జంబు
కుని గాఁగించుకొని దాడకొటికి ముద్దుపెట్టుకొనుచున్నాడు)

జంబు:—అయ్యో! అయ్యో! నేనుగానయ్యా తిలోత్తమను. నేను
మీవేడుక చెలికాడను. జంబుకుడను. జంబుకుడను. నీముద్దు
ముక్కలైపోను! నన్ను ముద్దుపెట్టుకొనకు.

శంబు:—దేవా! ఏడు మన జంబుకుడు. విడిచిపెట్టుము.

(అని చెయిబట్టుకొని లాగుచున్నాడు)

సుండు:—ఏమీ! ఏడు మన జంబుకుడా, తిలోత్తమకాదా?

జుబు:—అయ్యో! నీవిరహతాపము మండిపోను. నాబుగ్గ చెడగొట్టికి నావు. అయ్యో! చిమ చిమ లాడుచున్నది. (చేతితో తడిమి) అయ్యో! నెత్తురు వచ్చుచున్నది. మానిసికాటుకు మునులేదు. అయ్యో! నేను చచ్చిపోతునుగాబోలు! ఇంక నాభార్యకెవరు దిక్కు? పాపము! దానికి నేనొక్కడనె మగడను గదా? దాని బ్రతు కేనుగునో?

శంబ:—ఓరీ, మూర్ఖుడా! ఇది నీస్వయంకృతాపరాధము. తిలోత్తమ వచ్చినదని చెప్పబట్టి యెరుటచున్నమానిసి తిలోత్తమ యని యాయన నిన్ను కొనిలించుకొన్నాడు. తెలివితక్కువపని చేసినందుకు ఫల మరుభవింపవలసినదే.

జుబు:—నాకేదైన మంకు చెప్పవయ్యా! లేదా వైశ్యునింటికి దీని కొనిపో.

శంబ:—భయపడకు! అది చొంగగాని నెత్తురుకాదు. కాటు లోతుగా పడలేదు.

జుబు:—నేనీదినమున నాతిలోత్తమ మొగము చూచినాను. ఆపాడు మొగము చూచినందుకు నెత్తురు కన్నులఁ జూడవలసివచ్చినది.

సుంకు:—మూర్ఖుడా! నాయంతరము నీయంతరము దెలియకుండ నాతోఁ బరిహాసమాడెదవా? దాని కిదేశిక్ష.

జుబు:—నాతల్లికడుపుచల్లగా, నాపెద్దాము మంగళసూత్రబలిమిచేత నేను నేడు పులిసోటి కండవలె బయలుపడినాను. నీ విరహ తాపము బంగారుగాను! ఎంతపని చేసితివయ్యా.

శంబ:—(తనలో) కామార్తులకు స్త్రీపురుష భేదము, చేతనాచేతన భేదము తెలియదన్నమాట నేడు సార్థకమైనది.

సుంకు:—శంబరా! ఈ రాత్రివేళ నీ వేల వచ్చితివి?

జుబు:—నన్ను కిఱపించుటకు వెఱపించుటకు.

శంబః—దేవా! నాకలోకముపై దాడివెడలుటకు సకల సేనా సన్నాహము చేసి యుంచినాను. దేవరవారి మహాసేన మదగజంబులను కొండలును, తురంగంబులను తరంగంబులును, పదాతులనెడు మత్స్యమకరనికరంబులును, రథంబు లనియెడు నోడలును గలిగి మహాసముద్రంబు తెఱుగున భయంకర కోలాహల సమేతంబై యున్నది. దేవరవారి యాజ్ఞ యయ్యెనేని,

సీ. కాల్బలంబుల పదాఘాత ఘట్టనలచే
శేషాహిపడగలు చినుకునట్లు
భద్రదంతావళ భయద ఘీంకృతులచే
దిగ్గజంబులతలల్ దిరుగునట్లు
పటహకాహళ భూరి భాంకరణంబుల
గగనమాడలమెల్లఁ గలఁగునట్లు
తురగరింఖాసముద్భూత రజంబుచే
భానుమాడలి కానఁబడనియట్లు

గీ అసురకోటుల గుండియ లవియునట్లు
వేల్పుచేడల యర్భము ల్విచ్చునట్లు
స్వామి! నీసేన యాత్రివిష్టపముమీఁద
నడఁదాఁ బగునాల్గుభువనంబు లడఁచునట్లు.

9

సుందుః—శంబరా! మేమిప్పు డస్వస్థముగానున్నారము. మాకు మన స్థిమితము లేదు.

శంబః—ఇంతలోనే దేవరవారి కింత యస్వస్థతకల్గుటకుఁ గారణమేమి? నెలవయ్యెనేని ప్రతికారవిధానము చేయుచువాడను.

జంబుః—బాబూ! నీవు వైద్య మారంభించినావా భూభార మణఁచి వేయుటకు? నీ మాత్రలు పగవాని కుపయోగింపుము గాని మిత్రునిమీఁద నుపయోగింపకుము.

సుండు:—శంబరా! నీకుఁ గారణములతోఁ బనిలేదు; నీచికిత్సలతో మాకవసరములేదు.

శంబ:—దేవా! దేవరవారి హితాభిలాషి నగుటచే నే నొక్కమాట మచవిసేయుచున్నాను. ఆగ్రహింపకుదురుగాక! తిలోత్తమను జూచినదాదిగా మీచిత్తంబు తదాయతమై యున్నట్లును దాని సమాగమ మపేక్షించి మీ రిప్పుడు మనస్తాపము నొందు చున్నట్లును నాకు దోచుచున్నది. తిమితిమింగిలములవ్రాటి మీసోదరుల బుద్ధిపడలచి దేవతలుపూసినయెఱు గాని, యది యంగన గాదు. నారాయణుడు తొల్లి జగన్మోహనావతారముం దాల్చి దానవుల వంచించినట్లే జగన్మోహనయైన యీ యంగనగూడ దానవుల భంగపుచ్చుటకే వచ్చినది. దానిహాసములు మోసములు. దానివిలాసములు సౌఖ్యాభాసములు. దానినోట నమృతరసము, మనస్సులో విసము గలదు. మీరు వంచింపబడుచున్నారు. గాఢమోహానిద్రనూడి మేల్కొనుడు. ఇది కాముని సమ్మోహనాస్త్రమువలె మిమ్ము మైమఱచునట్లు చేసినది.

గీ. తమణి లావణ్యరసమును దనివితీత

మీరు నేత్రాంజలులఁ గ్రోలి మెడలకుండ

మధ్యపానంబు చేసిన మచుజలట్ల

నొడలెఱుంగక చెడిపోవుచున్నవారు.

10

సుండు:—మూర్ఖుడా! నీవు మాకు చక్కఁటులఁ దెలుపవచ్చితివా?

నీ హితోపదేశములు చాలు! నేను చతుర్దశభువన నాయకుఁ డను. దానవసార్వభౌముఁడను. నీవు నేవకుండవు, దాసుండవు.

శంబ:—అది నేనెఱుఁగుదును. మీరు కోపగించినను సరే నాస్వామి భక్తి మరల నట్లే పలుకమని నన్ను పురకొల్పుచున్నది.

సుంకు:—అట్లయిన నాయాజ్ఞ విచక్షు! పరాశుత్తచిత్తులు యుద్ధము వంటి యుత్సృష్టకార్యముల సాచుర్ధ్వముతో నెఱవేర్పజాలరు. కావున నీవిష్పద యుచుండునిపాలి కరిగి సకల దావనైనన్యంబులతో, త్రిదశాలయముపై దండువిడియునుని నామాటలుగా నాతనితోఁ జెప్పము.

శంబ:—చిత్తము దేవా! అట్ల చేసెద.

జుబు:—ఇక్క డీదొరగా రితచేసినారు ఇక నాయనగారా కార్య సిద్ధి చేయువారు?

శంబ:—ఆహా! ఏమి కాలవై పరీత్యము. ఈ పలుగుముండ పిడుగువలె వచ్చి యాయన యుత్సాహవృక్షముచు మాడ్చివైచినది. ఇక నుపసుండుఁ జేచునునోగదా! ఆయన యాయనతమ్ముడు గాఁడా? ఆయన యేప్రవాహములోఁ గొట్టుకొనిపోవుచున్నాఁడో? అయినను బ్రతుక్కించెదఁగాక!

(అని నిష్క్రమించుచున్నాడు)

జుబు:—అయ్యా! మీకిప్పటికి శనిగ్రహము వదలిపోయినది. మరల మీరు తిలోత్తమను ధ్యానించుకొనుచు నుండవచ్చును. స్వర్గ దండయాత్రనుగూఱించి మిమ్ము నడుగువారు లేరు.

సుంకు:—జుబుకా! నామనస్సు స్వర్గముమీఁదికిఁ బోవుటలేదు.

గీ. సఖియ సంసర్గముండఁగ స్వర్గమేల?
యతివవాగమృతంబుండ నమృతమేల?
తరుణి పృథునేత్రవారిజాతంబు లుండ
పారిజాతంబు లేల? నిష్ఫలము గాక!

11

జుబు:—వెట్టికి వేయివిధములు. ఒకని కాఁడుదానివెట్టి; ఒకనికి సొమ్ము వెట్టి. అందులో నిదొకటి. నేను రెండులొట్ట లీతకల్లు త్రాగి

నను నాకెన్నడు నితమైమఱపు రా లేదు. సుర చేయునిపని
సురకాంత క్షణములోఁ జేసెడి!

సూదుః—అందఱిని వెక్కిరించువెట్టి నీవి. ఈ వెట్టులకేమిగాని తిలో
త్రమ యొద్దకుఁబోయి నాయలమట దానికి విన్నవించి నాపై
ననుగ్రహము గలుగునట్లు చేయుము.

గీ. తనకు సూదుఁ డెల్లప్పుడు చానుఁ డనుము

ప్రీతిఁ దన్నె పట్టపుదేవిఁ జేతు ననుము

ఇరుముఖులచే నేవ జేయితు ననుము

నెనరులేకున్నఁ బ్రాణము ల్మీలువ వచుము.

12

పో! వేగముపో! ఆలస్య మమృతం విష మ్మృగమాట నెఱుంగ వా?

జంబుః—అయ్యా! ఇదిగో పోవుచున్నాను. సోవకున్నచో బ్రతుకఁ
గలనా? (తనలో) రాజునకు వేడుక చెలికాండగువాఁడు తన
యజమానుని ప్రియురాలండ్రకు రామభారములు గొనిపోవుట,
వారి కలయికలకుఁ దగినచోటులు వెదకుట, మిండకఞ్జెలం
దార్పుట యను మహాకార్యములం జేయవలసిన వాఁడే.
ఏయిదోగమైనఁ జేయవచ్చునుగాని పరమసీచమైన యీతాఁడు
పని చేయఁగూడదు. జీవించుటకు గౌరవమైన వృత్తియేదైనను
లేక, కుటుంబమును పోషించుకొనలేక యీపాడుపని చేయుట
కొప్పకొనవలసినవచ్చె. అది యేమనునో? తన్నునో— కొట్టునో—
తిట్టునో? వెళ్లకపోయిన నీతఁ డాపనియే చేయును. దిక్పాలకు
లను దేవతలను ధిక్కరించిన యీదేశద్రుమ్మరిముండ, యెఱుఁగు
గొడ్డువలె శరీరమంత నల్లని రోమములుగల్గి బొగ్గులబుట్టవలె
నున్న యీయయ్యను వదించి వచ్చి మీదఁబడునా? ఇది
నా నడకచేటేగాని మఱొకవిధముగాఁ బరిణమించును.

రంగము 2—మఱియొక యుద్యానవనము

[అప్పుడు పీఠముమీఁదఁగూర్చుండి ఉపనుండుడు, వేడుకఁజెలికాఁడగు
శౌనకుఁడు ప్రవేశించుచున్నారు]

ఉపనుః—శౌనకా! చీఁకటిపోయి వెన్నెల యెంతమనోహరముగా
వచ్చినదో చూడు.

తే. గీ. కాలపురుషునికొఱకు నిశాలతాంగి
బత్తి గగనతల్పంబునఁ బఱచినట్టి
తెల్లదుప్పటియట్లు చంద్రిక దనర్చె
దానివైనన్ని పూలట్లు తార లలరు.

13

శౌనః—మానాయనమ్మ గంజివాళ్ళుకొనుట కుపయోగించు చిల్లి
యిత్తడిసిబ్బివలె నీచగ్రదమండలము నాకంటి కగుపడుచున్నది,
నేను చిన్నప్పుడు మొలకు మెడకుఁ గట్టుకొన్న గవ్వలగుత్తుల
వలెఁ జుక్కలు కనఁబడుచున్నవి.

ఉపనుః—అహాహా! ఏమి యీమలయమారుతసౌకుమార్యము. ఏమి
యీ వెన్నెలచల్లఁదనము. ఏమి యీ యుద్యానవన రామణీయ
కము అన్నియు నాకత్యంతానందము నొసఁగుచున్నవి, కాని
యిట్టిసమయమున నానందపరిపూర్తిచేయు ప్రేయసి తేకపోవుట
గొప్పలోపముగదా!

శౌనః—అట్లయిన సీప్రేయసియున్న యంతఃపురమునకుఁబోమ్మ! నీదేవి
యైన వజ్రజ్వాల సకలాభరణభూషితయై పడకట్లు సింగారిఁచు
కొని నీరాక నిరీక్షించుచుండును.

ఉపనుః—వజ్రజ్వాల నాకు నిన్నటివఱకే ప్రియురాలు.

శౌనః—అదియే మట్లనుచున్నావు?

ఉపః—మూర్ఖుడా! నీకుఁ దెలియలేదా?

గీ. నాకనులచందమామము నాదునిధియు.

నాకుప్రాణము నాకుప్రభుములకుట

నాయదృష్టదేవతమును నాధనంబు

నేనుగడయుఁ దిలొత్తము యెఱుంగు మి-క.

14

శౌనః—అయ్యో! నేనికను బెరటిదారినే యున్నాను. ఈ వన్నెల విసవకట్ట— యీ చూచుచుండి— యీ తెక్కుల యిక్క— యీ బొంకులబుగ— యీ కొంపలమాపెడుకొఱవి— యీ నంగనాచి, యెట్టిగా— బుట్టిగా వేసాలువేసుకొని, మొగము మెఱుంగులు పూసికొని, యెక్కడివో యెరువుగలు వేసికొని రాగానే దానిమాటలకుఁ జిక్కి నాగస్వరమువిని పాములవాని చేతఁ జిక్కు సర్పచూవలె నీవు దానికి లోబడితివా? దీనితో నీప్రతాపముసరి.

ఉపసుంః—మిత్రుడా! నీవన్నమాట నిజము!

గీ. మదిఁ బ్రతాపంబు వ్రీలెను మదనతాప

మంతకంతకు నతిశయ మగుచుచుండె,

కత్తులను బూనవలెనన్న కాంక్ష జాతె

గలికి పొత్తులపైఁ బాతె గలంగి మఁసు.

15

శౌనః—అయ్యో! నీయంతఃపురకాంతల కన్న నీవగలాడి యెక్కుడు సొగసుకత్తియై యని యామోగూర్చి మేలుపడితివా? అధిక గుణమంతురాలని దానికై యాసపడితివా? చేరువచుట్టును చీరఁదలఁచితివా?

ఉపసుంః—ఝాఝడా! నాయంతఃపురకాంతలలావణ్యము దానిచరణ పల్లవాంబులకు దాస్యము చేయుటకైన దగదు. నాకాంతల సౌందర్యమే గాదు— సకల దైవాంగనా లావణ్యమును దీని సోమగుముమును దిగచుడుపుపెట్టుటకైన బనికిరాదు. దాని ప్రభావ మెట్టిదో యెఱుంగునువా? చూడు!

సీ. హరుఁ డీమె కెమ్మోవి యమృతంబుఁ గ్రోలిన
 విసముమేసిన నోటి వెగటు పోదె?
 చంద్రుఁ డీలావణ్యజలధిలో నీడిన
 మలినమా తనమచ్చ మాయకున్నె?
 పుష్పబాణుఁడు దీని పొందుగల్గెడునేని
 దనమేను వెడియుఁ దాల్చకున్నె?
 నరహరిపై దీనినవ్వువెన్నెల పడ్డఁ
 దనమేని నలు పెల్లఁ దఱుగకున్నె?

ఆ. వె. ముఁజనంబు దీని ముఖమండలముఁ గన్న
 జపము విడిచి యుగ్రతపము విడిచి
 యెల్ల నీతి విడిచి యెదవోవు గిత్తల
 విధముదోప దీనివెంటఁ బడరె?

16

శౌనః—పైమెఱుపులఁజూచి నీవు మోసపోవుచున్నావు. ఇది మేడి
 పండు వాటముగా నున్నది. మెఱుముచుండునదెల్ల మెఱుపు
 గారు. కొంగయు హంసవలెనే తెల్లగానుండును.

ఉపనుంః—ఎఱుకగలిగి మాటాడుము. అంతయు నేనెఱుఁగుదును.
 శ్రపంచమునం దెవ్వరును దానికి సాటిరారు. దాని కుపమింపఁ
 దగు వస్తువులు లేవు చూడు!

గీ. అప్పడపుడు కళాహీన మగుచునుండు
 చంచురుఁడు దానిముఖసామ్య మందుఁజెట్లు?
 బురదలోఁ బుట్టు నెత్తమ్మి పూవు లెట్లు
 చెలియకందోయి పోలికఁ జెందఁగలవు?

17

ఆ కురులయంద మేమనవచ్చును!

శౌనః—కురులు గావు. మీవంటివారి మెడ కురులు. నీకిష్టము కుదిరి
 నది గనుక దానిని తెగవర్జించుచున్నావు. ఇష్టమైనచో నల్లని

వన్ని యింద్రసీలమాణిక్యము లగును. ఆకుపచ్చని వన్నియు గారుత్మతము లగును. ఈ గొడవలేనా, స్వర్గదండయాత్రమా టేమైన నున్నదా? శంబరుడు మహాత్మాహముతో, తల విడియఁబోసికొని తిరిగి సేనలఁ గూర్చుచున్నాఁడు.

ఉపసుం:—సీసేనలు దొంగలుదోల! సీదండయాత్ర తగులుబడ. నా కెందుకురా? మన్మథుఁడు తనసేనానామకులైన వసంతమలయు మారుతములతో, శుకపికాది సైన్యంబుఁ గూర్చుకొని నాపై దండువెడలినాఁడు. అతనిబారినుండి తప్పించుకొన్నప్పుడుగదా నేను వేల్పువీటిపై దండువిడియుట?

గీ. అతివకూటమి నాకిప్పు డబ్బడేని,

నకట! త్రైలోక్య సామ్రాజ్యమైన నొల్ల,

కమలలోచన పొందులు గలిగె నేని

సేల త్రైలోక్య సామ్రాజ్య మింక నాకు.

18

శౌన:—సరే! రెండుపద్ధతులచేత నీకు స్వర్గసామ్రాజ్య మక్కఱలేను.

‘ఇతో భప్త స్తతో భప్తః’ అన్నట్లు నీకు దండయాత్ర చిక్కదు. దీనిపొందు చిక్కను.

ఉపసుం:—చిక్కకేమి! అది నాకంబు విడిచి నన్ను వెదకుకొనుచు నిక్కడికి వచ్చినదికదా?

శౌన:—ఁబోను! నిన్నె వెదకుకొని వచ్చినది. నన్ను వెదకుకొనివచ్చిన దేమో యని నే ననుకొనుచున్నాను. నీ యందముకన్న నా యందము తక్కువా? కాదంటే నామేను కొంచెము ముడు తెలుపడినది. వయసు గడిచినది. అప్పుడప్పుడు మీరు కొట్టిన చెంపకాయలచేతనైన నేమి, ముసలితనముచేతనేమి పండ్లు డినవి.

ఉపసుం:—మూర్ఖుడా! నోరు మూయుము.

శౌన:—అయ్యా! అదిగో మనశంబరుడు వచ్చుచున్నాఁడు దండయాత్రను గూర్చి యడుగుటకుఁగాఁబోలు?

శంబరుడు:—(తనలో) అహా! సుంహనియంతవాడు బోగముతొత్తు కూతురువలలోబడి విజయయాత్రోత్సాహము విడిచిపెట్టడు, వానితమ్ముడుమాత్రము వేటువిధముగా నూడునా? ఒకవేళ నితడు దుర్వ్యసనసక్తుడు గాకయున్నను దండయాత్ర తానొక్కడ నిర్వహింపగలడా? సరే! చూచెదగాక.

శౌన:—శంబరా! రా. రా. మంచినమయమునకే వచ్చినావు.

శంబ:—దేవా! జయము. జయము.

ఉపసూ:—శంబరా! ఇస్స డేలవచ్చితివి?

శంబ:—దండయాత్రావిషయము మీకు జ్ఞాపకముచేయుటకు.

ఉపసూ:—ఏమి! రాజకార్యములు విన్నవించుటకు సమయములేదా? తగినస్థలము లేదా? ఈవేళ యావేళ యనక— యీనెల వానెల వనక— యర్ధరాత్రమునంగు సపరాత్రమునంగు జెప్పవచ్చునా? కాలము గడచినవాడవు. లోకానుభవము గలవాడవు. బుద్ధి లేదా?

శౌన:—(తనలో) బుద్ధియున్న పక్షమున నీదగ్గఱ కొలువేచేయకపోవును.

శంబ:—చేనా! అగ్రహింపకుండు. మీయన్నగారికడకు నేను బోయి యీవార్త విన్నవించితిని. కాని యాయన తన కస్వస్థముగా నున్నదనియు, మీచేత దండయాత్ర నడపింపుమనియు నెల విచ్చుటంజేసి మీకడకు వచ్చితిని. స్వామిభక్తిప్రేరితుడనై వచ్చితినిగాని మీమనంబున కాయాసముఁ గలిగింప రాలేదు. తప్పున్న త్కమింపుండు.

ఉపసూ:—అట్లయిన నాకు నస్వస్థముగా నున్నది. దానవచక్రవర్తి యైన సుంహుడే యీ దండయాత్ర నడుపుగాక!

శౌన:—అందఱికి, తలొకరోగ మున్నది. ఈ శంబరునకు నాకు నేరోగము లేదు.

శంబ:—దేవా! ఆయన దండయాత్ర మిమ్మునడుపునునియె. మీరాయనకు నడుపుమనుచున్నారు ఇది దానవకులమునకు మహారిష్ట హేతువని తలంచుచున్నాను. నేనొక- మనవిచేసెద. చిత్త గింపుడు!

ఉ. ఈ సమయంబు దాటి చనునేని సుపర్వులు దైత్యకోటి ను ద్వీపము జెప్పి పంపుమరు దైత్యకు శేష్యులెల్ల సత్ప్రసన్నాస్యముజేసి కారడవులందుఁ దపంబులు సేయవచ్చు సన్నాస్యము బూజవచ్చు దితిసందహందఱు గాఢనిస్సృహ¹⁸.

ఉపసుం:—మచిది! మేలై పడ! రక్కసులంజఱు యోగులు, మా నులు, సన్నాస్యులు నై నపక్షమున లోకములో మనకు సుప్రకీప్త గలుగును.

శౌన:—అందఱు సన్నాస్యులై నపక్షమున భిక్షుల సేయువారు లభింతురా? తలలు గొలుగుటకు మంగళ్లు దొరకుచురా?

శంబ:—దేవా! మీరు తిరస్కారముగా మాటలాడఁజనరు. నేను కుండ పగులఁగొట్టిన ట్లున్న కున్నట్లు మాటాడుచున్నాను. వినుడు! మీరు, మీరున్న గారు తిలోత్తమయను మత్తకాశిని యందుఁ జిత్తంబునిలిపి పరాయత్తులై యుత్తాలంబగు నుత్తల పాటనొంది మెత్తవడియున్నవారని నాకుం దోచుచున్నది.

ఉ. వీరరసప్రదర్శనపువేళగదా యిది? యిట్టివేళ శృంగారరసప్రథానముగఁ గాలమబుచ్చుట పాడియోనె? జుభారి ముఖమరప్రవరులందఱు మిమ్మును కేలిసేయరే, శూరులు కాంతల న్మరఁగి సొక్కినఁ దక్కునె రాజ్యసంపదల్. ¹⁹

అదియటుడఁగా మీరిప్పుడు విషయానకులరై, స్త్రీలోలురై త్రిదశాలయదండయాత్రాపరాజ్ముఖులై నపక్షమున జంభారాజీ ప్రమాఖసుపర్వాణులు తమ దంభోశ్రిప్రముఖాయుధంబులకుఁ

దమ ప్రతాపంబులకు వెఱచి దండయాత్ర మీరుపసంహరించితిరని తలంతురు. వారే కారు—సకలలోకంబులు నట్లే తలంచును. ఇంతకన్న సప్రతిష్ట మనకేమున్నది? ఇప్పుడు నాకలోకము మీఁద దాడివెడలి దిక్పాలరజయించి త్రివిష్టపమాక్రమించి నిర్నిద్రతేజస్సంపన్నులై, మహేంద్రులరై చింతామణి భద్ర పీఠంబు నధిష్ఠించి, యటమీఁద విశ్రాంతిగైకొని నందనోద్యాన విహారాబులు, మందాకినీజలక్రీడలు, సప్తరాంగనాపరీరంధణంబులు, శృంగారరసప్రకటనములు, కావలసినన్ని చేయవచ్చును. ప్రస్తుతము వాటినన్నిటిని విరమించి దండయాత్ర నడుపుడు. దానవయోధులు మహోత్సాహసంభరితులై యుద్ధ మెప్పుడెప్పుడని మీయాజ్ఞ కై నిరీక్షించుచున్నారు. ఈయత్సాహము డిందెనేని వారిని రణంబునకు మరలఁ బురికొల్పుట కష్టము.

ఉపసంః—ఓరోరి మూర్ఖుడా! మేము కార్యవ్యక్తులముగాక భోగైక పరాయణులమై—స్త్రీలోలురమై—యన్నామని యధిక్షేపణలు చేయుచున్నవాడవు. పశువా! అధమాధముడవైన నిన్నొక పెద్దజేసి యమాత్యకదలియందుఁబ్రవేశపెట్టినందుకు మాయెడఁ గృతజ్ఞుడవుగాక, దోషాన్వేషణపరాయణుడవై యిచ్చకువచ్చి నట్లు ప్రేలఁజూచ్చితివి. అతిక్రాంతమర్యాదుడవై వదరుచున్న నిన్ను నేనీక్షణమె శిరఃకర్తన మాచరించి యమమందిరంబున కతిథిగా నంపియుందునుగాని, చిరకాలాశ్రితుడ వగుటచేతను వృద్ధుడ వగుటచేతను నిన్ను ఊమించితిని. నీమొగము జూడఁ గూడదు. పో పో. నాయెనుట నుడఁగూడదు పో పో.

(అని తన్నుచున్నాడు)

శౌనః—పోపోవయ్యా! త్వరగా పో. నిన్నాయన చంపెనా శవము నావల కీడ్వలేక నేను చావవలెను మధ్య.

శంబః—అహా! చిరకాలము మిమ్ము సేవించినందుకు, మీ ఊరుమే
యరయుచున్నందుకు దగిన బహుమానమే చేసితిరి. (తనలో)
అహాహా! చంచలనిత్తులు, మదోన్మత్తులు, భోగాయత్తులు నైన
రాజుల సేవించువారికి బ్రాహ్మణమర్గము లిట్టివేకదా! ఇంతకు
దానవుల భాగధేయములు మంచివికావు.

గీ. వాసకారున ములిచి యెంతేని బెరిగి
వేసవిని జచ్చుపురుగులవిధము దోష
దానవులు కొన్ని నాల్గు వర్ధనము జెంది
నాశమొందుచుచున్న సుర్షయముచేత.

20

(అని నిష్క్రమించుచున్నాడు)

శౌనః—అమ్మయ్యా! ఈ యర్థరాత్రమువేళ పీనుగురు మోసెను
కష్టము తప్పినది

ఉపసుం:—ఎందుచేత నోరీ!

శౌనః—వీరినిక్కడ నీవుచంపుచువు. ఆపైన పీనుగురు నావలఁ బాఱ
వేయుమని నన్ను జంపుచువు.

ఉపసుం:—నీ కాకష్టము తప్పినదిగదా?

శౌనః—ఈ కష్టము తప్పఁగానే సరియూ? ఇల్లలుకఁగానే పడుగ
యైనదా? నాకన్నియుఁ గష్టములే.

ఉపసుం:—మిత్రుడా! నీకష్టముల కేమిగాని నాకష్టమునుండి నన్నుద్ధ
రింపుము.

శౌనః—మిత్రాక్ష మిష్టమైనకష్టము. తిని కూర్చుండలేక యేదో యొక
తొత్తుకూతురు దొంగనవ్వలు నవ్వుచురాగానే మీరు దానికి
గులాములై సలాములుచేయుచుఁ గొరవితోఁ దలగోఁకికొను
నట్లు విరహతాపమని పేరుపెట్టి యేదో లేనిపోనిబాధ తెచ్చి
పెట్టుకొని 'యమ్మో నాహానో' యని మూలుగుచుండురు.

ఉపసుం:—శౌనకా! స్వతస్సిద్ధమైనదో తెచ్చిపెట్టుకొన్నదో యేదో
కష్టముకలిగినది. తిలోత్తమ నామనోపేధలో నిండుచెలువంబుతో
నిలువంబడియున్నది.

ఆ. వె. కలికికొప్పు దలఁచఁ గామాంధకారంబు
కనులు గాననీక గాసి వెట్టు
మోము చందురుగన మోహపయోరాశి
పొంగి పొరలి నన్ను భంగపుచ్చు.

21

శౌనః—అందు కేమిచేయుమనెదవు?

ఉపసుం:—నీవు దానియొద్దకుఁబోయి,

నీ. కామాంధకారంబు ఖర్చిమానట్టులు
చిటుకవ్వు వెన్నెలల్ చిలుకుమనుము
మోహపయోధిలో మునిగిపోవక యుండ
ననుకంపయనుతేప ననువు మనుము
విరహతాపంబుచే వెక్కసపడకుండ
చల్లనికొఁగిట సాకుమనుము
అలరువిల్చుని హఠాహఠిబారిఁ బడకుండ
కనికరంబునుజూపి కావుమనుము

తే. గీ. ధాదుణీమండలంబెల్లఁ దనదె యనుము
ఏది గావలెనన్న నే నిత్తు ననుము
నన్నుఁబోలెడి సరసుండు నాస్తి యనుము
పలుకుతేటికి నేను సేవకుఁడ ననుము.

22

శౌనః—“అనుము” అని నాతో నీవు చెప్పితివి. “వినుము” అని దానితో
నేను జెప్పెదను—“విన్నాను చనుము” అని యది యుత్తరము
చెప్పను. ఈ నాటకమంతయు నేను సూత్రధారి నై నడిపెదను.

ఉపసుం:—మిత్రుఁడా! నీవు వెళ్లి నీచమత్కారవచనములచేత దాని
మనసుకరఁగించి నాయం దనురాగమువొడమునట్లుచేయఁగలవు.

శౌనః—నన్ను బృవేయఁ బ్రయత్నింపకుము. ఎట్లయినను నేను పోయె
దనుతే.

(అని యిద్దరు నిష్క్రమించుచున్నారు)

ఇది

తృతీయాంకము.



తి తో త్త మ

చతుర్థాంకము

మొదటి రంగము

[అంతట మంచముమీద పరున్న తిలోత్తమయు, ప్రక్కపకూర్చున్న మంజుషోషయు ప్రవేశించుచున్నారు]

మంజు:—సుండు డేమిచేయుచుండునని నీవడుగనక్కఱలేను! మోహ పరవశుడై తహతహం బడుచుండును.

తిలో:—అది నీయూహయా నిజమా?

మంజు:—ఊహయేకాని, నాయూహ సరియైనదే. నిన్ను జూచిన తరువాత వానివై ఖరి మారినది.

తిలో:—ఉవసుండు డెట్లున్నాడో?

మంజు:—అతడుకూడ నీలావణ్యసముద్రములో మునిగి తేలుచుండును.

తిలో:—అన్నదమ్ములకు మాత్సర్యము కలుగునా?

మంజు:—తప్పక కలుగును. మహేంద్రుని మనోరథము సిద్ధించును.

తిలో:—నీనోటివాక్యమున నాకు మాటదక్కవలెగద.

మంజు:—ఎవరో వచ్చుచున్నారు. జంబుకుండు కాడుగద.

[అంతట జంబుకుండు ప్రవేశించుచున్నాడు]

జంబు:—(తనలో) సుందోపసుండులకు వినాశకాలము సమీపించి నట్లున్నది. ఈ తొత్తుకూతురు జూచినది మొదలుకొని, అన్న

దమ్మలకు వెట్టి ఎత్తినది. ఈ రాయబారపుమూటలు మోయ
లేక నేను చచ్చిపోవుచున్నాను. (ప్రకాశముగ) తిలోత్తమా!
నీకు శుభమగుగాక!

తిలోః—జంబుకా! కూర్చుండుము.

మంజుః—రాత్రివేళ నీవేల వచ్చితివి? మీమహారాజుగారేమైన సందేశ
మంపిరా?

జంబుః—నా కేమిపనియున్నది? సందేశములు మోసుకొనివచ్చుటే!

మంజుః—మీమహారాజుగారెల్లున్నారు?

జంబుః—ఎల్లున్నారని చెప్పను. కడపుకొప్పిచేత నేలమీఁద పొరలు
చుండు దున్నపోతువలె నేమి ముఁద్రోచక యీమెను గురించి
విరహతాపపశుచు మంచముమీఁద దొర్లుచున్నారు.

మంజుః—నీవు వానిని ఓదార్చలేకపోతివా!

జంబుః—తార్పువల్ల నేగాని, యోదార్పువలన వానిబాధ శమింపను.

మంజుః—ఇప్పుడు నీసందేశ మేమి?

జంబుః—మహారాజుగారిమీఁద జూడవత్తురు. రావచ్చునా యని
యడుగుచున్నారు.

తిలోః—సిరిరా మోకాల్పొడ్డు మూర్ఖులగురా? వారిక్కడికి దయ
చేయుట మమ్మనుగ్రహించుటయే.

మంజుః—స్వాగతమని జెప్పుము.

జంబుః—అట్లైన నిప్పుడే పోయి వానిని దోడ్కొని వచ్చెదను.

(అని నిష్క్రమించును)

మంజుః—నేను జెప్పలేదుట, వారిదిప్పుడు మన్మథపీశాచముచేత
ఆవిప్రుడై యుండునని.

తిలోః—నీయూహ సరియైనట్లే తోచుచున్నది.

మంజుః—ను హేంద్రుఁడు వజ్రాయుధము విడిచి నీ లావణ్యశత్రుము

చేతనే పగతురను బరిమార్పడలఁచుకొన్నాఁడు. కామదేవుఁడు ముందుగా చిగురుకై నువుతో వానిహృదయమును చించియుండును. ఆగాయమునుండి వానిధైర్యసారము కారిపోయి యుండును. కావుననే బేలయై వాఁ డిప్పుడు నీకడకు రాదలఁచుకొన్నాఁడు.

తిలో:—రానీ ఎట్లు పరిణమించునో చూతము.

[అప్పుడు సుందుఁడు, జంబుకుఁడు ప్రవేశించుచున్నారు]

సుందు:—జంబుకా! నీసందేశమును శ్రద్ధతో విని నన్ను రమ్మచుటచే నిజముగ నాపై నామె వలపు నిలపిన దన్నమాటే.

జంబు:—ఇంతమాత్రముచే వలచిన నని ఎట్లు చెప్పఁగలము మీరు రాదలఁచుకొన్నప్పుడు వద్దనునా! బోగముముండకు వలపుండునా?

సుందు:—మూర్ఖుడా! ఇష్టమువచ్చినట్లు ప్రేలకు. కార్యభంగమగును. మనము ముందుగ యీగోడచాటుననుండి యామె స్థితి యెట్లున్నదో కనిపెట్టుదము ముందుగ నెగుటపడవద్దు.

జంబు:—నిజముగ నీకు శని పట్టినదయ్యా! తేనిచో మేడలు మిద్దెలు విడచి గోడలలోను గొందెలలోను కూర్చుండువా?

సుందు:—శనికాదు, అదృష్టము పట్టినదనుము.

(అని యిరువురు గోడచాటున నిలిచియున్నారు)

మంజు:—తిలోత్తమా! వారు వచ్చినట్లున్నది.

తిలో:—అట్టైన లోనికి రాలేదేమి?

మంజు:—ఏగోడచాటుననో పొందియుండి మన సంభాషణలు వినదలఁచినారేమో! ఇంక మన మాడఁదలఁచిన నాటక మారంభింతము.

తిలో:—ఈ నాటకమునకు నీవే సూత్రధారివి.

మంజు:—సఖీ తిలోత్తమా! నిద్రపోవు. ఉదయమునుండియు ఆహారము పుచ్చుకొనవు. నీకు పిశాచముపట్టినదా? వెట్టిఎత్తినదా?

తిలో:—కామపిశాచము పట్టినది.

మంజు:—ఏమిచికిత్స చేయవలెనో నేనెఱుంగను.

తిలో:—ఈ పిశాచమును వదలించు మహామాంత్రికుఁడు సుందమహారాజు. ఆయనను తోడ్కొనిరమ్మ. ఆయన నన్ను గాఢాలింగనము చేసుకొన్న పక్షమున, కాముఁడు నిలువలేక పారిపోవును.

సుందు:—జంబుకా! విన్నావా? ధన్యోస్మి. ధన్యోస్మి. బోగము ముండకు వలపుండునా యంటివి!

జంబు:—విన్నాను. నాకు చెప్పుడులేదు. ఇది వలపుకాదు. నిన్ను పడవేయు వల.

సుందు:—ఉండు. ఉండు. మాటాడకు. వారి సుఖావధి విందము.

మంజు:—ఇదియేమే నీచరిత్రము విచిత్రముగ నున్నది.

సీ. జనవిరుద్ధముగాదె చలువలు వెదజల్లు
మంచిగంధపుపూత మంటయనుట
హాస్యాస్పదముగాదె యానందకరమైన
కలువపూవులకచ్చు కాకయనుట
మిగుల చిత్రముగాదె మెత్త మెత్తగ నుండు
విరులపానుపు కడు వెట్టయనుట
నగుఁబాటు గాదటే నలుగురిలోపల
దక్షిణవాయువుల్ తాపమనుట

గీ. విరహతాపము బడినట్టి వెలచుకలను

మున్నెఱుంగుదుగాని యీవన్నెదాని

కనివిని యెఱుంగ నెపుడు స్వర్గంబునందు

మర్త్యపాతాళములయందు మధురవాణి.

మర్త్యపాతాళములయందు మధురవాణి.

మర్త్యపాతాళములయందు మధురవాణి.

మర్త్యపాతాళములయందు మధురవాణి.

మర్త్యపాతాళములయందు మధురవాణి.

మర్త్యపాతాళములయందు మధురవాణి.

మర్త్యపాతాళములయందు మధురవాణి.

మర్త్యపాతాళములయందు మధురవాణి.

మర్త్యపాతాళములయందు మధురవాణి.

మర్త్యపాతాళములయందు మధురవాణి.

మర్త్యపాతాళములయందు మధురవాణి.

మర్త్యపాతాళములయందు మధురవాణి.

తిలో:—నీకు హస్త్యాస్పదముగ నుండవచ్చును. కాని నేపడెడి వేదన నీ వే మెఱుగుదువు. ప్రసవవేదన గొడ్డురా లెఱుగునా? అరసికురాలికి విరహతాప మెట్లు తెలియును?

మంజు:—నాకు తెలియకకూడలేదు. ఈబాధ పగవారికైన వద్దు. ఇప్పు డేమిచేయమందువు. బాధపడువారినిజూచి సహించుట యాపులకు మిక్కిలి కష్టముగదా!

తిలో:—

ను. అతివా! నుండుడె నామనోహరుడు నాకాతండ్రి ప్రాణంబు నా కతండ్రి స్వర్గ మతండ్రి మోక్ష మతండ్రి యాన దసాధాయకుం డతండ్రి వేలుపు పెన్నిధానము మదీయంబైన భాగ్యంబు నీ బ్రతికింపక దలపోయుదేని యతనిక బ్రార్థించి రప్పించుమా! 2

సుండు:—మూర్ఖుడా! నీకిప్పుడు తెలిసినదా! నాకొత్తకై యామె ఎంత వలవంతక జెందుచున్నదో!

జంబు:—బోగముదాని వంతలు, వలవంతలు నమ్మి బలవంతులెందరో మేచుమరచి గంతులువైచి నశించిరి.

సుండు:—నీపాడునోటికి బుద్ధిచెప్పుకో! లేనిచో బుద్ధిచెప్పెద.

జంబు:—ఈ సమయమున నేనూరకుండరాదు. నాయుపేక్ష యామె తాపమున కిధనమగును. ఎదుటబడి యామె నోదార్పుట మంచిది. (అని తిలోత్తమ కడకు పోవుచున్నాడు)

మంజు:—తిలోత్తమా! నీవు సకల్పసిద్ధురాలవమ్మ.

తిలో:—ఎట్లు?

మంజు:—అదుగో! నుండమహారాజుగారే నీదర్శనార్థమై విజయము చేసినారు.

తిలో:—ఆహా! భాగ్యము. జయము జయము మహారాజా!

(అని తేవబోవుచున్నది)

మంజు:—లేవకమ్మా! నీవు పడిపోదువు.

సుండు:—కల్యాణీ! నీవస్వస్థురాలవై యున్నావు. లేవగూడదు.

లేచుటకన్న పండుకొనియుండుటే మమ్ము గౌరవించుట. నీకింత

యాయాసము కలిగించిన పాపకర్మని నన్ను త్షమింపుము.

మంజు:—స్వామీ! మీరేమిచేసిరి త్షమించుటకు?

తిలో:—దేవరవారు అంతమాట నెలపీయవలదు. నేనా త్షమించెడి దానను.

జంబు:—రమించుదానవు నీవే! త్షమించుదానవు నీవే!

సుండు:—నీవే త్షమింపవలసినదానవు వలయక—

గీ నానిమిత్తమే నీకింత నలతగలిగె

నన్ను గురియించియే నీవు నవసిపోతి

వతికతినుడనె నైతి నీయంతరంగ

మెఱుంగఁజాలక మెలఁగితి నీవిధమున.

3

మంజు:—దేవా! మీపేరుదప్ప మఱియొక నామము వినదు. మీకథ

తప్ప మఱియొక చరిత మాలకింపదు. మీచూపమే నిరంతరము

ధ్యానించుచుండును. నిద్దురలో మీపేరే పలవరించును. మీ

చిత్తరువు వ్రాసి తనయెదుట పెట్టుచుని నన్ను పోరుచున్నది.

సుండు:—అంత ప్రణయముగల నిన్ను నేననాదరణచేయుట నాదితప్పే!

జంబు:—ఈతప్పనకు తగిన దండనముచేయుట మంచిది.

సుండు:—నిజమే అట్లు చేయఁదగును.

తే. గీ. తలిగుఁబోడి నీబాహుమధ్య మను నట్టి

విపుల కారాగృహమున న్నబెట్టి యచట

నింక నెన్నఁడుసేయకు మిట్టులనుచు

నకుననుజేర్చి గట్టిగా నొక్కఁదగును.

4

తిలో:—(సిగ్గున తలవంచును)

జంబు:—నేరమునకు తగినశిక్ష. అట్లే చేయుము.

మంజు:—సుకుమారులగు మహారాజుగారు యిట్టి కఠినశిక్ష యెట్లనుభవింతురో గదా!

జంబు:—అనుభవింపవలసినవచ్చినప్పుడు అనుభవింపక తప్పనా?

సుండు:—కల్యాణీ!

తే. గీ. ఇంతయులమట నాకయి యేలపొంద

నీవిధేయుడ, దాసుడ, నీకుబాట

వ్రాలకుండునె నీపాదపద్మముకడ

సబల వార్త నొక్కొంచుక సంపియున్న.

5

తిలో:—ప్రాణేశ్వరా! ఎంత వేష్యయైనను వనిత స్వయముగ వలచి వార్త లంపిన లోకువగాదా?

మంజు:—స్త్రీల చిత్రవృత్తులు పురుషుల కజేయములు.

జంబు:—(తనలో) ఈటకులమారికి ఇతడప్పుడే ప్రాణేశ్వరుడై నాడు.

సుండు:—హృదయేశ్వరీ! లోకువగుట యితరకాంతల విషయముగాని నీవిషయమున గాదు.

జంబు:—ఆయన ప్రాణేశ్వరుడై నాడు, యీయమ హృదయేశ్వరి యైనది. ఇంక అంతఃపురప్రవేశమే తరువాయి

మంజు:—మీరిద్దరు నెచ్చటనున్న యదే యంతఃపురము.

సుండు:—సుందరీ! మనము నాయంతఃపురమునకు పోవుదమురమ్ము.

మంజు:—మీపట్టపుడేవిమాటయేమిటి? ఆమె ఈమెరాక సహించునా?

జంబు:—సవతిపోరు! కావలసినంత సందడి.

సుండు:—తిలో త్రమా!

గీ. నీవె పట్టపుడేవివి నీవె రాణి

వందరును ధరియింతు నీయాజ్ఞతలల

నూడిగంబుల్ల జేయితు నువిదనీకు

సిద్ధ యక్ష విద్యాధర స్త్రీలచేత.

తిలో:—దేవరవారు తలుచుకొన్న సేపని జరుగను!

మంజు:—తిలో! కాధినాథులగు మీకు అసాధ్యమున్నదా?

జంబు:—రాజు దలచిన దెబ్బలకు కొనువా?

తిలో:—ప్రాణేశ్వరా! మీయంతఃపురప్రవేశము రేపు సాయంకాలము చేసెద.

జంబు:—నేడు వర్జమున్నదా! తారాబల చంద్రబలములు కుదుర లేదా? శుభస్య శీఘ్ర మన్నారు. నేడే మంచిదేమో!

మంజు:—నే డీమె యలసి సాలసి యున్నది. రేపుచేయుటే మంచిది.

తిలో:—మహారాజా! నాదొకవిన్నపమున్నది. మన్నించిన విన్నవించెద.

సుంగు:—దేవీ! ఆజ్ఞాపింపుము. భయములేదు.

మంజు:—భయపడక చెప్పవమ్మా!

తిలో:—మితమ్ముడుగారు కూడ నామీద కన్ను వేసిరని కర్ణాకర్ణిగ వినియుంటిని. అందువలన నేమిప్రమాదము మూడునో యని భయపడుచున్నాను.

సుంగు:—భయము నీకా నాకా! నేనుండగా నీకు భయములేదు. వాడు నాతమ్ముడు. విధేయుడు. నేను నిన్నుగోరినట్లు విన్న యెడల వా డాయుద్యమమునుండి విరమించును.

తిలో:—విరమింపనిచో—

సుంగు:—బుద్ధిచెప్పి విరమింపజేసెదను.

జంబు:—అంటించినదిరా కొంప! పలుగుముండ!

మంజు:—సింహము నాశ్రయించిన జంతువునకు అన్యమృగములవలన భయ ముండునా?

సుంగు:—దేవీ! వినుము. నాకృతిజ్ఞ—

తెలుగు విప్లవిద్యాలయ

గ్రంథాలయం

గీ. నీవు నాదేవివైతివి నీరజాక్షి

నవంబరు 4285

నిన్ను పరుడవేయించిన నెనరులేక

27.6.19

యనుజుడైనను వాఁడొక్క దచుజుడైన
పంచశరులకు బలియిత్తు పట్టివాని.

మంజు:—భళి! దానవేద్రదా! భళి!

తిలో:—ఇప్పటికి నాయలమట దీరినది.

జంబు:—(తనలో) దానవేంద్రులకు దినములు దగ్గరపడినవి.

(అందరు నిష్క్రమించుచున్నారు)

రెండు వ రం గ ము

[అంతట మంచముమీఁద పండుకొని తిలోత్తమయు, ప్రక్కన
మంజుఘోషయు ప్రవేశించుచున్నారు]

మంజు:—సఖి! నాటకప్రయోగము అందముగనే జరిగినది. అన్న
దమ్ములకు వైరబీజము మెల్లగ నాటినావు. అది మహావృక్షమై
ఫలించుగాక! రేపు సాయంకాలము వాని యంతఃపురి ప్రవేశిం
తునని చెప్పితివేల?

తిలో:—రేపు సాయంకాలములోఁగల వాని కంతము గలుగునని నేను
విశ్వసించుచున్నాను. వాని యుత్సాహముజూడఁగ సోదరు
నైనను వాఁడు వధించునట్లు తోచుచున్నది.

[అంతట శౌనకుఁడు ప్రవేశించుచున్నాఁడు]

శౌన:—(తనలో) ఉపసుండునకు మతియేలేదు. ఈ తొత్తుకూతురు
వానికొంప తీసినది. ఈ యవస్థనుండి తప్పించుకొను దారి గన
పడదు. (అని ముందుకు నడచుచున్నాఁడు)

మంజు:—ఎవ రా వచ్చువారు?

శౌన:—నేను శౌనకుఁడను. ఉపసుండుని సేవకుఁడను.

తిలో:—ఉపసుందమహా రాజుగారు కుశలమా?

శౌనః—ఏమికుశలము! నీయనుగ్రహ మున్న పక్షమున కుశలము గలుగును. తేనిచో లేదు.

తిలోః—నాయనుగ్రహ మెందులకు!

మంజుః—ప్రభువులు వారు. వారి యనుగ్రహమే మాకు గావలెను.

శౌనః—నీ యనుగ్రహము సంపాదించుటకు ఆయన యిచ్చటకు రాదలచినాఁడు. రావచ్చునా?

మంజుః—తప్పక రావచ్చును.

తిలోః—కనకవర్షము కురియుచుండఁగ వద్దను మూర్ఛ లుందురా?

శౌనః—అట్లైన నేనిప్పుడే ఆయనను తోడ్కొనివచ్చెదను.

(శౌనకుఁడు నిష్క్రమించును)

మంజుః—చెలీ! అన్నదమ్ములిద్దఱు నీయింటి కుక్కలైనారు!

తిలోః—మనలను కఱవరుగద!

మంజుః—కుక్కకాటుకు చెప్పదెబ్బ లేదా?

తిలోః—ఒక్క మాంసపుముక్కకై పోట్లాడి కుక్కలు ఒండ్రికిని కఱచుకొనునట్లు మీరు పరస్పరనాశము చేసుకొందురు.

మంజుః—ఆపని చేయించుటకేగదా మనము వచ్చితిమి!

తిలోః—నేవల సంకల్పము నెఱవేఱుఁగాక!!

[అంతట ఉపసుందుఁడు, శౌనకుఁడు ప్రవేశించుచున్నారు]

మంజుః—అదే! వారు వచ్చుచున్నట్లున్నారు. కలాపము ప్రారంభింపవచ్చును.

తిలోః—చెలీ! ఆయన యింకను రాలేదేమే! ఉపసుందునిజూడక నేను ఊణమైన నిలువజాల.

ఉపసుంః—శౌనకా! ఊణకాల మీచెట్టుక్రింద నిలిచి వారి సంభాషణము విందము. నిలుపుము. (ఇరువురు చెట్టుక్రిందనిలుచుందురు)

తిలోః—చెలీ! పలుకవేమే?—

కం. ఉపసుంకుని సుద్దులె నా

కుచదేశీపు మిట వాని యుగుభుజబలమే

చెప్పుమా వాని గుణంబులె

కృపతో నెఱిగింపు మన్యమేటికి నాకున్.

8

మంజు:—ఇదివరకు చెప్పుచుంటినికాదా! ఎన్నిమారులు చెప్పుచు.

ఉపసుం:—శౌనకా! వినపడుచున్నవా నారి మాటలు.

శౌన:—వినపడకేమి! వద్దన్నను చెవులలోఁ బడుచున్నవి.

మంజు:—దివ్యసుందరవిగ్రహులైన దేవతలుండగ సిద్ధ, కిన్నెర, కింపురు
షాసు లెందరోయుండగ, ఉపసుంకుని వలచితివి. అతఁ డేమంత
అందగాఁ డమ్మా?

ఉపసుం:—ఆసి.ముండ! నన్ను నిందించి ఆమెకు నామీఁద ప్రేమ
లేకుండ జేయఁదలచుకొన్నావా? దీని నాలుక కోసివేయ
వలెను.

శౌన:—తొందరపడి చేతులార కార్యభంగము చేసుకొనక ఆమె ఏమి
చెప్పినో విచుము!

తిలో:—ఏమే, అతఁ డేమంతయందగాఁ డనుచున్నావా!

తే. గీ. అతనియందము కలదె జయంతునందు

నల్ల నలకూబరునియందు నతనునందు

పొగడతరమె ఎవ్వరికైన భుజబలంబు

నానిపేరు విన్న జగము వడఁకిపోవు.

9

మంజు:—సుంకుఁడుమాత్రము పరాక్రమవంతుఁడు కాఁడా?

తిలో:—కావచ్చునుగాని, యితఁడు నామనస్సు హరించినాఁడు.

ఉపసుం:—భల్లి! తిలోత్తమా! భల్లి. శౌనకా! నాయదృష్టముఫలించినది.

శౌన:—కాదు. దేవతలయదృష్టము ఫలించినది. ఏలయన దండయాత్ర
యాగిపోయినది.

ఉపసుం:—మనమీడికి వచ్చిన మన్మథదండయాత్ర నివారించుకొని
యామీడిట సురలపై దండయాత్రకు వెడలుదము. మన
మీపాటికి వారియెకుటకు పోవుదమురమ్ము.

శౌన:—చిత్తము. (ఇద్దఱు లోపలకు పోవుచున్నారు)

మంజు:—(లేచి) దానవసార్వభౌమునకు స్వాగతము. తిలోత్తమా!
నీవు లేవకు పడిపోవునువు.

ఉపసుం:—కల్యాణీ! తిలోత్తమా! నీదేహము మిక్కిలి కృశించి
యున్నది. నీవు పండుకొనియుండుటయే మా కుపచారము.

శౌన:—పడిపోకుండ కౌగిలించి గట్టిగ పట్టుకొనుము.

మంజు:—ఆయదృష్టముకొఱకే మాచెలి యెదురుచూచుచున్నది.

ఉపసుం:—అంతభాగ్యము నాకెప్పుడు కలుగునా యని యువ్విఘ్నూరు
చున్నాను.

మంజు:—దేవా! మీవిరహము సహింపలేక ఈమె యెంతెంతో తహ
తహ పడుచున్నది.

సీ. పన్నుండుటకు పూలపాన్పు లమర్పగ

రాలపాన్పు లటంచు రవ్వసేయు

పన్నీటదోగుట మున్నీటదోగుట

గా నెంచి ఎంతేని గాసిపడును

అప్పులుచల్లిన నిప్పులుజల్లెద

విడియేమె యంచు నన్నీసడించు

తాపంబుహరింప తమ్మితూడులుదేర

పాములగన్నట్లు భయముపడును

గీ యమరకాంతలు విరహంబునంచుట ముచు

జూచియుంటినిగాని యేజూచిఎఱుగ

నింతతాపంబు నిటఁవాటి వింతవిరహ

మెంచు నుపసుంద బ్రతికింపు మీమెకరుణ.

ఉపసుం:—అయ్యోయ్యో! నాకొక కీమె యీత ఆయాసపడుచున్నదా!
నేను మరాత్కుడను. (అని తిలోత్తమ పాదములపైఁ బడి)
కల్యాణీ! నన్ను క్షమింపుము. నన్నేమిచేయమందువు?

సీ. అలఁగుచునో మేన కలుచని గందంబు
కమ్మని కస్తూరి కలిపియందు
వీచుచునో వట్టివేళ్ల పీవనతోడ
పన్నీటిలో దానియున్నతడిసి
చ్రాయుచునో గండఫలకంబులంచున
మకరికాపత్రముల్ మనమెలర్ప
కూర్పుచునో నవ్య కుసుమ వామంబులు
చెలువొప్పు నీకంతసీమయందు

తే. గీ. మెత్తని చిగుళ్లకన్నను మృదువులైన
యడుగుదమ్ము లొత్తుచునో నేననువెరింగి
నావలన నీకు నిపుడేమి కావలయునొ
యట్టి పనులెల్ల నన్ను సేయంగఁ బరుపు

11

శౌన:—(తనలో) త్రొగుమన్న నామెకాళ్లు కడిగి యానీళ్లు దాహము
త్రొగును. కాముకు లేమిచేయరు!

మంజు:—మహారాజా! ఆయుపచారములన్నియు మేమేచేసితిమి!

తిలో:—ప్రాణేశ్వరా! అంతపని మీరు చేయతగునా?

ఉపసుం:—అట్లైన యిప్పుడు నేనేమిచేయవలయునో యాజ్ఞాపింపుము.

మంజు:—ఈమె మనసులో నొక పెద్ద బెంగగలదు.

ఉపసుం:—బెంగా! దానికి కారణము! తక్షణము చెప్పుము. వెంటనే
నివారించెదను.

మంజు:—(తిలోత్తమ మొగము చూచుచున్నది)

తిలో:—సౌశయింపక మహారాజుగారికి విన్నవింపవే! వారి కన్న నా
యలమటఁ దీర్చువా రెవరే!

శౌనః—(తనలో) ఈ ముండలు ఏదో పన్నుగడ పన్నినారు.

ఉపసుం—మంజుఘోషా! చెప్ప. చెప్ప. ఆలస్యముచేయకు.

మంజు—మనవిచేయుచున్నాను. తుమిపుడు. మీయన్నగారుకూడ

నీమెపై మనసు నిలిపినారు. ఇంతకుముందే వారు వచ్చి

యీమెనుజూచి తన్ను వరిపుమని ప్రార్థించిరి.

ఉపసుం—అందు కీమె ఏమి బదులు చెప్పినది?

మంజు—రాక్షసేశ్వరునకు భయపడి ఏమియు చెప్పక యూరకున్నది.

శౌనః—ఊరకుండుట సగమంగీకరించుటేగదా!

ఉపసుం—భయముచేత యూరకున్నదని యీమె చెప్పుటలేదా?

ఈమె యభిప్రాయ మెట్లున్నది?

మంజు—సంపెంగపువ్వునకు తుమ్మెదపై నెంత ప్రేమగలదో నీమె

కాయనమీఁద యంత ప్రేమగలదు. ఇనుముమీఁదికి సూదంటు

రాయి పోయినట్లు యీమెమనస్సు మీఁదకే పోవుచున్నది.

తే. గీ. అత్యగాఢమా నీవిరహంబురాశి

దేన! నీబాహుయుగమను తెప్పచేత

ఈఁది దాటఁ దలంచిన దీ లతాంగి

కనికరించి యీయెలనాఁగ కాపుమయ్య.

12

శౌనః—తెప్ప సిద్ధముగ నేయున్నది.

ఉపసుం—కల్యాణీ! బెగవలను. భయపడవలను.

తే. గీ. బహురసజ్ఞుఁడు సుమారుడు వద్దనయన!

నీవు నామీఁద చిత్తంబు నిలిపితన్న

మాట వినెనేని వెనుకకు మఱిపోవు

కమ్మ సంపంగి గనిన భ్రూగంబువోలె.

13

శౌనః—ఈకన్నుల కీ తెప్పలు దూరములుకావు.

తిలో—మీకున్న ధైర్యము నాకులేదు.

మంజు:—ఎట్టైన మీరప్రమత్తులరై వర్తింపవలయు.

ఉపసుం:—ఇందు భీతికి కారణములేదు. భయమున్న యిప్పుడే నీవు నాయంతఃపురికి రమ్ము.

తిలో:—రేపురాత్రి మీయంతఃపురి ప్రవేశించెద.

మంజు:—(తనలో) మీయన్నదమ్ములు కాలాంతఃపురి ప్రవేశించిన తరువాత!

ఉపసుం:—

తే. గీ. నాదు కంఠంబునందు ప్రాణంబులుండ
సుండుడైనను లేక యా స్కంధుడైన
తేటి చూడంగఁజాలఁడు దేవి నీకు
వజ్రపంజరముసుమి మద్బాహుయుగము.

14

తిలో:—భళి! మహారాజా! భళి. బ్రతికిపోయితిని.

ఉపసుం:—రేపు సాయంకాలమువఱకు నే నీప్రాణము లెట్లు నిలుపుదునో తెలియకున్నాను.

మంజు:—ఈమెను నేనెట్లు కాపాడఁగలనో తెలియదు.

శౌన:—నన్ను కాపాడువారు ఎవరునులేరు!

ఉపసుం:—కల్యాణీ! సుఖముగ విశ్రమింపుము.

(అందరు నిద్ర మింతురు)

ఇది

చతుర్థాంకము.



తి త్త మ

పంచమాంకము

మొదటి రంగము

[పీఠముమీఁద కూర్చుండి సుందుఁడును, ప్రక్కను నిల్చి
జంబుకుండును ప్రవేశించుచున్నారు]

సుందు:—జంబుకా! చెప్ప! చెప్ప! ఉపసుందుఁ డెట్లున్నాఁడో?

జంబు:—ఏమిచెప్పమను స్వామీ! బురదలో దిగఁబడిన దున్నపోతు
వలె నాయన తిలోత్తమా మోహమునం దగిలి బయటఁ బడ
లేక యున్నాఁడు.

సుందు:—తిలోత్తమ తనమీఁద వలపునిలుపలేదే. ఆమె నన్నే వలచి
నట్లు నానిమిత్తము పరితాపపడుచున్నట్లు మనముస్వయముగాఁ
జూచితిమి కదా!

జంబు:—ఆమాయలమారి వాని కేమి యాశలు గొలిపినదో మన
మేమెఱుఁగుదుము?

సుందు:—మూర్ఖుడా! తిలోత్తమ మిక్కిలి యుత్తమశీలము గలది.
మనదగ్గఱ నొకమాట వానిదగ్గఱ నొకమాట చెప్పనట్టి మోస
కత్తై కాను.

జంబు:—అహహ! ఆమెయెడ మీ కెంత విశ్వాస మున్నదండీ! పంచ
నము లోకములో వేశ్యారూపమున నవతరించిన దని పెద్దలు
చెప్పుటలేదా? మిమ్ము వలచినయెడల మీయంతఃపురి కేల
రాలేదు?

సుండు:—ఉపసుండు కౌపించునని.

జంబు:—అతడు కౌపించిన నేమి?

సుండు:—మాయగురుకు వివాదము కల్పింపకుండ మెలగి నన్ను జేపట్టవలె నని.

జంబు:—మీ రీవిధముగా వ్యవహారములు మాని రాజ్యము విడచి వేటకాని వలలోఁ జిక్కిన మృగమువలె దానివలలోఁ జిక్కి యుండుటచే శంబరాది ముత్రులు దానవవంశమున కేదో కీడు మూఁడుచున్న దని భయపడుచున్నారు.

సుండు:—శంబరుండు నీవంటి మూర్ఖుడే నాకా! భయము!

తే. రాసులై చుక్క లవనిపై రాలుఁగాక
శైలములు సుద్రములమీఁదఁ దేలుఁగాక
పొడముఁగాక భాసగుఁ డల పడమటిదెస
భయము కలుగునె సూకుని ప్రాణములకు. 1

జంబు:—మీదైర్యము కనిపెట్టియే హరి యేదోరూపముగా నవతరించి హరి చేయఁగలఁడు.

సుండు:—చాలు చాలు నీనాగుండు కట్టిపెట్టు.

తే. మాదనుజుల బాణి నోడి మాధవుండు
మాఱువేసముల్ దాలించి మహిఁజరించి
ప్రాణములఁ గాచుకొనఁ జూచె పాడుమనులు
వాని నవతారము లటంచుఁ బ్రస్తుతింతు. 2

జంబు:—అవతారములను మీరు చక్కగా నమర్చించినారు. స్వామీ! రంభామలైన యపురలు పెక్కండ్రు గలుగ మీ రీ మాయల మారి వలపుగోతిలోఁ బడినా రేమి?

సుండు:—ఓరీ! వెట్టికుంకా! పలువురు నమలి పారవైచిన చెఱకుపిప్పి రంభ. ఊర్వశి రసములేస మామిడితెంక. మేనక గాలియెల్లఁ

బోయిన తిత్తి. తక్కిన యప్పరలు మన్మథుడు కాపురముండి
తేచిపోయిన పాడుకొంపలు. వా రందఱు తిలోత్తమ కాలి
గోట్టికైన సరిరారు.

జంబు:—ఈ విషయమున నుపసంధునకు మీకు ద్వేషముకలుగకుండ
మెలగుడు.

సుంధు:—నే నామెను జేపట్ట దలచినపుడు వాడు తనప్రయత్నము
మానుకొనును.

జంబు:—మీరే పూనిక మానుకొందు రని యతడు తలచుచున్నా
డేమో.

సుంధు:—అట్లైన నీవిషయము ‘ఇదమిద్ధ’ మని తేల్చుకొనవలసినదే.
మన మాతనికడకుఁ బోయి స్వయముగా మాటలాడుదము
రమ్మ. (నిష్క్రమింతురు)

రెండవరంగము

[పీతముమీదఁ గూర్చుండి ఉపసంధుఁడును, వ్రక్కను నిలిచి
శౌనకుఁడును వ్రవేశింతురు]

ఉపసంధు:—శౌనకా! సుంధుఁడుకూడ తిలోత్తమమీద వలపు నిలిపి
నాడా?

శౌన:—సందేహమేమి? అతడు కడుపునొప్పిచే బాధపడు నాబోతు
వలె పాన్పుమీద దొర్లుచున్నాడట. ఈమాట నాకు జంబు
కుడు చెప్పినాడు.

ఉపసంధు:—ఎందుకు దొర్లుచున్నాడు?

శౌన:—విరహతాపముచేత!

ఉపసుం:—అట్టైన నిది గొప్ప దురవస్థ.

శౌన:—ఈవార్త విని మణిమతీదేవి చాల భేదపడి మీతో నొకసారి మాటలాడఁ దలచుకొన్నది. ఒకసారి యంతఃపురికి దయ చేయఁడు.

ఉపసుం:—ఎవ రా మణిమతీదేవి?

శౌన:—దేవరవారి పట్టమహిషి.

ఉపసుం:—ఆమె నామహిషి కాదు. తిలోత్తమయే నా పట్టమహిషి.

శౌన:—ఎందుచేత? తిలగ తిలగ గారెలు చేదైనవట.

ఉపసుం:—మణిమతీదేవి యను పేరు నాభార్యకు సార్థకము కాదు.

నేతిబీరకాయలో నెయ్యితేనట్లే యామణిమతిదగ్గఁగఱుణులులేవు.

శౌన:—అమూల్యము లగు మణిభూషణము లుండఁగ మణులు లేక పోవుట యేమి?

ఉపసుం:—ఆమణులు మణులుకావు. తిలోత్తమయే మణిమతి. ఆమె కడ ననేకమణులు కలవు. ఏలనన—

తే. నిక్కమగ నామె కురు లింద్రసిలమణులు

దాని దంతాలబారు మూత్యాలచేరు

దానికెమ్మోవి పగడంబు గాన సఖుడ!

యామె సకలరత్నములకు నాకరంబు.

3

శౌన:—క్రొత్తవిత! ప్రాతఁగోత! యనుమాట నిజము.

ఉపసుం:—శౌనకా! అన్నయ్యనొడఁబఱచి యామెనునేజేకొనుటెట్లు?

శౌన:—మిమ్ముడఁబఱచి యామె నాయన చేకొనఁజూచుచున్నాఁడు.

[అవుడు జంబుకుండును, నుండుండును బ్రవేశించుచున్నారు]

ఉపసుం:—ఇది గొప్ప క్లిష్టసమస్య.

శౌన:—అరుగో! నుందమహారాజుగారు జఁబూకసమేతులై యిటు దయచేయుచున్నారు.

ఉపసుం:—(లేచి యెదురుగాఁ బోయి) అన్నయ్యా! నమస్కారము.

సుందు:—వత్సా! చిరంజీవివి కమ్ము.

జంబు:—తథాస్తు.

ఉపసుం:—అన్నయ్యా! మీ యనుగ్రహ మున్న పక్షమునఁ జిరంజీవి నగుదును.

సుంగు:—నాయనుగ్రహ మెందుకు?

ఉపసుం:—

తే. అల తిలోత్తమఁ జూచిన దాదిగాగ

మదన బాణాగ్నిలోఁబడి మ్రగ్గుచుంటి

చేడ నాకిచ్చి పెండిలి సేయుదేని

నే చిరంజీవి నగుదు లేనియెడఁ గాను.

4

జంబు:—(తనలో) ప్రభువుగారికి పచ్చివెలగకాయ గొంతుకపడ్డట్లున్నది.

శౌన:—(తనలో) కోరిక దాఁగక మాప్రభువుగారికి కక్కువలె పైకి వచ్చినది.

సుందు:—వత్సా! అసాధ్యమైన కోరిక కోరితివి.

తే. ఆనెలంతను గనుఁగొన్న దాదినేను

సమిత మోహంబనెడఁ ప్రవాహంబునఁ బడి

కొట్టుకొనిపోవు చున్నాఁడ గట్టు గనక

దరినిఁ జేర్చు భారము నీది తమ్ముగొట్టి.

5

ఉపసుం:—అన్నయ్యా! నే నొక మనవిచేసెద సావధానముగ నాకర్జింపుము.

మ. అనుజన్మండ విధేయుడ౯ మదిని నీకత్యంతముగ గూర్తు నం

దన తుల్యుండ పడంతి నాకు నిడుమా నాముద్దుచెల్లింపుమా

సుం:— అనుజన్మండవు నీవు జ్యేష్ఠుడను నే నాబాల్యముగ నాకు నం

దనతుల్యుండవు నాకు నామెనిడుమానాకోర్కిమన్నింపుమా. 6

ఉపసుం:—అన్నయ్యా! చిన్నవాని ముద్దు చెల్లింపవలదా?

సుంసు:—పెద్దటికమును గౌరవింపవలదా?

ఉపసుం:—ఆమెను విడచుట నాప్రాణములు విడుచుటే.

సుంసు:—దాని నీకిచ్చుట చచ్చుటే.

శౌన:—(తనలో) ఎవరోయొకరు చచ్చినగాని యీతగవు తీరకు.

ఉపసుం:—అన్నా! ఆమె నన్ను వలచినది.

సుంసు:—నన్నే వలచినది.

ఉపసుం:—అది పొరపాటు.

సుంసు:—నీది వట్టిభ్రమ.

ఉపసుం:—భ్రమ యనుట వట్టిభ్రమ.

సుంసు:—నీవు సత్య మరయ లేకున్నావు.

జంబు:—(తనలో) వీరి సంభాషణ మిద్దటి పిచ్చివాగ్డ సంభాషణము వలె నున్నది.

ఉపసుం:—నానిమిత్త మామె నిద్రాహారములుమాని విరహతాపము పడుచున్నది.

సుంసు:—ఆతాపము నానిమిత్తముగాని నీనిమిత్తముగాను. జంబుకా! నాకొక కామె యెట్లు పరితపించుచున్నదో నీచెవులతో నీవు వినలేదా?

జంబు:—చిత్తము. మహాప్రభూ! మీనిమిత్తము గొడ్డుమూలిగినట్లు మూలుగుచున్నది.

ఉపసుం:—శౌనకా! మన మిద్దఱము వెళ్లినపు డామె యవస్థ యెట్లు లున్నది?

శౌన:—మన్నెపుజ్వరము వచ్చినట్లు తెగ బాధపడుచున్నది.

ఉపసుం:—అన్నయ్యా! విన్నావా?

సుంసు:—జంబుకుని పలుకు లాలకించితివా?

జంబు:—అది యేదో నాటకమాడి మిమ్ముల నిద్దఱను భ్రమ పెట్టినది.

సుందు:—పశువా! నోరుమూసుకో.

ఉపసుందు:—ఓరిగాడిదా! ప్రేలకు.

సుందు:—తమ్ముడా! దాని నేనెట్లు విడుతును?

తే. సఖియ కనులు శృంగార రసంపు గనులు

ఉపసుం:— ముదితమాటలు ముద్దలమూట లరయ

సుందు:— నల్లచీమలబారు సూ నాతియారు

ఉపసుం:— చాన కెమ్మోవి యమృత రసంపు బావి. 7

శౌన:—(తనలో) ఆబావిలోఁబడి యిద్దఱు చావవలసినదే.

సుందు:—అట్టియెడ దాని నెట్లు విడుతును?

ఉపసుం:—నేనెట్లు విడచి బ్రతుకఁగలను?

ఉ. ఆయెలనవ్వు వెన్నెలలయందలి చల్లదనంపు టేటిలో

హాయిగ స్నానమాడి సుఖమందఁగ నువ్విభు లూరుచుంటి నే,

సుందు:— కాయజు పూవుటమ్ములను గాయములయ్యెను నాదుమేన నా

గాయముమాన్ప దాని బిగికొఁగిలియే యమృతంపు లేపమా. 8

ఉపసుం:—అన్నయ్యా! కామదేవుఁడు నిర్దయుఁడు. పువ్వుటమ్ములను

నివ్వులు చల్లుచున్నాఁడు. ఆతాపమునకు నేను తాళఁజాల.

అందుచేత నాకు మరణముతప్పదు. కాముఁడను వేటకానిచే

జచ్చుటకంటె నీచేత మేచుదొఱఁగుట మంచిది. ఇదిగో! యీ

ఖడ్గము పూని నాశిరస్సు ఖండించి నాకు సుఖ మొడఁగూర్చి

నీవా తిలోత్తమతో సుఖంపుము.

(అని ఖడ్గ మీయఁ బోవుచున్నాఁడు)

శౌన:—అయ్యో! అయ్యో! వద్దు వద్దు.

సుందు:—తమ్ముడా! అంతిపాపము చేయఁజాల. నీకంత సాహసము

వలదు. నీసుఖము నిమిత్తమై నేనే ప్రాణముల విడిచెద. నా

శిరస్సు కామదేవునకు కానికగ నిచ్చెదను.

(అని కత్తి మెడమీఁదఁ బెట్టుకొనుచున్నాఁడు)

జంబు:—అయ్యో! మహారాజా! వద్ద వద్దు.

ఉపసుం:—(తొండరగా లేచి కత్తిపట్టుకొని) అన్నయ్యా! అమానుష కృత్యము వలదు. ఆత్మహత్య కూడదు.

శౌన:—ఎవడో యొకడు పోయిన నీతగవు తీరును.

సుందు:—వత్సా! ఆమెమీఁది వలపును నేను నివారింప లేకున్నాను.

ఉపసుం:—నేను నల్లే యున్నాను.

జంబు:—రోలుపోయి మద్దెలతో మొఱ పెట్టుకొన్నట్లున్నది.

సుందు:—వత్సా! మన వివాద మొక విధముగా పరిష్కార మగును.

ఉపసుం:—అది యెట్లో సెలవిమ్ము.

సుందు:—తిలో త్రమను మన మిరువురముకూడ విచార మాడుదము.

ఉపసుం:—అది జనవిరుద్ధముగాదా?

సుందు:—ఒరులేమనుకొన్నను మనకేమి? మనయెదుట మనలనిందింపఁ జాలగు కదా?

ఉపసుం:—దానివలన మాత్రము బాధలు కలుగనా?

జంబు:—“షడ్ధకో షడ్ధక శ్చైవ ముప్తీయుద్ధం పునఃపునః”

సుందు:—ఓరి కోతికుంక! నోరుమూసుకొనరా.

శౌన:—(తనలో) కాముఖులకు సిగ్గులు నెగ్గులు నుండవు.

ఉపసుం:—అట్టైన ముందుగా నెవరు దానిని జేపట్టవలెను?

సుందు:—జ్యేష్ఠుడను కాబట్టి నేను చేపట్టవలెను.

ఉపసుం:—కనిష్ఠుడను గావున నాగారము చెల్లవలెను.

సుందు:—తమ్ముడా! ఇందులోనైన నామాట చెల్లకూడదా?

ఉపసుం:—ఈచిన్నవిషయములోనైన తమ్మునిముద్దు జరుగఁగూడదా?

జంబు:—(తనలో) ఈముద్దులు చివరకు గుద్దులుగా మాఱును.

శౌన:—(తనలో) దానినికోసి చెఱియొకముక్క పంచుకొనినబాగుండును.

సుందు:—“పితృసమో జ్యేష్ఠః” అని పెద్దలు చెప్పదురు.

ఉపసుం:—“పుత్రసమకన్యః” అని యాపెద్దలే వదించినారు.

సుందు:—అన్నగారిని ధిక్కరించుట మహాపాతకము.

ఉపసుం:—తమ్ముని వంచించుట ధర్మవిరుద్ధము.

సుందు:—మన వాదమువలన నీసమస్య తీరదు.

ఉపసుం:—అట్లైన నిర్వివాదముగా నీవిషయము పరిష్కరింపుము.

సుందు:—అట్లైన మన మిరువురము సోయి తిలోత్తమనుజూచి యామె

యెవరిని వలచినదో చెప్పు మని కోరుదము. ఆమె నిన్ను వల

చిన నీవు చేకొనుము. నన్ను వలచిన నేను చేకొందును.

జాబు:—పిట్ట పిట్ట సోరు పిల్లితీర్చినట్లున్నది.

శౌన:—ఆ మాయలమారియే యీతగవు తీర్పగలదు.

ఉపసుం:—అట్లైన నామెకడకే సోవుదము రమ్ము.

సుందు:—జాబుకా! తిలోత్తమ యున్నకడకు దారి చూపుము.

జాబు:—చిత్తము. దయసేయుడు.

మూడవ రంగము

[జంబుకుడు, శౌనకుడు ప్రవేశించుచున్నారు]

జాబు:—ఓరీ శౌనకా! దేవతలు టక్కరిముండకొడుకులు. నుందోప నుందులమీదికి మహామారిని బంపినారు. వీరికి వినాశకాలము వచ్చినది.

శౌన:—అది మిక్కిలి యందముగా నుండుటచే నీరికి యెడలు తెలియక సివమె త్తినది.

జంబు:—అందమైనది గనుకనే వీరిపాలిటి త్రాచుపా మైనది.

శౌన:—దానియందము మెచ్చవలసినదేరా! దానికనులాల్చిప్పలురా!

జంబు:—నిజమే. దాని ముక్కు మన శుక్రాచార్యులవారి పొడుముకాయ వలె నున్నది.

శౌనః—దానిని జూడగా మనకుకూడ కవిత్వము పుట్టుచున్నదిరా!
దాని క్రింది పెదవి మిరెపకాయ!

జంబుః—దాని నోరు దొన్నె! _____

శౌనః—దానిచేక్కెలి ముగలిక త్తి నూరురాయిలాగ నున్నగానున్నది!

జంబుః—దానితల తాటిపండురా! వెనుకనలుపు! ముందెటుపు!

శౌనః—దానిచెవులు వడియములురా!

జంబుః—కొంకదీసి కొటికి కరకర నమలెదవేమో!

శౌనః—అగును. కొటికి నమలవలెనని బుద్ధి పుట్టుచున్నది.

జంబుః—పుచ్చుకుక్కలాగ నున్న నీకుగూడ శృంగారమా!

శౌనః—నేను పుచ్చుకుక్క నైన నీవు యెందునక్కవు.

జంబుః—ఓరి దొంగతొత్తుకొడకా! నేను నక్కనటరా?

శౌనః—ఓరి మొడిచుండకొడకా! నేను కుక్కనటరా?

జంబుః—సుందమహారాజుగారి బంటును నీవధిక్షేపించెదవా?

శౌనః—ఉపసుందమహారాజుగారి సేవకుడను నన్ను నీవు నిందించె
దవా? ఇదిగో కాసుకో నాదెబ్బ. ఒకగ్రద్దు గ్రద్దితినా నెత్తురు
గ్రక్కుకొని చచ్చెదవు. (గ్రద్దబోవుచున్నాడు)

జంబుః—(శౌనకుని పట్టుకొని గొంతు పిసికి) చచ్చినావురా ముండ
కొడుకా!

శౌనః—(గోండ్రించుచు జంబుకుని చేయి కటచుచున్నాడు)

జంబుః—(గొంతు విడిచి) నీవు శౌనకుడ వనుమాట సార్థకమైనదిరా!
కాట్లకుక్కవలె కటచినావు! కుక్కకాటునకు చెప్పుదెబ్బ
అన్నారు. (చెప్పతో కొట్టుచున్నాడు)

శౌనః—ఈ నక్కజిత్తులు నాదగ్గఱ పనికిరావు. ఇదో కత్తితెచ్చి నీతల
తెగ వేసెదను. ఉండు.

జంబుః—నేనుకూడ మాయంటికిబోయి ఖడ్గము తెచ్చి యీపాపాత్ముని
మట్టుపెట్టెదను. వీనిపోగరుమీఱుచున్నది. (ఇద్దఱునిప్రసాదము)

నాలుగవరంగము

[తిలోత్తమయు, మంజుశూషయు (వవేశించుచున్నారు)]

తిలో:—ఓసి మంజుశూషా! నీ వన్నట్లు మన కార్యసిద్ధి కావలసిన దినము నేడే.

మంజు:—భగవానుడగు భాస్కరుడు సకలభూత చైతన్య ప్రదాతయై తూర్పుకొండ నలంకరించుచున్నాడు. ఈయన యస్తమించు లోపల మన సొకల్పము ఫలించును.

తిలో:—ఇంతకు దానవసోదరు లెట్లున్నారు?

మంజు:—ఎట్లున్నారని చెప్పుదును ఈనినపండులవలె నెవరిని దగ్గఱకు రానీక సేవకులపై సయితము కస్సు బుస్సు మని కొట్టబోవుచు నానావస్థలఁ బడుచున్నారు. వారి మగ్ధభవ్యధకు మితిలేక యున్నది.

తిలో:—ఇద్దఱకు తలవెట్టియై తీనదిగదా! అందుచేత వైరముతప్పదు.

మంజు:—వైరము తప్పనప్పుడు మరణము తప్పదు.

తిలో:—దేవతల సొకల్పముచేత నిదిజరుగుగాక. కాని యన్నదమ్ములు సంధి చేసుకొందురేమో!

మంజు:—మదనజ్వరముచేత వారికి సంధిరోగముపుట్టినది. 'తిలోత్తమ' 'తిలోత్తమ' యని పలవరించుచున్నారు. ఆసంధి తప్ప వేరు సంధిలేదు. ఈ సంధిరోగము వారి ప్రాణములు తీయునదే.

తిలో:—తే. ఆసవముకన్న ప్రబల మద్యంబుకన్న

కల్లుకన్న మైరేయంబుకన్నఁ గూడ

నధిక మదము గల్గించు మోహంబు నరున

కాత్మహనికి కారణ మగును దుదకు.

మంజు:—ఏపిశాచమునకైన మంత్ర మున్నది కాని కామ పిశాచము నకు మంత్రసాధనము లేదు.

తిలో:—అడుగులచప్పు డగుచున్నది. ఎవరో వచ్చుచున్నారు చూడు.

మంజు:—(హాకించి చూచి) అరుగో! సుందోపసుందులే నీదర్శనార్థమై వచ్చుచున్నారు.

[సుందోపసుందులు ప్రవేశింతురు]

తిలో:—పీరిపాలిటి కాళరాత్రిని నేనని యెఱుంగక మృత్యుముఖమును జూచ్చినట్లు మీరు నాకడకు వచ్చుచున్నారు.

మంజు:—మన మాడదలచిన నాటకములో కడపటి యొక మిది.

తిలో:—(ఎదురుగాఁ బోయి) దానవసార్వభౌములకు స్వాగతము.

సుందు:—కల్యాణీ! మంగళము.

ఉపసుం:—కల్యాణము.

మంజు:—కల్యాణకాలమునకే యీమె యెదురుచూచుచున్నది.

సుందు:—అచిరకాలములోనే నది ప్రాప్తించును

ఉపసుం:—అది నేడే కావచ్చును.

తిలో:—మహాశృంగారా! పాదచారులై మీరు శ్రమపడి నాకడకు రానేల. మీకడకు రమ్మని కాకిచేత వార్తపవన నేరురానా?

సుందు:—నీవు విరహతాపముచేత నస్వస్థురాల వైనందున మేమే వచ్చితిమి.

మంజు:—ఆవిరహము మీనిమిత్తమే కాదా?

తిలో:—దేవరవారిని రప్పించిన పని యేమో నెల నీయవలెను.

సుందు:—కల్యాణీ! నేను నీమీద వలపు నిలిపితిని.

ఉపసుం:—నేనును నిన్ను గుఱించి మోహంబుధిలో మునిగితిని.

సుందు:—అక్కతమున మా కహోరాత్రములు నిద్రాహారములు లేవు. అందుచేత మాలో నీవెవ్వని వరింతువో విస్పష్టముగాఁజెప్పుము.

నీముఖంబున నాపలుక-లువిని రెండవవాండు తపోవచనమునై న నగుచును, ప్రాణములలైన విడచును.

మంజు:—(తనలో) అతమాట పుట్టవలెనుగదా!

తిలో:—మహాత్ములారా! నన్ను సంకటావస్థలోఁ జెట్టితిగదా!

సుండు:—సుందరీ! నీవు భయపడకు. నీముచ్చవచ్చినవానిని నిర్భయముగా వరింపుము. కాని యొక్కమాట విచు—

తే. పంచబాణ మార్తాండ తాపబుచేత

నవసియున్నది నామేచ వివశమగుచు

మెలత నీనీడ యనియెడు నీడఁగోస,

దాగి ప్రాణబు గాచికో దిలఁచుకొంటి.

10

ఉపసుం:—కల్యాణి! నామనవికూడ విను—

తే. కాముఁ డనియెడు బుం వేటకాండు నన్ను

గనికరములేక వధియింపఁగాఁ దలంచె

తెఱవ నీభుజమధ్య ముదిరముసంగు

నన్నుఁ దలఁదాఁచుకొనియున్న నిన్నుకూడ.

11

తిలో:—అయ్యయ్యా! మీహాటి మహాభాగులు గుఱులగు నీవు టకు నేనెంతదాసను?

సుండు:—ఎంత దాన వననేల? ఎంతదానవు గాకున్న పాపిని నీ యెత్తును?

ఉపసుం:—నీవెంతదాసనైన నగుచువు!

సుండు:—తిలోకసుందరీ! ఇది నీస్వయంవసిమహాభివృద్ధియని, ఈ సమయమున నీకర్తవ్యము.

ఆ. చక్కఁడనము మాడు సాగుమోర్చియు మాడు

ఉపసుం:— సాహసంబు మాడు శక్తి మాడు.

సుండు:— బాహుముగము మాడు దేహదాహ్యము మాడు

ఉపసుం:— మాట మాడు యెగుము ఖేద మాడు

12

సుండు:- తే. నీవు నాబహిఃప్రాణంబు నీరజాక్షి

ఉపసుం:- నీవు నాభాగ్యరాసివి నెలతెమిన్న

సుండు:- నీవు నాతపఃఫలమవు నిశ్చయముగ

ఉపసుం:- నాకనుల చందమామవు నలినవదన.

13

సుండు:- ప్రేయసీ! మా పరస్పర తారతమ్యములు నీ విదివఱకే
యెఱుంగుదువు కాని నావిషయమై యించుక చెప్పెదను విను.

ఉపసుం:- నేనును జెప్పెదను. ఆకర్షింపుము.

సుండు:- తే. మాననీయ మహాతపో మహిమవాఁడ

ఉపసుం:- పద్మసంభవ వర్ణిత ప్రతిభవాఁడ

సుండు:- భువన వందిత నిత్యవై భవమువాఁడ

ఉపసుం:- అష్టదిక్పాల భయద సాహసమువాఁడ

14

సుండు:- గీ. కరగతానేక శస్త్రాస్త్ర గరిమవాఁడ

ఉపసుం:- అమర నిర్జేయ బాహు విక్రమమువాఁడ

సుండు:- జయరమా పీఠ విపుల వక్షాంబువాఁడ

ఉపసుం:- కల్పశాఖాభ బాహు యుగ్మంబువాఁడ

15

సుండు:- సాధు సజ్జనకోటి రక్షణమువాఁడ

ఉపసుం:- శత్రునైనికానీక శిక్షణమువాఁడ

సుండు:- సకలజనమాన్య చండశాసనమువాఁడ

ఉపసుం:- అమరపూజిత పాదపద్మములవాఁడ

16

సుండు:- కామినీ మనోహర గుణగణమువాఁడ

ఉపసుం:- అంగనాప్రియ చతుర వాక్యములవాఁడ

సుండు:- ప్రాణసఖ! నీకు నచ్చిర యట్టివాఁడ

ఉపసుం:- నేను నీవాఁడ నేలుకొ నెనరుతోడ.

17

సుండు:- ప్రియురాలా!

తే. తావకముఖేందు మండల దర్శనమున
 పొంగి పొరలు చున్నది నాడు మోహవార్ధి
 కోర్కెలను తరగలు లేచి కోట్లకొలది
 సోటుమీఁద నున్నది కాని పాటెఱుంగను.

18

ఉపసుం:—ప్రాణేశ్వరి!

తే. నీకు వదనాంబుజాతంబుమీఁద నిపుడు
 నామసస్పంచరీకంబు ప్రేమతోడ
 చ్రాలియున్నది మరలింప వశముగాను
 మొలకలెత్తె కోర్కెలు మేలు పులకలెత్తె.

19

సుండు:—కాంతామణి! నన్ను నీవు వరింతువేని తైలోక్య సామ్రా
 జ్యంబునకు నిన్ను పట్టమహిషిని జేతురు.

ఉపసుం:—నన్ను జేపట్టుకువేని ముల్లోకములు నీకనుసన్నల మెలంగు
 నట్లు చేసెదను.

సుండు:—ఇంద్రాణిచేతి నీయి ల్లాప్తించెదను.

ఉపసుం:—కమలభవుని రాణిచే నీకాళ్లు పట్టిచెదను.

సుండు:—శ్రీమహాలక్ష్మిని నీకు సేవకురాలిని జేసెదను.

ఉపసుం:—సార్వభౌమేంద్ర నీయిటి పాచిపని చేయించెదను

సుండు:—పారిజాతవృక్షము నీవెరటిచెట్టుగా జేసెదను.

ఉపసుం:—మందారతరువు నీమందిరోద్ధానమున నాటెదను.

సుండు:—కానుధేనువు నీగాడిపసరమగును.

ఉపసుం:—చింతామణి నీముజేతికంకణమున నతికించెదను.

సుండు:—దేవేంద్రుడు నీద్వారపాలకుఁ డగును.

ఉపసుం:—దండధరుడు నీపశులకాపరి యగును

సుండు:—బ్రహ్మ నీయింట పంచాంగబ్రాహ్మణుఁ డగును.

ఉపసుం:—వాయుదేవుఁడు నీకు వీవన విసరును.

సుండు:—నీకుఁ గలుగు సౌఖ్య మీ కెవరికిఁ గలుగకు.

ఉపసుం:—దేవతాంగనలు నీ వైభవముచూచి యాశ్చర్యము కలిగి యుండురు.

సుండు:—నీకన్న గొప్పది ముల్లోకముల నుండను.

ఉపసుం:—అప్పరలు నీకు తలచుంటి స్నానము చేయించెదరు.

సుండు:—కల్యాణి! ఇవియెల్ల లోదలఁచుకొని స్వయంవరము చేసుకొనుము.

ఉపసుం:—అనాలోచితముగా వర్తింపకును.

సుండు:—

ఉ. హారము లొల్లకుంటిని, విహారము లొల్లక యున్నవాడ నా
హారము మానుకొంటి వ్యవహారము పొంతకుఁ బోవకుంటి సూ
దారలఁ జూడనైతి సతిదారుణవేదన లొందుచుంటి నా
కారము చూడు మెంతటి వికారము నొందెనో మేనుసన్ననై. 20

మంజు:—(తిలోత్తమ చెవిలో) అన్నదమ్ము లొకరిని మించి యొకరు కోతలు కోయుచున్నారు.

తిలో:—(రహస్యముగా) చేతలకు కోతలకు చాలదూరము. (ప్రకాశముగా) దానవేశ్వరులారా! ఈ విషయమున నేను యిదమిద్ధమని నిర్ణయింపఁజాలకున్నాను. నీమన—

తే. ఒకటి సంహంగిపువ్వు, వేరొకటి జాజి
యొకటి బంగారుఘటిక, వేరొక్కటి మణి
యొకటి కైలాస శైల మొకొకటి మేరు
వేది గ్రహించి వీనిలో నేది విడుతు?

21

మఱియును—

సీ. శౌత్సక్యమునయందు నౌదార్యమునయందు
నిరువురు తుల్యులే యెంచిచూడ

సమరదోహలమందు సాహసంబులయందు

నిరువురు తుల్యులే యెంచిచూడ

కార్యదీక్షలయందు గాంభీర్యమునయందు

నిరువురు తుల్యులే యెంచిచూడ

నుగ్రతపోనిష్ఠ నిజ్వల మహిమల

నిరువురు తుల్యులే యెంచిచూడ

ఆ. శత్రు శిక్షణమున మిత్ర రక్షణమున

నిరువురును సమాను లె చిచూడ

నెవరి నేవరింతు నెవ్వని త్యజియింతు

నేమిసేతు నిప్పు డేమిబుద్ధి.

22

సుందుః—కల్యాణి! నవసీతమువంటి నీమనస్సు వ్యాకులముచేత మలి
నము చేయకుము.

ఉపసుం:—నిర్భయముగా నీయిచ్చవచ్చినట్లు చేయుము.

సుందుః—(తనలో) ఈమె తప్పక నన్నే వరించును.

ఉపసుం:—(తనలో) ఈమె కటాక్షము నామీదనే పడును.

తిలో:—అయినాయకులారా! కాంతల చక్కదనముకూడ సామ్రా
జ్యము వాటికి. సామ్రాజ్యమాలను బాహుబల సుపన్ను లగు
మహావీరులే యనుభవించుదురుగదా. అట్లే సౌందర్యముకూడ
వీరభోజ్యము. కావున మీ యిరువురులో నెవ్వఁడు మహా
వీరుడో యాతనినే వరించెద. మీ రుభయులు ద్వంద్వయుద్ధము
చేయుఁడు. ఎవ్వఁడు గెలుచునో వాని కంఠము నలంకరించు
టకు హస్తమున మందారమాల పూనియుంటిని. విజయలక్ష్మీ
తోపాటు నన్నుగూడ నతఁడే చేకొనుఁగాక!

సుందుః—భరీ! కల్యాణి! మేలై నమాట పలికితివి. నాభుజవిక్రమము
నీవే చూచెదవుగాక!

ఉపసుం:—శ్లాఘ్యమైన పథము శ్రోక్కితివి. నావిక్రమము నీకను
పండువు సేయుఁగాక!

తిలో:—మహాత్ములారా! మీలో గెలుపొందినవారు రెండవవానిని
వధింపఁగూడదు. ఆహింస నేఁజూడఁజాల.

సుంసు:—ఒకఁడు మరణించినగాని రెండవవాఁడు గెలుపొందఁడు.

ఉపసుం:—విజయమేకాని నురణముజోలి నీకెందుకు?

సుంసు:—క్షణకాలములో విజయమునొంది నిన్నుఁగౌఁగిలించెద.

ఉపసుం:—ఆమెనుగాను. మృతినొంది రంభను గౌఁగిలింతువుగాని.

సుంసు:—కమె పుష్పమాల నీమెడయందుబడదు. నురణోన్ముఖుడ
వైన నీకంఠమున వేయుటకు మందారమాలలు ధరించి యుప్పర
లెదురుచూచుచున్నారు.

ఉపసుం:—అవి నాకొఱకుఁ గావు నీకొఱకేమో!

సుంసు:—జయము పొందెడువానికి యుప్పరల పొందేల?

ఉపసుం:—జయము నీకే కల్గినది యెట్లు చెప్పఁగలవు? యుద్ధములు
జూడములవంటివి. జయోపజయములు దైవాయత్తములు.

సుంసు:—నాబాహుబలమే నాకు జయ మిచ్చును

ఉపసుం:—నీమెంత? నీబాహుబలమెంత?

సుంసు:—ఓరీ భ్రాతృద్రోహీ! నేనెంత? నాబాహుబలమెంత? పిచ్చు
కను నలిపివేసినట్లు నలిపివేసెదను. జాగ్రత్త!

ఉపసుం:—ఓరీ! గర్వోన్మత్తా! భ్రాతృద్రోహిని నేనుగాను నీవే.

తిలో:—(మంజుఘోషతో) ఓసీ! క్రోధాగ్ని రగులుచున్నది. ఇఁక
జ్వాలలు లేచును.

మంజు:—కజ్వాలలకు వీ రాహుతి యగుదురు.

సుంసు:—ఇదిగో క్షణకాలములో యమమందిరమున కతిథిఁగొఁబఁపెద.

ఉపసుం:—మొదటి యతిథివి నీవే యగుచున్నావు.

సుందుః—నాగదకు నీవు ప్రథమకబళంబ వగుచువు.

ఉపసుంః—నాఖిష్టమునకు నీవెర వగుచువు, కాను. కాను. నాగదా
పాతమే నీశిరంబు వ్రక్కఁజేయును.

సుందుః—పలుకులు కోటలుదాటును. పనులుమనస్సులోనేయుండును.

ఉపసుంః—మాటలుగావు ఇవిగో పోటులు. కాసుకో.

(అని గద యెత్తుచున్నాఁడు)

సుందుః—ఆగద నెత్తిన హస్తమే ముందు విటుగకొట్టెదను.

తిలోః—మహావీరులా రా! అన్యోన్యసంహారదీక్షితులయిన మీయిరువుర
సంరంభము భయంకరముగా నున్నది. అబలలమైన మేము
దుర్వారసంగ్రామము చూడలేము. మీ రా బయలిమీఁదికి
వెడలి యుద్ధము సేయుఁడు.

సుందుః—అగును. నిజమే.

ఉపసుంః—అట్లే యగుఁగాక. (అని యిరువురు నిష్క్రమించుచున్నారు)

తిలోః—ఈపోవుట యమలోకమునకే.

మంజుః—వారి హుంకారములు యమవాహనము మెడలోని ఘంట
చప్పుడువలె వినఁబడుచున్నది.

తిలోః—సఖి! చూడు చూడు. పందెములు కట్టిన కోడిపుంజులవలె
పోదర స్నేహము వదలి యీరాక్షసు లొకరిమీఁద నొకరు
ఖడ్గములు పుచ్చుకొని గుఱుకుచున్నారు.

మంజుః—ఆఁబోతులవలె వీరు పోరాడుచున్నారు.

తిలోః—ఓసి! చూడు చూడు! సుందుఁడు ఖడ్గముతో తమ్ముని బా
హువు మీఁద కొట్టఁగా వసంతమువలె నెత్తురు కారుచున్నది.

మంజుః—ఔనౌను. పాప ముపసుండుఁడు తన ఖడ్గముతో సుందుని
గుండెలలో పొడిచినాఁడు. కొండనుండి సెలయేరు పాతినట్లు
వాని శరీరమునుండి నెత్తు రెట్లు ప్రవహించుచున్నదో!

తిలో:—ఓసి! చూడు చూడు. సుందుడు మూర్ఖపోయినాడు.

మంజు:—మూర్ఖపోయినను వెంటనే లేచి మఱల నుపసుంపుని
మీదికి బోవుచున్నాడు.

తిలో:—అయ్యో! ఈసారి ఉపసుండుడు మూర్ఖపోయినాడు.

మంజు:—పడిన నేమి. బంతిలాగున లేచి సుందునిమీదికి బోవు
చున్నాడు.

తిలో:—చూడు. ఈసారి కన్నులు చింతనిప్పులవలె నెట్టిగా గనఁ
బడఁగ పండ్లు పటకటఁ గొలుకుచు “రారా! రారా! ఈదెబ్బ
తో సరి సరి” యనుచు గదల చేతఁబట్టుకొని నొకరి నొకరు
డీకొనుచున్నారు.

మంజు:—నెత్తురు చాల కారిపోవుటచే చాల నీరసముగా నున్నారు.

తిలో:—అయ్యో! అయ్యో! పాపము. అన్యోన్య గదాఘాతముచేత
నేనుఁగులవంటి వీరు పీనుఁగులై నేలఁ గూలినారు. దుర్మార్గు
లైనను నాకతమున వీరు కూలుటచే నాకు మిక్కిలి జాలి
కలుగుచున్నది.

(తెరలో—హా సుందమహారాజా!

హా ఉపసుందమహారాజా!)

మంజు:—వీరి యనుచరులైన జంబుక శౌనకులు ప్రభువుల మరణము
నకై విలపించుచున్నారు.

తిలో:—దుర్వ్యసనాసక్తులైన వారి గతి యింతేగదా!

(తెరలో—భలీ! భలీ! తిలోత్రమా! భలీ! తిలోత్రమా!)

[పుష్పవర్షము కురియుచున్నది]

మంజు:—సఖ! దేవతలు నిన్ను శ్లాఘించి పుష్పవర్షము గురిపించు
చున్నారు.

తిలో:—ఇదియెల్ల నమరుల సంకల్పమే. నాప్రజ్ఞ కాదు. ఇతమీద
సిద్ధ సాధ్య గంధర్వ విద్యాధర ప్రముఖులు సుఖముగా బ్రమక
వచ్చును.

[అవుడు విమానముమీదనుండి జయకేతుఁ డను

విద్యాధరుఁడు ప్రవేశించుచున్నాఁడు]

జయకేతుఁడు:—కల్యాణి! తిలోత్తమ! జయము. జయము.

తిలో:—అయ్యా! మీ రెవరు?

జయ:—సుందరి! నేను జయకేతుఁ డను విద్యాధరుఁడను. త్రిలోకాధి
పతి యైన మహేంద్రుఁడు నిన్ను బహూకరించి తోడ్కొని
రమ్మని తన విమాన మిచ్చి నన్న బంపెను. అదిగో సువర్ణ
మయమై బహురత్నఖచితమై దేదీప్యప్రభాభాసమానమై రత్న
కింకణీ సహస్ర నినాద మనోహరమై మందార పారిజాత పుష్ప
మాలాలంకృతమై వెలయుచున్న విమానము.

తిలో:—ఇంత గౌరవమునకు నేనర్హురాలనుగాను.

మంజు:—ప్రభువుల యనుగ్రహమునకుఁ బాత్రమవైతివి.

జయ:—సుందరి!

తే. కాలదండంబు విష్ణుచక్రంబుఁ జేయ

లేని పని నెఱవేర్చెను లేమ యొకతె

దైవ మనుకూల మగు నేని తప్పకుండ

నెంతటి యసాధ్యమైన సిద్ధిచు జేగ.

23

తిలో:—దేవతానుగ్రహ మున్న పక్షమున గడ్డిపరకయు మహాశక్త్రు
మగును. ఇందు నాప్రజ్ఞ లేదు. భగవానుడగు కామదేవునిదే
ప్రజ్ఞ. నేను నిమిత్తకారణము.

మంజు:—నీవు కామదేవునకు కామదేవుఁడు నీకు తోడ్గులచేత కార్మ
సిద్ధి యైనది.

జయః—కల్యాణి! నిజమే. తగిన శత్రుము లేనపుడు వీరు డేమి చేయగలడు.

తే. పడఁతి నీకురూపంబు చాపంబుచేసి

నవ్వ లావణ్యమును మేటి నారిచేసి

తొడరి నీచూపు క్రొవ్వాడి తూపుచేసి

కూల్చినాఁడు దానవులను కుసుమశరఁడు.

24

మంజుః—సఖి! దేవతలు విజయలక్ష్మిని వలె నిన్ను వేయికన్నులతోఁ జూచి యానందింప మహేంద్రఁడు కోరుచుండును. రమ్మ. వేగము పోవుదము.

జయః—పదునాల్గు జగములు సుఖించుఁగాక!

చ. వ్యసనములం దగుల్కొనక యన్యులయర్థము గోరకుండ మా

నసమున నిండుభక్తిని జనార్దను పాదములకా భజించుచుకా

వసతులు పాడిపంటలును భాగ్యము బిడ్డలుగల్గి యింక తా

రసదృశ సౌఖ్యలీల శతహాసముల్ బ్రతుకకవలెకా బ్రజల్. 24

(అందఱు నిద్రఁమితురు)

ఇది

పంచమాంకము

సంపూర్ణము.

ఆంధ్రనాటకములు

చిత్రసశీయము	1
విషాద సారంగధర	1
పాదుకాపట్టాభిషేకము	1
సావిత్రి చిత్రాశ్వము	1
ముక్తావళి	1
ప్రహ్లాద	1
రామదాసు	1
రామకవీరు	1
సుభద్రార్జునీయము	1
ఆస్పృశ్య విజయము (ప్రేమచంద్రయోగి)	1
భక్తతుకారామ్	1
కృష్ణలీల	1
లసకుళ	1
భక్తకుచేరి	1
మేవాడు శౌర్యాగ్ని	1
విభీషణ పట్టాభిషేకము (లంకాదహనము)	1
ద్రౌపదీ వస్త్రాప్సహరణము	1
రామరావణ యుద్ధము	1
సతీతులసి (జలంధర)	1
గయోపాఖ్యానము	1
పారిజాతాపహరణము	1
చతురచంద్రహాస	1
శ్రీకృష్ణ తులాభారము	1
మార్కండేయ (శివలీల)	1
చింతామణి	1

వలయువారు:—

కొండపల్లి వీరవెంకయ్య అండ్ సన్స్.

శ్రీ సత్యనారాయణ బుక్ డిపో

రాజమండ్రి

